

મુખ્યમંત્રીના વિશેષ પ્રયાસોથી પ્રોસ્થેટિક પગ મેળવી ગગદાસ પરમારનું ઓલિમ્પિકનું સપનાનું સપનું આંખોમાં ઓલિમ્પિક, પગમાં શક્તિ: ગગદાસની ગાથા

(એજન્સી) ગાંધીનગર તા.04

ગગદાસ પરમારના બન્ને પગ કપાઈ ગયા હોવા છતાં આજે આ યુવાનની આંખોમાં ઓલિમ્પિકમાં ભારતનું પ્રતિનિધિત્વ કરવાનું સપનું રમે છે. આ શક્ય બન્યું છે ગગદાસના સાહસ અને મુખ્યમંત્રી શ્રી ભૂપેન્દ્ર પટેલના સાથ-સહકારથી. ગગદાસ રોજ સવારે 100 અને 200 મીટર રેસની તૈયારી કરી રહ્યો હોય છે ત્યારે તેના મનમાં એક જ સંકલ્પ હોય છે - ઓલિમ્પિકમાં ભારતનું પ્રતિનિધિત્વ કરીને રાજ્યને ગૌરવ અપાવવું. દિવ્યાંગ ગગદાસ પરમારની કરૂણ કહાણી તેના પોતાના આત્મવિશ્વાસ, પરિવારની હુકું અને સરકારના સાથ-સહયોગથી પ્રેરણાદાયક કથામાં પરિવર્તિત રહી છે. ગગદાસના સપના કોઈ શેખરવલીનાં સપનાં નથી, કારણ કે તે રાષ્ટ્રીય સ્તરે સ્વર્ણ અને કાંસ્ય પદક જીતી લાવ્યો છે અને અત્યારે આંતરરાષ્ટ્રીય પેરા ગેમ્સ તેમજ પેરા ઓલિમ્પિકની તૈયારીઓમાં સતત પરસેવો પાડી રહ્યો છે. ગગદાસ વાવ-થરદા જિલ્લાનો યુવાન છે. ખેતમજૂર થાનાભાઈ પરમારના પરિવારના આ દીકરાને વર્ષ 2017માં વીજળીનો કરંટે લાગ્યો અને સમગ્ર પરિવાર પર જાણે વીજળી પડી. જુવાનજોધ પુત્રના બન્ને પગ વીજળીને કારણે એટલા બળી ગયા હતા કે ઘૂંટણના નીચેના ભાગથી બન્ને પગ કપાવવા પડ્યા. પરિવારે સતત બે વર્ષ દીકરાની સારવાર કરી અને ગજા બહારનો અધધ આઠથી દસ લાખ રૂપિયાનો ખર્ચ કરીને દીકરાને નવજીવન અપાવ્યું. આજે આ દીકરો ગુજરાતને ગૌરવ અપાવવા સક્ષમ બન્યો છે. ગગદાસ પોતાના બન્ને પગ ગુમાવી ચૂક્યો હતો, પરંતુ તેનો આત્મવિશ્વાસ અટલ હતો, તેણે આગળ અભ્યાસ માટે પાલનપુરની વાટ પકડી. પાલનપુરમાં વિદ્યામંદિર શાળાની દિવ્યાંગ મોટેની હોસ્ટેલમાં રહીને ભણતાં ભણતાં ગગદાસને કોચ નીલેશભાઈ રબારી મળ્યાં, જેમના પ્રોત્સાહન અને પ્રયાસોથી ગગદાસ સ્પોર્ટ્સ તરફ વળ્યો અને નેશનલ ગેમ્સ પણ રમી શક્યો. ગગદાસે માત્ર છ મહિનાનીતૈયારીઓથકીડ્સશ્રોઅનેપેરાનાવારવિક્સિંગમાં રાષ્ટ્રીય સ્તરે ચંદ્રકો પણ પ્રાપ્ત કર્યા. આ સિદ્ધિઓ કંઈ નાનીસૂની નથી.

અનેક એન્જિનની ભાજપ સરકારે ગુજરાતને ભુખ્યું બનાવ્યું બાળકોના પોષણના સર્વેમાં ગુજરાત આખા દેશમાં છેલ્લેથી બીજા ક્રમે : સાગર રબારી

અમદાવાદ/ગુજરાત

આમ આદમી પાર્ટીના ગુજરાત પ્રદેશ મહામંત્રી સાગર રબારીએ એક મહત્વપૂર્ણ મુદ્દા પર વીડિયોના માધ્યમથી પોતાની વાત રજૂ કરતા જણાવ્યું હતું કે, કેન્દ્ર સરકારના હલ્થ મિશનનો ફેમિલી ડેટા બહાર આવ્યો છે. દેશના 32 રાજ્યો અને કેન્દ્રશાસિત પ્રદેશોમાં બાળકોના પોષણનો સર્વે થયો, એમાં ગુજરાત છેલ્લેથી બીજા ક્રમે છે.

32 રાજ્યો અને કેન્દ્રશાસિત પ્રદેશોમાં કુપોષણની સ્થિતિમાં ગુજરાત 21મા નંબરે છે. ગુજરાતમાં છેલ્લા 33 વર્ષથી ભાજપ રાજ કરે છે. તાલુકા પંચાયત, જિલ્લા પંચાયતથી લઈને રાજ્ય અને કેન્દ્રમાં ભાજપની જ સરકાર છે. આટલા બધા એન્જિનની સરકાર છે,

મહિલા કોલેજ રોડ પરથી બાઈકની ચોરી કરનાર તસ્કર LCB ના હાથે ઝડપાયો

જામનગર | જામનગરના મહિલા કોલેજ રોડ પરથી બાઈક ચોરી થવા પામી હતી. જેમાં એલસીબી પોલીસે એક શખ્સને ચોરાઈ બાઈક સાથે પકડી લીધો છે. જામનગરના રામેશ્વરનગર વિસ્તારની પાછળ આવેલી કે.પી. શાહની વાડી નજીકના જવારામ પાર્કમાં રહેતા ભરતભાઈ બાબુભાઈ રાહોડે એ ગઈ તા.29ની સવારે મહિલા કોલેજ નજીક જીજે-10-બીએલ 1537 નંબરનું પોતાનું મોટરસાયકલ પાર્ક કર્યું હતું.

ત્યાંથી રૂ.20 હજારની કિંમતના આ વાહન ની ચોરી થવા પામી હતી. આ બનાવ ની તપાસમાં એલસીબી સ્ટાફ દ્વારા પૂર્વ બાતમી ના આધારે ગોકુલનગર નજીકની પ્રજાપતિ સોસાયટીમાં રહેતા રવિ કાનજીભાઈ ગોહિલ નામના શખ્સની ચોરાઈ બાઈક સાથે અટકાયત કરવામાં આવી છે.અને આરોપીનો કબજો સિટી બી. ડિવિઝન પોલીસ મથક ને સોંપી આપાયો છે.

આ પાર્થપલાઈનમાં લિકેજ નથી થયું, સરકારની સિસ્ટમમાં લીકેજ છે : ડો.કરન બારોર

ગાંધીનગર સિવિલમાં ટાઈફોઈડના દર્દીઓ વધતાં આમ આદમી પાર્ટીની ટીમ મલાકાતે

(એજન્સી) અમદાવાદ/ ગાંધીનગર તા.04

આમ આદમી પાર્ટીની ટીમ ગાંધીનગર સિવિલ હોસ્પિટલ ખાતે ટાઈફોઈડ વિક્સેટના કારણે હોસ્પિટલમાં દાખલ થયેલા દર્દીઓની સંભાળ લેવા માટે પહોંચી હતી. ગાંધીનગરમાં દૂષિત પાણીનાં કારણે ટાઈફોઈડનો રાફડો ફાટ્યો છે. જેમાં 100થી વધુ બાળકો સહિત અનેક લોકો સિવિલ હોસ્પિટલમાં સારવાર હેઠળ છે. આમ આદમી પાર્ટી ટીમનાં સભ્યોએ સિવિલ હોસ્પિટલમાં પીડિતોની મુલાકાત લીધી અને પીડિત પરિવારજનોને સાંત્વના આપી હતી. આ તકે આમ આદમી પાર્ટી મુખ્ય પ્રવક્તા ડો.કરન બારોરે જણાવ્યું હતું કે આજે અમે મધ્ય ઝોન કાર્યકારી અધ્યક્ષ ડો. જવેલ વસરા,



જીતુભાઈ ઉપાધ્યાય, હાર્દિકભાઈ તલાટી સહિત સમગ્ર ટીમ ગાંધીનગર સિવિલ હોસ્પિટલ ખાતે પીડિતોની મુલાકાતે આવ્યા હતા. આજે ગાંધીનગરનું સેક્ટર 24, 27 કે પછી અન્ય વિસ્તારમાં પાણીની અંદર ડ્રેનેજનું પાણી મિક્સ થઈ જતા ઘણા બાળકો હોસ્પિટલમાં દાખલ થયા છે.

1થી 16 વર્ષનાં 100 થી વધારે બાળકો સહિત 133જેટલાદર્દીઓહોસ્પિટલમાં દાખલ થયા છે. અમે આ પીડિત પરિવારને મળ્યા તેઓ ખૂબ જદુ:ખની

લાગણી અનુભવી રહ્યા છે. પોતાના માસુમ બાળકો હોસ્પિટલમાં સારવાર હેઠળ હોવાથી પરિવાર પોતાના ધંધા રોજગાર મૂકીને બાળકોની ચિંતામાં હોસ્પિટલમાં સમય વિતાવી રહ્યા છે. આ કંકત પાણીની લાઈનમાં લીકેજ નથી, પરંતુ સરકારની સિસ્ટમમાં લીકેજ છે. AAP મુખ્ય પ્રવક્તા ડો. કરન બારોરે વધુમાં જણાવ્યું હતું કે આ લોકોએ અનેક વખત રજૂઆત કરી હતી કે પાણીમાં ડ્રેનેજનું પાણી મિક્સ થાય છે. તેમ છતાં સરકાર દ્વારા કોઈ પગલાં લેવામાં આવ્યા ન હતા. આ પાર્થપલાઈનો નાખવામાં આવી છે તેમાં પણ ક્યાંક ને ક્યાંક ભ્રષ્ટ્રચાર થયો હોય તેવી પણ રજૂઆત આ લોકો દ્વારા કરવામાં આવી છે.

દર મહિને 18 વર્ષથી નાની ઉંમરના આશરે 30 બાળકો માનસિક તકલીફો સાથે આવે

વર્ગશિક્ષક બદલાતા 5 વર્ષની બાળકી ડિપ્રેશનમાં આવી,બીમારીને કારણે લઘુતા ગ્રંથિ અનુભવતા વિદ્યાર્થીએ આપઘાતનો પ્રયાસ કર્યો



અમદાવાદ | શહેરની જીસીએસ હોસ્પિટલના ચાર્લ્ડસ સાઈકિયાટ્રી વિભાગમાં દર મહિને 18 વર્ષથી નાની ઉંમરના આશરે 30 બાળકો માનસિક તકલીફો સાથે આવે છે. નિષ્ણાતોના જણાવ્યા મુજબ, વર્તનમાં અચાનક બદલાવ, મોબાઇલ ફોનનો અતિરેક, શારીરિક ફરિયાદો, ઊંધ-ખોરાકમાં ફેરફાર, એકલતા ગંભીર ચેતવણીના સંકેતો છે. સામાજિક બદલાવ જેવા કે નાના પરિવારો અને વર્કિંગ પેરેન્ટ્સને કારણે બાળક એકલતા અનુભવે છે. એક કિસ્સો આવ્યો હતો, જેમાં પાંચ વર્ષની બાળકી બાળક એટલા માટે ડિપ્રેશનમાં જતો રહી, કારણ કે તેના વર્ગશિક્ષક બદલાઈ ગયા હતા. બાળકો સૌથી વધુ વડીલોનું નિરીક્ષણ કરીને શીખે છે. જે સારી આદતો આપણે સંતાનમાં જોવા માગીએ તેનું પાલન પહેલાં આપણે જાતે કરવું પડશે. આથી તેમને સહાનુભૂતિથી સાંભળવા એ તેમને માનસિક ટેકો આપવાનો શ્રેષ્ઠ માર્ગ છે. -ડો. આલાપી પ્રજાપતિ, બાળ મનોચિકિત્સક

10 વર્ષની બાળકીમાં સાઈકોટિક ડિસઓર્ડર સાથે ગંભીર ભ્રમણા જોવા મળી. તેને ખાતરી હતી કે તેની માતા સાચી નથી. ડર અને ગભરામણમાં તેણે પોતાના ગળા પર ઊંડો કાપો કર્યો હતો. 15 દિવસ ICUમાં સારવાર બાદ ધીમે-ધીમે તે ફરી પરિવાર પર વિશ્વાસ કરવા લાગી છે. 12 વર્ષનો વિદ્યાર્થી બાયપોલર મુડ ડિસઓર્ડરથી પીડિત હતો. તેને લાગતું કે, પોતાની બીમારીને કારણે તે માતાપિતા પર ભાર બની રહ્યો છે. સ્કૂલમાં પણ તુલના, પરિવારની આર્થિક તંગીથી પોતાને દોષી ગણતો હતો. આમાંને આમાં તેણે દવાઓ ખાઈ આપઘાતનો પ્રયાસ કર્યો હતો. 5 વર્ષની બાળકી સ્કૂલ જવાની ના પાડતી હતી અને વારંવાર પેટમાં દુખાવાની ફરિયાદ કરતી અને મોબાઇલમાં વ્યસ્ત રહેતી. માતાપિતા કાઉન્સેલિંગ માટે આવ્યા પછી ખબર પડી કે બાળકીના તણાવ પાછળનું મુખ્ય કારણ તેના બદલાયેલા વર્ગશિક્ષક હતા, જેમને તે ખૂબ કડક માનતી હતી.

મુકેશ અંબાણીએ વરિષ્ઠ સંતો સાથે મુલાકાત કરી

રિલાયન્સના ચેરમેન મુકેશ અંબાણીએ સાળંગપુર કષ્ટભંજન દાદાના દર્શન કર્યા

નરેન્દ્ર દવે | જૂનાગઢ તા.04

વિશ્વભરમાં પોતાની આગવી ઓળખ ધરાવતા અને કરોડો લોકોની આસ્થાના કેન્દ્ર સમાન શ્રી કષ્ટભંજનદેવ હનુમાનજી મંદિર, સાળંગપુર ધામની આજે દેશના અગ્રણી ઉદ્યોગપતિ અને રિલાયન્સ ઇન્ડસ્ટ્રીઝના ચેરમેનશ્રી મુકેશભાઈ અંબાણીએ કષ્ટભંજનદેવ દાદાના દિવ્ય દર્શન અને પૂજન કરીને ધન્યતાનો અનુભવ કર્યો હતો. આ વિશેષ મુલાકાત દરમિયાન શ્રી મુકેશભાઈ અંબાણીએ સાળંગપુર મંદિરના વરિષ્ઠ સંતો સાથે મુલાકાત કરી હતી. ખાસ કરીને, તેઓએ સંપ્રદાયના વિદ્વાન સંત પ.પૂ. શાસ્ત્રીની હિરેપ્રકાશદાસજી સ્વામી સાથે આત્મીય મુલાકાત કરી હતી. પૂજ્ય સ્વામીજીએ શ્રી મુકેશભાઈનું



ઉષ્માભર્યું સ્વાગત કર્યું હતું અને તેમને હનુમાનજી મહારાજનો ખેસ પહેરાવી સન્માનિત કર્યા હતા. પૂજ્ય શાસ્ત્રી શ્રી હરિપ્રકાશદાસજી સ્વામી અને શ્રી મુકેશભાઈ અંબાણી વચ્ચે આધ્યાત્મિક અને સામાજિક વિષયો પર ટૂંકી ગોષ્ઠિ પણ યોજાઈ હતી. પૂજ્ય સ્વામીજીએ શ્રી મુકેશભાઈને અને તેમના પરિવારને સુખ, શાંતિ અને સમૃદ્ધિ મળે તેવા આશીર્વાદ પાઠવ્યા હતા. શ્રી મુકેશભાઈએ પણ સંતોના દર્શન અને આશીર્વાદ પ્રાપ્ત કરી પ્રસન્નતા વ્યક્ત કરી હતી.

પંચમહાલ SOG પોલીસે પ્રોહિબિશન ગુનાનો ફરાર આરોપી ઝડપ્યો

પંચમહાલ (ગોધરા) | પંચમહાલ SOG પોલીસે દાહોદ જિલ્લાના દેવગઢ બારીયા પોલીસ સ્ટેશનમાં નોંધાયેલા પ્રોહિબિશનના ગુનામાં લાંબા સમયથી ફરાર આરોપી હસમુખ હિંમતભાઈ બારીયાને ઝડપી પાડ્યો છે. આરોપીને તેના વતન થાણાગર્જન પાતેથી દબોચી લેવામાં આવ્યો હતો. પંચમહાલ-ગોધરા રેન્જ આઈ.જી. આર.વી. અસારી અને પંચમહાલ પોલીસ અધિક્ષક ડૉ. હરેશભાઈ દુધાત દ્વારા જિલ્લામાં નાસતા-ફરતા આરોપીઓને પકડવા માટે ખાસ ડ્રાઈવનું આયોજન કરવામાં આવ્યું છે. આ સૂચનાના આધારે SOG પોલીસ ઇન્સ્પેક્ટર આર.એ. પટેલે પોતાની ટીમને સક્રિય કરી હતી.

SOG સ્ટાફના પોલીસ કોન્સ્ટેબલ વિરેનકુમાર કિરણસિંહને મળેલી ચોક્કસ બાતમીના આધારે, પોલીસ સબ ઇન્સ્પેક્ટર બી.કે. ગોહિલ અને તેમની ટીમે વોચ ગોઠવી હતી. આ ઓપરેશન દરમિયાન આરોપી હસમુખ બારીયાને સફળતાપૂર્વક પકડી પાડવામાં આવ્યો.

પકડાયેલા આરોપી હસમુખ બારીયાનો કબજો મેળવી, આગળની કાયદેસરની કાર્યવાહી માટે તેને ગોધરા તાલુકા પોલીસ સ્ટેશનને સોંપવામાં આવ્યો છે.

News Brief સંખેડાના બીલિયામાં LCBએ 55 લાખનો દારૂ ઝડપ્યો, દારૂનું ફટિંગ કરતા 2 ઝડપાયા, 11 બુટલેગરો ફરાર



કમલેશ પટેલ | સંખેડા » છોટા ઉદેપુર જીલ્લાના સંખેડા તાલુકાના બીલિયા ગામની સીમમાં એક ખુલ્લી જગ્યા ઉપર કવોર્ટ તાલિકાના બોરચપડાના દિતીયાભાઈ જાનગુડિયાભાઈ ભીલ દારૂની કટીંગ કરવા ઊભા જીવનની બાતમી જીલ્લા એલસીબીના પી.આઈ.મહેન્દ્રસિંહ ડામોરને મળતા બાતમી મુજબની જગ્યાએ પહોંચી જોતા ત્યાં એક બોલેરો પિક અપ ગાડી નં.GJ 26 T 7985, કિચા સેલ્ટોસ ગાડી નં.GJ 27 EF 0445,toyota ફોર્ચ્યુનર ગાડી નં.GJ 01 KZ 5414, મારુતિ સ્વીફ્ટ ગાડી નં. GJ 18 BT 2907 તેમજ એક એફિટવા નં GJ 34 R 6772 ઊભેલી હતી અને કેટલાક ઈસમો દારૂની કટીંગ કરતા હતા.ત્યારે જીલ્લા એલસીબીની ટીમે જગ્યાને કોર્ડેન કરીને ઉપરોક્ત તમામ વાહનો તેમજ બે જણા છગનભાઈ તરજુભાઈ ભીલ રહે.હોળી ફળિયા,બોરચાપડા,તા કવોટ, જી. છોટા ઉદેપુર અને શેલેષભાઈ ગુરુજીભાઈ ભીલ રહે.હોળી ફળિયા, બોરચાપડા તા. કવોટમે ઝડપી પાડ્યા હતા.અને બીજા 11 જણા કેળાના ખેતરમાં ભાગી જવાં સફળ થયા હતા.

ડાંગ આયુર્વેદિક ફાર્મસીના ભ્રષ્ટ વહીવટ વિરુદ્ધ બ્યૂગલ ફૂંકાયું: પ્રમુખ-મંત્રી સામે હાઈકોર્ટમાં PILની તૈયારી

ડાંગ | ડાંગ જિલ્લાની આયુર્વેદિક ફાર્મસી મંડળીમાં લાંબા સમયથી ચાલી રહેલી વ્યાપક ગેરરીતિઓ અને સત્તાના દુરુપયોગનો મામલો હવે ચરમસીમાએ પહોંચ્યો છે.સંચાલકોની મનમાની અને કથિત કૌભાંડો સામે અત્યાર સુધી જે વિરોધ ગણગણાટ સ્વરૂપે હતો, તે હવે કાયદાકીય જંગમાં પરિવર્તિત થયો છે. ગેરકાયદેસર રીતે અને કોઈપણ પૂર્વ નોટિસ વિના છુટા કરાયેલા સભાસદોએ ન્યાય માટે લેબર કોર્ટના દ્વાર ખટખટાવવાની મક્કમ તૈયારી કરી લેતા ડાંગ જિલ્લા આયુર્વેદિક ફાર્મસીના ભ્રષ્ટ વહીવટદારોમાં ભારે ફફડાટ વ્યાપી ગયો છે.મળતી સનસનાટીભરી વિગતો મુજબ, ડાંગ જિલ્લા આયુર્વેદિક ફાર્મસીના સંચાલનમાં વર્ષોથી ગંભીર નાણાકીય અનિયમિતતાઓ અને નિયમોનું ઉલ્લંઘન કરવામાં આવી રહ્યું હોય તેવા આક્ષેપ થતા જોવા મળી રહ્યા છે. સંચાલકોએ જાણે ફાર્મસી મંડળીને પોતાની ખાનગી પેઢી સમજીને વહીવટ શરૂ કર્યો હોય તેમ, લાયક કર્મચારીઓ અને સભાસદોને સહેજ પણ પક્ષ રજૂ કરવાની તક આપ્યા વિના બહારનો રસ્તો બતાવી દેવામાં આવ્યો છે. આ શ્રમિક વિરોધી નીતિ અને અનૈતિક નિર્ણયો વિરુદ્ધ હવે પીડિતોએ દસ્તાવેજ પુરાવાઓ એકત્રિત કરી કાયદેસરની લડાઈ લડવાનો નિર્ધાર કર્યો છે.

રાજપીપલા નજીક વરાછાના ગ્રામજનોએ રેતી ભરેલી ટ્રકો અટકાવતા તંત્રની પોલ ખુલી

ભરત શાહ | નર્મદા » રાજપીપલા નજીક નર્મદા નદી કિનારે આવેલ વરાછા ના ગ્રામજનો એ બિનઅધિકૃત રેતી ભરેલી ઓવરલોડ ટ્રકો રસ્તા રોકી પાછી વાળતા સમગ્ર તંબુક માં જનશક્તિ ની ચર્ચા ચાલી રહી છે . પ્રાપ્ત માહિતી મુજબ નોંદોદ પાંચક માં નર્મદા નદી કિનારે આવેલ વરાછા ગામમાં નદી ના સામે ના પટ માંથી રેતી ભરેલી ઓવરલોડ ટ્રકો માપવસેતુ બ્રિજ પર થઈ વરાછા ગામમાં થઈ ઉમલ્લા સુરત જતી હતી . રોજેરોજ દિવસ રાત લગભગ 100 થી વધુ ટ્રકો ગામમાં થઈ પસાર થતા ગ્રામજનો હેરાન થઈ ગયા હતા . ભારે ટ્રકો ને કારણે ગામના રસ્તા જર્જરિત થતા હતા . ઊડતી રેતી ને કારણે ખેડૂતો ના ખેતરો માં ખેતી ને નુકશાન ખુબ થતું હતું . ગ્રામજનો એ આ ટ્રકો ની અવરજવર બંધ કરાવવા , કલેક્ટર ., ભૂસ્તર શાસ્ત્રી , SP ,RTO માં અનેક રજૂઆતો કરી પણ તંત્ર ના પેટ નું પાણી પણ ના હાલ્યું ત્યારે આખરે ગ્રામજનો એ સંગઠિત બની રસ્તા રોકી ટ્રકો ને અટકાવી , આજે દિવસ દરમ્યાન લગભગ 100 થી વધુ બિન અધિકૃત ઓવરલોડ રેતી ભરેલી ટ્રકો પાછી વાળી તંત્રને પ્રજ્ઞ શક્તિ નો પરચો આપી દીધો હતો . જેની પંથક ના ગામો માં ભોંરે ચર્ચા ચાલી રહી છે . ત્યારે ગ્રામજનો ની આ સમસ્યા નો તંત્ર કાયમી ઉકેલ લાવશે ? કે પછી એજ લાલીયાવાડી ચાલતી રહેશે ? તે જોવું રહ્યું . વરાછા ગામમાંથી રેતી ની ઓવરલોડ ટ્રકો ની ગેરકાયદે અવરજવર મામલે ગામના ઉપસરપંચ મનીષ પટેલે જણાવ્યું કે ટ્રકો પર પ્રતિબંધ મુકવા અનેક રજૂઆતો કરી , પોલીસ કહે RTO જાણે અને RTO કહે પોલીસ જાણે . રેતી માફિયાઓ ની વગ ઉપર સુધી હોય તંત્ર નિષ્ક્રિય હતું . જેથી ગ્રામજનો એ પ્રજ્ઞશક્તિ નો પરચો આપવો પડ્યો.



જૂનાગઢ જિલ્લાના પ્રભારી અને શિક્ષણ મંત્રી ડો.પ્રદ્યુમન વાજાના અધ્યક્ષ સ્થાને

જૂનાગઢના ઔદ્યોગિક વિકાસને તવા આયામો આપવા માટે 1209 કરોડ રોકાણના 218 MOUs



રિસોર્ટ સહિતના ક્ષેત્રે મહત્વના એમઓયુ થયા હતા. આ પ્રસંગે રાજ્યના કબિનેટ મંત્રીશ્રી ડો.પ્રદ્યુમન વાજાએ જણાવ્યું હતું, વડાપ્રધાનશ્રી નરેન્દ્રભાઈમોદીએ ૨૦૦૩માંવાઈબ્રન્ટ ગુજરાતનું બીજ રોપ્યું હતું તે આજે વટવૃક્ષ બન્યું છે, વાઈબ્રન્ટ ગુજરાતના સશક્ત પ્લેટફોર્મના વિસ્તારથી જિલ્લા કક્ષાએ પણ ઔદ્યોગિક વિકાસ માટે એમઓયુ થઈરહ્યા છે. આ સમિટ દ્વારા મુખ્યત્વે એગ્રો અને ફૂડ પ્રોસેસ અને ડેરી

ક્ષેત્રમા અંદાજ રૂ. ૨.૮૧ કરોડના ૧૦૨ એમ.ઓ.યુ., એજીનીયરીંગ અને તકનીકી ક્ષેત્રે ૧૪૪ કરોડ રૂ. ૫૫ એમ.ઓ.યુ., મિનરલ અને માઈનીંગ ક્ષેત્રમા ૪૦૮ કરોડના ૪૧ એમ.ઓ.યુ અને ટૂરિઝમ ક્ષેત્રે ૧૧૪ કરોડના એમ.ઓ.યુ. અને ઇન્ફ્રાસ્ટ્રક્ચર ક્ષેત્રે ૧૭૫ કરોડના એમ.ઓ.યુ. થયા છે. જેથી જિલ્લામા આવનાર રોકાણથી મોટા પાયે રોજગારીનુ નિર્માણ થશે અને જિલ્લાને દેશ અને વૈશ્વિક બજારમા ઓળખ મળશે. તેમણે જણાવ્યું કે, વડાપ્રધાનશ્રી નરેન્દ્રભાઈમોદીનાભારત દેશને ૨૦૪૭ સુધીમાં વિકાસશીલમાંથી વિકસિત રાષ્ટ્ર બનાવવાના ઉદ્દેશ્યને સિદ્ધ કરવા માટે ઉદ્યોગ ક્ષેત્રનો ખુબ મહત્વનો ફાળો રહેશે.

વજુભાઈ વાળા મર્સીડીઝ વિવાદ આજે વકર્યો

ઓપરેશન રાજકોટ ગ્રાઉન્ડ શિસ્ત વજુભાઈની કારના ડ્રાઈવરની દાદાગીરી, મહાપાલિકા સાર્ધન બોર્ડ તોડફોડ મામલે કોંગ્રેસના ધરણા

(એજન્સી) રાજકોટ । તા. 04

રંગેલું રાજકોટ રવિવારની સવારે એક અજીબોગરીબ ઘટનાથી હચમચી ઉઠ્યું હતું. શહેરના હૃદય સમાન રેસકોર્સ વિસ્તારમાં પૂર્વ નાણામંત્રી અને કળાટિકના પૂર્વ રાજ્યપાલ વજુભાઈ વાળાની મર્સીડીઝ કારના ડ્રાઈવર દ્વારા કરવામાં આવેલું એક કૃત્ય કેમેરામાં કેદ થતા ભારે ચક્રાચર જાગી છે. એથ્લેટિક ગ્રાઉન્ડ પાસે કાર પાર્ક કરવાના મામલે ડ્રાઈવરે સરકારી મિલકત એવા સાઈન બોર્ડને જે રીતે હચમચાવ્યું અને ઉખેડી નાખવાનો પ્રયાસ કર્યો, તેનાથી સામાન્ય નાગરિકોમાં રોષ જોવા મળી રહ્યો છે. ‘ઓપરેશન રાજકોટ ગ્રાઉન્ડ શિસ્ત’ હેઠળ આ પ્રકારની બેજવાબદારી સામે સોશિયલ મીડિયા પર પસ્તાળ પડી રહી છે.



પ્રત્યે ભારે અસભ્ય વર્તન કરી રહ્યો છે. જોકે, ઘટના સમયે વજુભાઈ વાળા પોતે કારમાં હાજર નહોતા. **બચાવમાં ‘ચેકિંગ’ની દલીલ અને વિરોધ પક્ષનો કુમલો**

આ મામલો ગરમાતા વજુભાઈ વાળાના નજીકના સૂત્રોએ બચાવ કરતા જણાવ્યું હતું કે, કાર અથડાવાને કારણે થાંભલો નમી ગયો હતો, તેથી ડ્રાઈવર માત્ર એ ચેક કરી

રહ્યો હતો કે થાંભલો પાયામાંથી ઉખેડી ગયો છે કે નહીં. જોકે, વાયરલ થયેલા દ્રશ્યો આ દલીલથી તદ્દન વિપરીત છે અને તેમાં સ્પષ્ટપણે તોડફોડનો પ્રયાસ દેખાય છે. આ ઘટનાને પગલે કોંગ્રેસના કાર્યકરો તાત્કાલિક સ્થળ પર પહોંચી ગયા હતા. કોંગ્રેસે આ કૃત્યને સત્તાના નશામાં ચૂર ભાજપના નેતાઓના માણસોની દાદાગીરી ગણાવી છે અને પ્રતિકાત્મક રીતે થાંભલાનું રિપેરીંગ કરીને પોતાનો વિરોધ નોંધાવ્યો હતો. **સરકારી મિલકત સાથે ચેડાં: કોણ લેશે પગલાં?**

મીડિયા અહેવાલ મુજબ, આ ઘટના એથ્લેટિક ગ્રાઉન્ડ પાસે બની હતી જ્યાં સવાર-સાંજ સેંકડો રમતવીરો અને નાગરિકો આવતા હોય છે. જો સાઈન બોર્ડ નડતરડપ હતું, તો નિયમ મુજબ મહાનગરપાલિકાને લેખિત ફરિયાદ કરવાની હોય છે, પરંતુ ડ્રાઈવરે કાયદો હાથમાં લઈને જાતે જ નિકાલ કરવાનો પ્રયાસ કર્યો હતો. હવે સવાલ એ ઉઠે છે કે શું રાજકોટ મહાનગરપાલિકા (RMC) પૂર્વ મંત્રીના ડ્રાઈવર વિરુદ્ધ સરકારી મિલકતને નુકસાન પહોંચાડવા બદલ કોઈ દંડાત્મક કાર્યવાહી કરશે ખરી?

નેતાઓના સ્ટાફની શિસ્ત પર સવાલ

આ ઘટના બાદ રાજકોટના રાજકારણમાં ગરમાયો આવ્યો છે. સોશિયલ મીડિયા પર લોકો કહી રહ્યા છે કે જો સામાન્ય માણસની કારથી થાંભલો નમી ગયો હોત, તો અત્યાર સુધીમાં મનપાએ દંડ વસૂલી લીધો હોત. વીઆઈપી કલ્ચરના નામે સરકારી બોર્ડને હચમચાવી નાખવું એ સભ્ય સમાજ માટે યોગ્ય નથી. પૂર્વ નાણામંત્રીની કાર સાથે જોડાયેલા વ્યક્તિ દ્વારા આવું વર્તન કરવામાં આવે ત્યારે તેની ગંભીરતા વધી જાય છે. હવે જોવાનું એ રહેશે કે પોલીસ આ વાયરલ વીડિયોના આધારે કોઈ ગુનો નોંધી ડ્રાઈવરને પાઠ ભણાવશે કે કેમ.



વડોદરા | સંસ્કારી નગરી વડોદરામાં સાયબર ફોડના નાણાંની હેરાફેરી કરવા માટે ગરીબ અને સામાન્ય વર્ગના લોકોના નામે બેંક ખાતા ખોલાવવાનું એક મોટું કૌભાંડ બહાર આવ્યું છે. વાધોડિયા રોડ પર રહેતા જ્યોત્સનાબેન રાયમલભાઈની ફરિયાદના આધારે બાપોદ પોલીસે નીતિન રાજપૂત અને હની સિંધી નામના બે શખ્સો સામે ગુનો નોંધી વધુ તપાસ હાથ ધરી છે. અહીં હજારની લાલચ અને કીટની ઉઠાંતરી કૌભાંડી નીતિન રાજપૂત અને હની સિંધી મહિલાઓને સરકાર તરફથી 2,500ની સહાય અપાવવાની લાલચ આપી દાંડિયા બજાર સ્થિત ઈન્ડિયન ઓવરસીઝ બેંકમાં લઈ જતા હતા. ત્યાં ખાતું ખોલાવ્યા બાદ મહિલાઓને માત્ર 2,500 આપી તેમની આપી બેંક કીટ (ચેકબુક, ડેબિટ કાર્ડ વગેરે) આરોપીઓ પોતાની પાસે રાખી લેતા હતા. આ કીટનો ઉપયોગ સાયબર ફોડના નાણાં સંગેવગે કરવા માટે થતો હતો. 12 ખાતામાં 50 લાખથી વધુની હેરફેર પોલીસ તપાસમાં ચોંકાવનારી વિગતો સામે આવી છે કે, નવેમ્બર અને ડિસેમ્બર 2025 દરમિયાન માત્ર બે મહિનામાં જ આવા 12 શંકાસ્પદ ખાતાઓમાં કુલ 50.06 લાખ જેટલી મોટી રકમ ઈન્જેક્ટ કરવામાં આવી હતી.

વડોદરામાં પોલીસનું એકશન: મોડી રાત્રે નશો કરીને કાર દોડાવતા ત્રણ નરોબાજોની ધરપકડ

(એજન્સી) વડોદરા । તા. 04

સંસ્કારી નગરી વડોદરામાં મોડી રાત્રે દાઝુનો નશો કરી બેકામ વાહન હંકારતા તત્વો સામે પોલીસે લાલ આંખ કરી છે. શહેરના ગોરવા અને જેપી રોડ પોલીસ મથકની હદમાં પેટ્રોલિંગ દરમિયાન વાંકીચૂરી કાર ચલાવતા ત્રણ નરોબાજોને ઝડપી પાડી કાયદેસરની કાર્યવાહી હાથ ધરવામાં આવી છે. પોલીસે આ મામલે દાઝુની બોટલો અને વાહનનો પણ કબજે કર્યા છે. પંચવટી પાસે કારમાંથી દાઝુની બોટલો મળી ગોરવા પોલીસનું સ્ટાફ જ્યારે પેટ્રોલિંગમાં હતું ત્યારે પંચવટી હનુમાનજી મંદિર પાસે એક કાર વાંકીચૂરી આવતી જણાતા પોલીસે તેને અટકાવી હતી. કાર ચાલક હાર્દિક નિલેશભાઈ દેસાઈ (ઉં.વ. ૩૬, રહે. ભાગ્યોદય સોસાયટી) દાઝુના નશામાં હોવાનું જણાયું હતું. એટલું જ નહીં, તેની કારની તપાસ કરતા અંદરથી દાઝુની બે બોટલો પણ મળી આવી હતી. પોલીસે દાઝુ અને કાર કબજે કરી હાર્દિક સામે ગુનો દાખલ કર્યો છે. અક્ષર ચોક અને તાંદલજાના શખ્સો ઝડપાયા અન્ય એક બનાવમાં જેપી રોડ પોલીસે રાણેશ્વર સર્કલ પાસેથી સાહિલ મોહમ્મદ સલીમ શોખને નશાની હાલતમાં ગાડી ચલાવતા ઝડપી પાડ્યો હતો. આ ઉપરાંત, ઓહડ પાદરા રોડ અક્ષર ચોક પાસેથી મૂળ ઈન્ડોરના અને હાલ ભેલ ગામ ખાતે રહેતા દિપંશુ સતીશકુમાર કોઠારીને પણ દાઝુનો નશો કરીને કાર ચલાવતા પકડી પાડવામાં આવ્યો છે. વડોદરા પોલીસે તમામ આરોપીઓ સામે પ્રોહિબિશન એક્ટ હેઠળ ગુનો નોંધી જેલના સળિયા પાછળ ધકેલી દીધા છે.

ઓપરેશન સાયબર ક્લીન જૂનાગઢ સાસણના ગાર્દડના ખાતામાં 2.19 કરોડનું ફોડ



(એજન્સી) જૂનાગઢ/મૅદરડા । તા. 04

સમગ્ર દેશમાં સાયબર ક્રિમિનલ્સ દ્વારા ભોળા લોકોના નામે ભાડાના ખાતા (મ્યુલ એકાઉન્ટ) ખોલાવીને કરોડો રૂપિયાની હેરાફેરી કરવાનું મોટું કૌભાંડ ચાલી રહ્યું છે. જૂનાગઢ જિલ્લામાં ‘ઓપરેશન સાયબર ક્લીન’ હેઠળ પોલીસે વધુ બે ગંભીર કિસ્સાઓ શોધી કાઢ્યા છે. આ વખતે સાસણના એક ટુરિસ્ટ ગાર્ડ અને આલીધ્રાના એક યુવાનના ખાતામાંથી કરોડો રૂપિયાના સાયબર ફોડના વ્યવહારો મળી આવતા ખળભળાટ મચી ગયો છે. સાસણના ગાર્ડના ખાતામાં તો દેશના ખૂણેખૂણેથી ૩૨ જેટલા લોકો સાથે થયેલી છેતરપિંડીના રૂ. ૧૯ કરોડ રૂપિયા જમા થયા હતા. **ઓઈલ એજન્સીના પ્રોપરાઈટર તરીકેની ખોટી ઓળખ**

મૅદરડા તાલુકાના સાસણમાં ટુરિસ્ટ ગાર્ડ તરીકે કામ કરતા ફિરોજ સુલેમાન રાનીયા નામના શખ્સે અત્યંત ચાલાકીથી સાયબર કળાઈના નાણાં છુપાવવા માટે જાળ બિછાવી હતી. ફિરોજે મૅદરડાની સ્ટેટ બેંક ઓફ ઈન્ડિયા (SBI) શાખામાં ‘પરફેક્ટ ઓઈલ એજન્સી’ ના પ્રોપરાઈટર તરીકેની ખોટી ઓળખ આપીને કરન્ટ એકાઉન્ટ ખોલાવ્યું હતું. NCCRP પોર્ટલ પરથી મળેલી વિગતો બાદ જ્યારે પોલીસે તપાસ કરી ત્યારે જાણવા મળ્યું કે આ ખાતું માત્ર સાયબર ફોડના નાણાં સંગેવગે કરવા માટે જ વપરાતું હતું. તપાસમાં બહાર આવ્યું છે કે ફિરોજના

સુરત ધર્માતરણ કૌભાંડ ધરપકડ આજે થઈ, કરોડોના ફંડનો હિસાબ તપાસ હવે તેજ બની ઓપરેશન ક્લીન માંડવી અંગ્રેજીનો શિક્ષક નીકળ્યો કૌભાંડી

(એજન્સી) સુરત/માંડવી । તા. 04

દક્ષિણ ગુજરાતના શાંત ગણાતા માંડવી પંથકમાં ધર્માતરણના નામે ચાલી રહેલા મસમોટા ખેલનો સુરત જિલ્લા પોલીસે પર્દાફાશ કર્યો છે. ‘ઓપરેશન ક્લીન માંડવી’ હેઠળ પોલીસે આ કૌભાંડના મુખ્ય સૂત્રધાર રામજી ચૌધરીના અત્યંત નજીકના સાથી અને નેટવર્કના ‘રહસ્ય સચિવ’ રાકેશ ચંદુલાલ વસાવાની ધરપકડ કરી છે. આ ધરપકડ બાદ શૈક્ષણિક જગતમાં સોંપો પડી ગયો છે, કારણ કે ધરપકડ કરાયેલો આરોપી અન્ય કોઈ નહીં પણ શહેરની એક પ્રતિષ્ઠિત ખાનગી શાળામાં બાળકોને અંગ્રેજી ભણાવતો શિક્ષક છે. જે હાથમાં ચોક અને પુસ્તક હોવા જોઈએ, તે હાથ ધર્માતરણના કરોડો રૂપિયાના ફંડનો હિસાબ રાખતા હોવાનું ખુલતા લોકો સ્તબ્ધ છે. પોલીસ તપાસમાં બહાર આવેલી વિગતો અત્યંત ચોંકાવનારી છે. હાઈવે નજીક આવેલી જાણીતી સ્કૂલમાં અંગ્રેજીના શિક્ષક તરીકે



ફરજ બજાવતો રાકેશ વસાવા સમાજમાં એક આદર્શ શિક્ષકની છબી ધરાવતો હતો, પરંતુ પડદા પાછળ તે રામજી ચૌધરીના ધર્માતરણ મિશનનો મુખ્ય આધારસ્તંભ હતો. તે માત્ર હિસાબ જ નહોતો રાખતો, પરંતુ આખા નેટવર્કનું ડેટા મેનેજમેન્ટ પણ સંભાળતો હતો. કયા વિસ્તારમાં કેટલા લોકોનું ધર્મ પરિવર્તન થયું અને કોને કઈ જવાબદારી સોંપવી, તેનું પ્રોપર રજિસ્ટર રાકેશ પોતે નિભાવતો હતો. આ નેટવર્કનો ‘બેંકબોન’ ગણાતો રાકેશ વસાવા નાણાકીય વહીવટમાં માહિર હતો. ખ્રિસ્તી ધર્મના પ્રચાર માટે ક્યાંથી ફાળો આવે છે, કઈ સંસ્થાઓ નાણાં પૂરા પાડે છે અને આ પ્રવૃત્તિ

પાછળ કેટલો ખર્ચ થાય છે તેની પાઈ-પાઈની વિગત રાકેશ પાસે હતી. પોલીસે એવા મજબૂત પુરાવા મળ્યા છે કે એક્સસે ૨૦ વ્યક્તિઓને ધર્મ પરિવર્તન કરાવવાના કિસ્સામાં રાકેશની સીધી સંડોવણી હતી. હવે જિલ્લા પોલીસ એ દિશામાં તપાસ કરી રહી છે કે આ ફંડ સ્થાનિક સ્તરેથી ઉધરાવવામાં આવતું હતું કે પછી તેની પાછળ કોઈ વિદેશી તાકાતોનો હાથ છે.

રાકેશ વસાવા માત્ર હિસાબનીશ નહોતો, પરંતુ તે એક કુશળ ઈવેન્ટ ઓર્ગનાઈઝર પણ હતો. માંડવી તાલુકામાં ખ્રિસ્તી ધર્મના ત્રણ દિવસીય મોટા કાર્યક્રમો યોજવામાં તેની મુખ્ય ભૂમિકા રહેતી હતી. મીડિયા અહેવાલ મુજબ, આ કાર્યક્રમોમાં ભોળી આદિવાસી જનતાને પ્રલોભન આપીને ધર્મ પરિવર્તન માટે પ્રેરવામાં આવતી હતી. માંડવીમાં આટલા સુનિયોજિત રીતે ચાલતા નેટવર્કનો પર્દાફાશ પ્રથમવાર થયો છે, જેને કારણે પોલીસ હવે આ કૌભાંડમાં સંડોવાયેલા અન્ય ‘મોટા માથાઓ’ સુધી પહોંચવા ચક્રગતિમાન થઈ છે. જિલ્લા પોલીસ વડાના માર્ગદર્શન હેઠળ પોલીસ હવે રાકેશના મોબાઈલ ડેટા અને બેંક ખાતાઓની તપાસ કરી રહી છે. પ્રાથમિક તપાસમાં કેટલીક શંકાસ્પદ સંસ્થાઓના નામ પણ સામે આવ્યા છે જે શૈક્ષણિક અને સામાજિક સેવાના ઓઠા હેઠળ ધર્માતરણની પ્રવૃત્તિને પ્રોત્સાહન આપતી હતી.

વડોદરા હત્યા કેસ મંગેતરની હત્યા કરી પ્રેમિકાએ મોબાઈલમાંથી પુરાવા સાફ કર્યા

(એજન્સી) વડોદરા । તા. 04

શહેરની પ્રતાપનગર રેલવે કોલોનીમાં મંગેતર સચિન રાઠવાની હત્યા કરનાર યુવતી રેખા રાઠવાએ ધરપકડ ટાળવા અને ગુનાના પુરાવા નાશ કરવા માટે તેના મોબાઈલ ફોનમાંથી તમામ ડેટા ડિલીટ કરી દીધા હોવાનું સામે આવ્યું છે. પોલીસે આ ભેદી હત્યાના મુખ્ય સુધી પહોંચવા માટે આરોપી રેખાના ૪ દિવસના રિમાન્ડ મેળવ્યા છે અને મોબાઈલ ડેટા રિકવર કરવાની પ્રક્રિયા હાથ ધરી છે. કુદરતી મોતનું નાટક અને પી.એમ. રિપોર્ટથી ખુલાસો મૂળ છોટાઉદેપુરના રોઝકુવા ગામનો સચિન અને દેવલિયાની રેખા છેલ્લા ત્રણ વર્ષથી પ્રેમમાં હતા અને મે ૨૦૨૪ માં તેમની સગાઈ થઈ હતી. રેખાને તેના પિતાના અવસાન બાદ રેલવેમાં રહેમદાર નોકરી મળી હતી અને બંને સાથે રહેતા હતા. ૨૯મી ડિસેમ્બરે રેખાએ સચિનની હત્યા કરી તેને કુદરતી મોત ગણાવ્યું હતું, પરંતુ પોસ્ટમોર્ટમ રિપોર્ટમાં ગળું દબાવીને હત્યા થઈ હોવાનું



બહાર આવતા રેખાની પોલ ખુલી ગઈ હતી. દોઢ કલાકના રહસ્ય અને સીસીટીવીની તપાસ પી.આઈ. ગાયત્રી રાજપૂતના જણાવ્યા મુજબ, બનાવના દિવસે બપોરે ૨:૩૦ થી ૪:૦૦ વાગ્યા દરમિયાન જે-તે ફ્લોર પર કોઈ જ હાજર નહોતું. આ દોઢ કલાક દરમિયાન ખરેખર શું બન્યું તે અંગે રેખા હજુ પણ મીન સેવી રહી છે. પોલીસ હવે રેલવે કોલોનીના એન્ટ્રી ગેટના સીસીટીવી ફૂટેજ તપાસી રહી છે કે તે સમયે અન્ય કોઈ વ્યક્તિની અવરજવર હતી કે નહીં. આ ગુનામાં રેખાને કોઈએ મદદ કરી છે કે કેમ, તે દિશામાં પણ ઊંડી તપાસ ચાલી રહી છે.

અકસ્માત મામલે ઐતિહાસિક ચૂકાદો જાન ગુમાવનાર PSDના પરિવારને ₹1.41 કરોડ ચૂકવવા કોર્ટનો આદેશ

(એજન્સી) પોરબંદર । તા. 04

પોરબંદર મોટર એક્સિડન્ટ ક્લેઈમ ટ્રિબ્યુનલે એક સીમાચિહ્નરૂપ ચૂકાદો આપતા, ૨૦૨૨ માં એક માર્ગ અકસ્માતમાં મૃત્યુ પામેલા તત્કાલીન પીએસઆઈ જે.જે. જોગદીયાના વારસદારોને ૧,૪૧,૫૦,૧૩૦ નું વળતર ૮ ટકા વ્યાજ સાથે ચૂકવવાનો આદેશ કર્યો છે. આ વળતરની રકમની જવાબદારી ગુજરાતના ડીજીપી અને આઈજીપી પર નક્કી કરવામાં આવી છે. ગાંધીનગર સેમિનારથી પરત ફરતા સર્જીયો હતો અકસ્માત ઘટનાની વિગતો મુજબ, વર્ષ ૨૦૨૨ માં પીએસઆઈ જેસીજ જોગદીયા જોગદીયા ગાંધીનગર ખાતે એક પોલીસ સેમિનારમાં હાજરી આપી સરકારી બોલેરો કારમાં પરત પોરબંદર આવી રહ્યા હતા. ૬ નવેમ્બર ૨૦૨૨ ના રોજ કુતિયાણા પાસે રોધક ગામ નજીક ચાલકે સ્ટિયરિંગ પરથી કાબુ ગુમાવતા કાર પુલ સાથે અથડાઈ હતી. આ અકસ્માતમાં ગંભીર ઈજાઓને કારણે પીએસઆઈ જોગદીયાનું અવસાન થયું હતું. ટ્રિબ્યુનલે દલીલો ગ્રાહ્ય રાખી



વળતર મંજૂર કર્યું મૃતકના વારસદારો દ્વારા દાખલ કરવામાં આવેલી ક્લેઈમ અરજીમાં બોલેરો કારના ચાલક, માલિક તથા વીમા કંપનીને પક્ષકાર બનાવવામાં આવ્યા હતા. ટ્રિબ્યુનલના જજ પી.સી. જોષીએ તમામ પુરાવાઓ અને પીએસઆઈના પગારપરોજાને ધ્યાને રાખી ૧.૪૧ કરોડથી વધુની રકમ મંજૂર કરી છે. આ ચૂકાદામાં નોંધપાત્ર બાબત એ છે કે અરજી દાખલ થઈ ત્યારથી વળતરની ચૂકવણી સુધી ૮ ટકા વ્યાજ પણ ચૂકવવું પડશે, જે રાજ્ય તિજોરી પર વધારાનું ભારણ લાવશે.

આજનું રાશિ ભવિષ્ય



મેષ : અ. લ. ઈ.

તમારા સ્વાસ્થ્ય અંગે ચિંતા કરવાનું છે. બીમારી સામે તે શક્તિશાળી શસ્ત્ર છે. તમારો યોગ્ય અભિગમ અયોગ્ય અભિગમને પરાસ્ત કરશે. વિદેશ માં પહેલી તમારી ભૂમિ આજ ના દિવસે સારી કિંમત માં વેચાઈ શકે છે જેના વડે તમને લાભ પડા થશે.



મિથુન : ક. છ. ઇ.

તમારી લાગણીઓ પર અંકુશ રાખજો ખાસ કરીને ગુસ્સો. મોટી યોજનાઓ તથા વિચારો ધરાવતી વ્યક્તિ તમારું ધ્યાન આકર્ષિત કરશે-રોકાણ કરતા પહેલા એ વ્યક્તિની વિશ્વસનિયતા તથા સત્યતા ચકાસી લેજો.



સિંહ : મ. ટ.

જે લોકોએ જમીન ખરીદી હતી અને હવે તેને વેચવા માંગે છે તે લોકો ને કોઈ સારો ખરીદદાર આજે મળી શકે છે અને તેના થી તમને સારો ફાન લાભ થશે. તમને પ્રેમ કરતા તથા તમારી રૂબરૂ કરતા લોકોની સંગતમાં થોડોક ગુણગતાયુક્ત સમય વિતાવજો.



તુલા : ર. ત.

ભાગ્ય પર આધાર ન રાખો અને તમારું સ્વાસ્થ્ય સુધારવાના પ્રયાસ કરો કેમ કે નસીબ એવી આળસું દેવી છે જે ક્યારેય તમારી પાસે નહીં આવે. મોટી યોજનાઓ તથા વિચારો ધરાવતી વ્યક્તિ તમારું ધ્યાન આકર્ષિત કરશે.



ધન : ભ. ઘ. ઙ. ઙ.

આજે તમે આશાવાદના જાદુઈ તબક્કા હેઠળ છો. તમારું અવાસ્તવિક આયોજન નાણાંના વેડફાટમાં પરિણમશે. સંબંધીઓ-મિત્રો એક સુંદર સાંજ માટે તમને મળવા આવશે. તમારું પ્રિયપાત્ર આજે તમારી માટે જીવંત દેવદૂત બનીને આવશે.



કુંભ : ગ. સ. શ. ષ.

તમે જો યોગ્ય આરામ નહીં લેતા હો તો તમને અત્યંત થાક લાગશે અને તમને વધારાની આરામની જરૂર પડશે. આ રાશિ ના એ લોકો જે વિદેશ થી વેપાર કરે છે તે લોકો ને ઘણું સાંતું આર્થિક લાભ થવા ની શક્યતા છે.



ફલ : ગ. સ. શ. ષ.

તમારું મોહિત કરનારું વર્તન ધ્યાન આકર્ષિત કરશે. ધન ની આવક તમને આજે ઘણી આર્થિક મુશ્કેલીઓ થી દૂર કરી શકે છે. તમારી અપેક્ષા કરતાં મિત્રો વધુ સહકાર આપશે. પ્રિયપાત્ર સાથે બહાર જવાનો પ્રોગ્રામ નિષ્ફળ જવાની શક્યતા છે.



મીન : દ. ઘ. ઙ. ઙ.

તમારા શરીરને તેલથી માલિશ કરો અને તમારા સ્નાયુઓને આરામ આપો. એક નવો આર્થિક સોદો પાર પડશે અને નાણાંનો તમને ધોધ વહેતો થશે. પૌત્ર-પૌત્રી તથા દોહિત્ર-દોહિત્રી અત્યંત આનંદનો સ્રોત બનશે.

તમારા સ્વાસ્થ્ય માટે લાંબી વોક પર જાવ. કોઈ ની સલાહ લીધા વગર તમને આજે પૈસા નિવેશ ના કરવા જોઈએ અદભુત દિવસ જ્યારે તમે ઈચ્છો છો એટલું લોકોનું ધ્યાન તમને મળશે-તમારી સામે એટલી બધી બાબતો હશે.

તમારા સ્વાસ્થ્ય માટે લાંબી વોક પર જાવ. કોઈ ની સલાહ લીધા વગર તમને આજે પૈસા નિવેશ ના કરવા જોઈએ અદભુત દિવસ જ્યારે તમે ઈચ્છો છો એટલું લોકોનું ધ્યાન તમને મળશે-તમારી સામે એટલી બધી બાબતો હશે.

તમારું મોહિત કરનારું વર્તન ધ્યાન આકર્ષિત કરશે. ધન ની આવક તમને આજે ઘણી આર્થિક મુશ્કેલીઓ થી દૂર કરી શકે છે. તમારી અપેક્ષા કરતાં મિત્રો વધુ સહકાર આપશે. પ્રિયપાત્ર સાથે બહાર જવાનો પ્રોગ્રામ નિષ્ફળ જવાની શક્યતા છે.

તમારું મોહિત કરનારું વર્તન ધ્યાન આકર્ષિત કરશે. ધન ની આવક તમને આજે ઘણી આર્થિક મુશ્કેલીઓ થી દૂર કરી શકે છે. તમારી અપેક્ષા કરતાં મિત્રો વધુ સહકાર આપશે. પ્રિયપાત્ર સાથે બહાર જવાનો પ્રોગ્રામ નિષ્ફળ જવાની શક્યતા છે.

તમારું મોહિત કરનારું વર્તન ધ્યાન આકર્ષિત કરશે. ધન ની આવક તમને આજે ઘણી આર્થિક મુશ્કેલીઓ થી દૂર કરી શકે છે. તમારી અપેક્ષા કરતાં મિત્રો વધુ સહકાર આપશે. પ્રિયપાત્ર સાથે બહાર જવાનો પ્રોગ્રામ નિષ્ફળ જવાની શક્યતા છે.

જામનગર : જામનગર જિલ્લાના કાલાવડ નજીક ખંઢરા ગામ પાસે ગઈકાલે રાત્રે એક એસ.ટી. બસ પલટી મારી જતાં તેમાં બેઠેલા ચાલીસ મુસાફરો પૈકી 20 મુસાફરો ને નાની મોટી ઈજા થઈ હતી, અને કાલાવડ ની સરકારી હોસ્પિટલમાં પ્રાથમિક સારવાર આપાઈ હતી. જે પૈકી પાંચ મુસાફરોને વધુ ઈજા થઈ હોવાથી સારવાર માટે જામનગર રીફર કરાયા છે. પોલીસે એસટી બસના ચાલક સામે ગુનો નોંધ્યો છે. આ અકસ્માતના બનાવની વિગત એવી છે કે જુનાગઢ કાલાવડ રૂટની જી.જે. 18 ઝેડ.ટી. 1597 નંબરની એસટી બસ કે જે ગઈકાલે મોડી સાંજે જુનાગઢ તરફથી પરત ફરીને કાલાવડ તરફ આવી રહી હતી. જે દરમિયાન જામનગર-રાજકોટ થીમર્ગ પર કાલાવડ નજીક ખંઢરા ગામના પાટીયા પાસે એસટી બસના ચાલકની બેદરકારીના કારણે પલટી મારી ગઈ હતી. જે અકસ્માતને લઈને બસમાં બેઠેલા 40 જેટલા મુસાફરોમાં ભારે દેકારો બોલી ગયો છે. આ બનાવવાની જાણ થતાં કાલાવડ ગ્રામ્ય નો પોલીસ સ્ટાફ, તથા 108 ની ટુકડી અને કેટલાક અન્ય સામાજિક કાર્યકરો વગેરે બનાવના સ્થળે દોડી ગયા હતા, અને ઈજાગ્રસ્તો ને સારવારમાં પહોંચાડવા માટે મદદ કરી હતી.કુલ 20 મુસાફરોને નાની મોટી ઈજા થઈ હતી, અને તેઓને સૌપ્રથમ કાલાવડની સરકારી હોસ્પિટલમાં ખસેડવામાં આવ્યા હતા, જે પૈકી એક મહિલાને એક બાળક સહિત પાંચ મુસાફરોને વધુ ઈજા થઈ હોવાથી 108 એમ્બ્યુલન્સ મારફતે જામનગરની સરકારી જી.જી. હોસ્પિટલમાં ખસેડવામાં આવ્યા હતા.

ગુજરાત યાયાવર પક્ષીઓનું બન્યુ વિશાળ ઘર

ખિજડીયા પક્ષી અભયારણ્યમાં ૩૩૪ પ્રજાતિઓના અંદાજે ૩,૦૯,૦૬૨ પક્ષીઓ નોંધાયા

સમગ્ર વિશ્વમાં આશરે 9,000 જેટલા વિવિધ જાતિના પક્ષીઓમાંથી 1200 જાતિના પક્ષીઓ ભારતમાં જોવા મળે છે. જેમાંથી 400 થી વધુ પ્રજાતિઓ પરદેશી પ્રવાસી પંખીઓની છે. આ યાયાવર પક્ષીઓ સાયબીરીયા, પૂર્વ યુરોપ,ઉત્તર અને મધ્ય એશિયામાંથી ગુજરાત સહિત ભારતમાં આવે છે.સ્થાનિક અને યાયાવર પક્ષીઓ માટે ગુજરાત પહેલી પસંદગીનું રાજ્ય બન્યું છે. એક વર્ષમાં જામનગરના ખિજડીયા પક્ષી અભયારણ્યમાં ૩૩૪ પ્રજાતિઓના અંદાજે ૩,૦૯,૦૬૨ પક્ષીઓ નોંધાયા છે. વર્ષ 2024માં હાથ ધરાવેલ છેલ્લી પક્ષી ગણતરી મુજબ, નળ સરોવરમાં વિવિધ 17થી વધુ પ્રજાતિઓના 4.12 લાખથી વધુ પક્ષીઓ નોંધાયા છે, તો થોળ પક્ષી અભયારણ્યમાં વિવિધ 17થી વધુ પ્રજાતિઓના 55,587 પક્ષીઓ જણાયા હતા. આમ કુલ 4.67 લાખથી વધુ પક્ષીઓ ગુજરાતમાં નોંધાયા છે.વઢવાણા વેટલેન્ડ વિસ્તારમાં વર્ષ 2024-25માં યાયાવર પક્ષીઓની 41 જાતિઓની અંદાજિત 35,932 સંખ્યા, વિવિધ પાંચ જાતિઓની અંદાજિત 5147 તેમજ 91 સ્થાનિક



પક્ષીઓની અંદાજિત 12,921 સંખ્યા નોંધાઈ છે. જ્યારે કચ્છ વિસ્તારમાં વર્ષ 2025માં અંદાજે 2564 પક્ષીઓ ગુજરાતના મહેમાન બન્યા છે, જેના પરિણામે ગુજરાત ‘પક્ષી જીવન’ માટે ‘સ્વર્ગ’ તરીકે ઉભરી આવ્યું છે. જામનગરના ખિજડીયા પક્ષી અભયારણ્યમાં ૩૩૪ પ્રજાતિઓના અંદાજે ૩.૦૯,૦૬૨ પક્ષીઓ

નોંધાયા છે. આ વિસ્તારમાં મુખ્યત્વે કાળી રોકેટ, ઢોંક, ગાજ હંસ, પેણ, ફેલ્મીગો, નકરો, લુહાર, ચેતવા, ગયણો, કિચડીયા પક્ષીઓ, ગડવાલ, સીસોટી બતક, ચમચો, કાજીયા, કબુત બગલો, મલાઈ, ભગતડુ, નીલજલ મુરગી, આઈબીસ, નાની મુરઘાબી, કોટન ટીલ સર્પગ્રીવ, કિંગફિશર, કુંજ, કરકરા, પીળી ચાંચ ઢોંક, ગલ,



ટન, પતરંગો, શીફ્ટ, ઈંગલ, શકરો, કાઈટ, જળહળ, ટુકડુકીયો, પીળક, દુધરાજ, કાળોકોશી, તેમજ મોટી ચોટલી ડુબકી પ્રજાતિઓના પક્ષીઓ જોવા મળે છે. આ ઉપરાંત વસ્તી અંદાજ 2023 મુજબ રાજ્યમાં રાષ્ટ્રીય પક્ષી મોરની વસ્તી 2.85 લાખથી વધુ નોંધાઈ છે.વર્ષ 1969 માં જાહેર થયેલું નળ સરોવર પક્ષી અભયારણ્ય 120.82

ચો.કિ.મી. વિસ્તાર ધરાવે છે. જેને વર્ષ 2012 માં રામસર સાઈટનો દરજ્જો પ્રાપ્ત થયો છે. નળ સરોવર પક્ષી અભયારણ્ય એ યાયાવર પક્ષીઓના સેન્ટ્રલ એશીયન ફ્લાયવેમાં આવે છે. તેના પરિણામે વિશ્વમાંથી યાયાવર પક્ષીઓ આવતા હોવાથી આ સરોવરમાં ૩29 પ્રકારની પ્રજાતિઓ નોંધાઈ છે. ઉપરાંત નળ સરોવરમાં પેસેજ માર્શગેશન કરતા પક્ષીઓ પણ રોકાતા હોય છે.થોળ પક્ષી અભયારણ્યમાં ડુબકીઓ, પેણ, કાજિયા, બગલા, બગલી અને પાનબગલી, ઢોંક, કાંકણસાર અને ચમચા, હંજ-સુરખાબ, બતક, હંસ, કુંજ, સંતાકૂકડી, આડ, જલમાંજર, કાદવકીચડ ખુંદનારા, ધોમરો, વાબગલી, કલકલિયા, પીળકિયા, બાજ તેમજ નળ સરોવર પક્ષી અભયારણ્ય વિસ્તારમાં ડુબકીઓ, પેલિકન્સ, બતક અને હંસ, સંતાકૂકડી, આડ, જલમાંજર, કાજિયા, બગલા, બગલી અને પાનબગલી, ઢોંક, કાંકણસાર અને ચમચા, હંજ-સુરખાબ, કુંજ, કાદવકીચડ ખુંદનારા, ધોમરો, વાબગલી, કલકલિયા, પીળકિયા, અને બાજનો સમાવેશ થાય છે.

એતરપિંડી વેસલપરમાં તાંત્રિક વિધિના નામે ઠગાઈ કરનાર 2 પકડાયા

ભુજ : નખત્રાણા તાલુકાના વેસલપર(રોહા)માં નડતર દુર કરવા માટે તાંત્રિક વિધિ અને રૂપિયા ડબલ કરવાની લાલચ આપી રૂપિયા 7.50 લાખ પડાવી લેનાર ભુજના બે આરોપીઓને પોલીસે મુદ્દામાલ સાથે દબોચી લીધા છે.પ્રાપ્ત વિગતો મુજબ નખત્રાણા પોલીસે છેતરપિંડીનો ભોગ બનેલા લોકોને પોલીસનો સંપર્ક કરવા સુચના આપેલી હતી.જે બાદ વેસલપરના ફરિયાદી નરોત્તમભાઈ મોહનલાલ પટેલે નખત્રાણા પોલીસ મથકે

ભુજના આરોપી પીરમામદ ફકીરમામદ ફકીર અને લતીફ ફકીરમામદ ફકીર વિરુદ્ધ ગુનો નોંધાવ્યો હતો.ફરિયાદીના જણાવ્યા મુજબ બનાવ વર્ષ 2019 થી 21 નવેમ્બર 2025 સુધીના સમયગાળા દરમિયાન બન્યો હતો.આરોપીઓએ ફરિયાદીને નડતર દુર કરવાની વિધિ કરવાના નામે વિશ્વાસમાં લીધા હતા. તેમજ ફરિયાદીને રૂપિયા ડબલ થઈ જાશે તેવું કહી વેસલપર ગામની સીમમાં આવેલ ફરિયાદીની વાડી અને અલગ અલગ દરગાહો પર લઈ જઈ વિધિ કરાવી હતી.

ગાંધીધામથી ડિસેમ્બર મહિનામાં તમસના 4797 રેલવે વેગન લોડ થયા ભુજ : રેલવેને પ્રવાસી ટ્રેન કરતા કાર્ગો ટ્રેનના સંચાલનમાં વધારે આવક થાય છે કચ્છ જિલ્લો ઓધોગિક હબ હોવાના કારણે નમક, ખનિજ સહિત વિવિધ માલ સામાનનું રેલમાર્ગે પરિવહન કરવામાં આવે છે આ વખતે ડિસેમ્બર મહિનામાં રેલવેના ગાંધીધામ ડીવીઝન દ્વારા મહત્વપૂર્ણ સિધ્ધિ મેળવવામાં આવી છે જેમાં ગાંધીધામથી હાઈએસ્ટ 1685 રેકનું મહિના દરમિયાન સંચાલન કરવામાં આવ્યું છે.એવરેજ દૈનિક 54 રેક નિકળી હતી. છેલ્લે ઓગસ્ટ 2025 દરમિયાન 1595 રેક લોડ કરવામાં આવી હતી. માલ પરિવહન, આવક તથા મુસાફર સેવાઓમાં અત્યાર સુધીના શ્રેષ્ઠ રેકોર્ડ સ્થાપિત કર્યા છે.

ખનિજ તંત્રએ 2.10 કરોડનો મુદ્દામાલ જપ્ત સોયલમાં ગેરકાયદે માટીના ખનન જેસીબી સહિત 6 વાહનો કબજે

જામનગર: જામનગરમાં ગેરકાયદે રેતી, બ્લેકટ્રોપના પરીવહન અને પ્રોલના સોયલમાં માટીનું ખનન પર ખાણખનિજ વિભાગે ધોસ બોલાવી હતી અને 11 વાહનો સાથે રૂ.2.10 કરોડનો મુદ્દામાલ જપ્ત કરીને દંડાત્મક કાર્યવાહી હાથ ધરવામાં આવી છે.જિલ્લામાં સાદિરેતી, બ્લેકટ્રોપ અને માટીનું ખનન કરીને ગેરકાયદે વહન થતું હોવાની માહિતીના આધારે ખાણ ખનિજ વિભાગની ટીમ દ્વારા સઘન ચેકિંગ હાથ ધરવામાં આવ્યું છે. જેમાં જામનગર શહેરના બાયપાસ પાસેથી પાંચ ડમ્પરો રોયલ્ટી વગર

બ્લેક ટ્રેપ, સાદિરેતીનું વહન કરતા મળી આવ્યા હતા.જેમાં જપ્ત કન્સ્ટ્રક્શન, ગૌરવભાઈ પુનાતર, કલ્ચેશભાઈ કટેરીયા, પ્રકાશભાઈ અધારીયા, પ્રકાશભાઈ અધારીયાના ડમ્પરો સહિત રૂ.1.50 કરોડનો મુદ્દામાલ જપ્ત કરીને નજીકના સ્ટોન ક્વેરી ખાતે કસ્ટડીમાં રાખવામાં આવ્યા છે. આ ઉપરાંત પ્રોલ તાલુકાના સોયલ ગામ પાસે સાદિમાટીનું ખનન કરવામાં આવતું સ્થળ પરથી જેસીબી અને પાંચ ટ્રેક્ટર મળીને કુલ રૂ.60 લાખનો મુદ્દામાલ જપ્ત કરી આ તમામ સામે દંડાત્મક કાર્યવાહી હાથ ધરી છે.

ખેડૂતોને મળી સંજીવની

કચ્છમાં 162 કરોડની કિંમતના વિવિધ પાકોની ટેકાના ભાવે સરકારે કરી ખરીદી



ભુજ : ચોમાસા બાદ કચ્છમાં થયેલા કમોસમી વરસાદના કારણે ખેડૂતોના પાકને મોટા પ્રમાણમાં નુકશાની થઈ હતી. જેના કારણે ખરીફ પાકોની ટેકાના ભાવે ખરીદી કરી ખેડૂતોને પોષણક્ષમ ભાવ આપવાનો મહત્વનો નિર્ણય સરકાર દ્વારા લેવાયો છે. કચ્છમાં પ્રાઈઝ સપોર્ટ સ્કીમ હેઠળ તા. 09/11/2025 થી ખરીદી પ્રક્રિયા શરૂ કરાઈ હતી. 8 તાલુકામાં 10 ખરીદી સેન્ટર પર પાકોની ખરીદી કરાઈ હતી. મગફળી પાક માટે કુલ 13,946 ખેડૂતો દ્વારા ઓનલાઈન રજિસ્ટ્રેશન કરાયું હતું, જેમાંથી 9,628 ખેડૂતો દ્વારા 22,418.97 મેટ્રિક ટન મગફળીનું વેચાણ કરાયું છે. આ ખેડૂતોને રાજ્ય સરકાર દ્વારા અંદાજે રૂ. 16,282.91 લાખની ચુકવણીની પ્રક્રિયા હાલ ચાલી રહી છે.રાજ્ય સરકાર દ્વારા મગફળી માટે રૂ. 7263, મગ માટે રૂ. 8768, અડદ માટે રૂ. 7800 અને સોયાબીન માટે રૂ. 5328 પ્રતિ ક્વિન્ટલ ટેકાનો ભાવ જાહેર કરવામાં આવ્યો હતો. આ અંતર્ગત ખરીફ

સિંચનમાં મગફળી, મગ, અડદ અને સોયાબીનનું વાવેતર કરનારા ખેડૂતોનું નાફેડના ઈ-સમૃદ્ધિ પોર્ટલ પર ઓનલાઈન રજિસ્ટ્રેશન કરાવાયું હતું. તે ઉપરાંત મગ, અડદ અને સોયાબીન પાક માટે કુલ 804 મહત્વનો નિર્ણય સરકાર દ્વારા લેવાયો છે. કચ્છમાં પ્રાઈઝ સપોર્ટ સ્કીમ હેઠળ તા. 09/11/2025 થી ખરીદી પ્રક્રિયા શરૂ કરાઈ હતી. 8 તાલુકામાં 10 ખરીદી સેન્ટર પર પાકોની ખરીદી કરાઈ હતી. મગફળી પાક માટે કુલ 13,946 ખેડૂતો દ્વારા ઓનલાઈન રજિસ્ટ્રેશન કરાયું હતું, જેમાંથી 9,628 ખેડૂતો દ્વારા 22,418.97 મેટ્રિક ટન મગફળીનું વેચાણ કરાયું છે. આ ખેડૂતોને રાજ્ય સરકાર દ્વારા અંદાજે રૂ. 16,282.91 લાખની ચુકવણીની પ્રક્રિયા હાલ ચાલી રહી છે.રાજ્ય સરકાર દ્વારા મગફળી માટે રૂ. 7263, મગ માટે રૂ. 8768, અડદ માટે રૂ. 7800 અને સોયાબીન માટે રૂ. 5328 પ્રતિ ક્વિન્ટલ ટેકાનો ભાવ જાહેર કરવામાં આવ્યો હતો. આ અંતર્ગત ખરીફ

જામનગરમાં લેઉવા પટેલ સમાજનો મહારાસ હજારો જ્ઞાતિજનો સમૂહ ભોજન પૂર્વે રાસ રમ્યા

(એજન્સી) જામનગર | તા.04

જામનગરમાં લેઉવા પટેલ સમાજ ખાતે જ્ઞાતિ સમૂહ ભોજનની પૂર્વ સંધ્યાએ ભવ્ય મહારાસનું આયોજન કરવામાં આવ્યું હતું. આ કાર્યક્રમમાં હજારોની સંખ્યામાં સમાજના ભાઈઓ, બહેનો અને યુવાનોએ ઉત્સાહભરે રાસ રમ્યો હતો.આ મહારાસ લેઉવા પટેલ સમાજ દ્વારા આયોજિત ‘ત્રિવેણી સંગમ’ કાર્યક્રમનો એક ભાગ હતો.સમૂહ ભોજન પહેલા યોજાયેલા આ સાંસ્કૃતિક કાર્યક્રમમાં વડીલો સહિત હજારો જ્ઞાતિજનો એકસાથે રાસની રમઝટ બોલાવી હતી, જે એક અનોખો દ્રશ્ય હતું.આ ભવ્ય મહારાસને સફળ બનાવવા માટે સમાજના રાજકીય આગેવાનો, સામાજિક અગ્રણીઓ, કાર્યકરો અને સ્વયંસેવકો મોટી સંખ્યામાં ઉપસ્થિત રહ્યા હતા. તેમણે કાર્યક્રમના સુચારુ સંચાલનમાં મહત્વપૂર્ણ યોગદાન આપ્યું હતું.

મેઘરજના ગેડમાં સરકારી ખરાબા, અને ગૌયરમાંથી દબાણો દૂર કરાવો

(એજન્સી)મેઘરજ | તા.04

મેઘરજના ગેડમાં જૂના સર્વે નંબર 20 પૈકી સરકારી ખરાબો તથા ગૌયરની જમીનમાં કેટલાક દબાણકારો દ્વારા દબાણ કરાતાં ગામના જાગૃત લોકો સહિત મેઘરજ તાલુકા વિકાસ અધિકારી અને મેઘરજ મામલતદાર સહિત ઉચ્ચ કક્ષાએ રજૂઆત કરતાં તંત્ર દ્વારા દબાણ ખૂલ્લું કરાવવા કાર્યવાહી હાથ ધરવા આદેશ કરાયો હતો. આદેશનો કોઈ પણ પ્રકારનું પાલન ન થતાં જાગૃત નાગરિકો દ્વારા અંતે ઉચ્ચકક્ષાએ રજૂઆત કરી ગૌયર અને ઠરાવવામાં થયેલ દબાણ દૂર કરવા માંગ કરી છે. ગેડ ગામના ધનશ્યામ મદનસિંહ બિહોલાએ મેઘરજ તાલુકા વિકાસ અધિકારીને ગૌયર તેમજ ખરાબામાં ગેરકાયદે રીતે દબાણ થયા અંગે રજૂઆત કરી હતી. ગ્રામ પંચાયતના સરપંચ, તેમજ તલાટી કમ મંત્રીને જમીનમાં થયેલ દબાણ અંગે ઘટતી કાર્યવાહી કરવા આદેશ આપેલ તે મુજબ યોગ્ય કાર્યવાહી ન કરતાં ગ્રામજનોમાં ભારે રોષ ફેલાયો છે.

દ્વારકા ના ભાણવડના યુવકને વિદેશ જવાની ઘેલછા ભારે પડી, દીપક યાવડા અર્મેનિયામાં ફસાયો

(એજન્સી) દ્વારકા | તા.04

દેવભૂમિ દ્વારકા જિલ્લાના ભાણવડ પંથકમાં રહેતા એક યુવક માટે વિદેશ જઈને કમાવવાનું સપનું ભારે પડ્યું છે. ભાણવડના પાછતર ગામના દીપક યાવડા નામનો યુવક હાલ અર્મેનિયા દેશમાં ફસાયો છે.દેવભૂમિ દ્વારકા જિલ્લાના ભાણવડ પંથકમાં રહેતા એક યુવક માટે વિદેશ જઈને કમાવવાનું સપનું ભારે પડ્યું છે. ભાણવડના પાછતર ગામના દીપક યાવડા નામનો યુવક હાલ અર્મેનિયા દેશમાં ફસાયો હોવાના સમાચાર સામે આવ્યા છે. એજન્ટ દ્વારા આપવામાં આવેલી લાલચ અને ત્યારબાદ થયેલી છેતરપિંડીએ યુવકને મજબૂર કરી દીધો છે. મળતી માહિતી પ્રમાણે દીપક યાવડાએ સારા ભવિષ્યની શોધમાં વિદેશ જવાનું નક્કી કર્યું હતુ. જેના કારણ તેણે ધવલ રામકબીર નામના એજન્ટનો સંપર્ક કર્યો

હતો. એજન્ટે દીપકને અર્મેનિયા મોકલવા અને ત્યાં સારી નોકરી આપવાનો વિશ્વાસ આપ્યો હતો. આ કામ માટે એજન્ટે દીપક પાસેથી કુલ 2.70 લાખ રૂપિયા પડાવ્યા હતા.જ્યારે દીપક અર્મેનિયા પહોંચ્યો અને ત્યાંની વરવી વાસ્તવિકતા સમજાઈ ત્યારે એજન્ટ દ્વારા આપવામાં આવેલા વચનો અને વાયદા પોકળ સાબિત થયા હતા.યુવક જ્યારે અર્મેનિયા પહોંચ્યો અને તેની પાસે રહેલા પૈસા ખર્ચાઈ ગયા અને હવે તેની પાસે પરત આવવા માટે પણ પૂરતી વ્યવસ્થા નહોતી. દીપકનો આરોપ છે કે એજન્ટ ધવલે તેની પાસેથી લાખો રૂપિયા લીધા હોવા છતાં તેને કોઈ પણ પ્રકારની મદદ કરવામાં આવી નથી અને હવે તે પૈસા પણ પરત આપવાની ના પાડી રહ્યો છે.વતનમાં રહેલા દીપકના પરિવારજનો અત્યારે ભારે ચિંતામાં મુકાયા છે.



ભાવનગરમાં સરાજાહેર યુવકની હત્યા

ચાર શખસે રસ્તામાં આંતરી છરીના ઘા માર્યો; રોડ પર લોહીનો રેલો ચાલ્યો; ૩ સંતાને પિતાની છત્રછાયા ગુમાવી

(એજન્સી) ભાવનગર | તા.04

નવા વર્ષના આગમનમાં ભાવનગરમાં હત્યાનો બનાવ સામે આવ્યો છે. ભાવનગર શહેરના તરસમિયા ગામના રહેવાસી સુરેશભાઈ બુધાભાઈ ડાબી (ઉ.વ 40)ની મોટીરાતે ચાર શખસે છરીના ઘા મારી કરપીણ હત્યા કરી છે. પ્રાથમિક વિગતો અનુસાર, તરસમિયા પાસેની રોડ પર પીરની દરગાહ નજીક ચાર શખસ સુરેશભાઈ પર તીક્ષ્ણ હથિયારોથી તૂટી પડ્યા હતા. આ હુમલામાં સુરેશભાઈ લોહીલુહાણ હાલતમાં સ્થળ પર જ ઢળી પડ્યા હતા. તે દરમિયાનમાં ઈજાગ્રસ્ત સુરેશભાઈને ગંભીર હાલતે પ્રાઈવેટ વાહનમાં ભાવનગરની સર ટી હોસ્પિટલે ખસેડવામાં આવ્યા હતા, જ્યાં મોડી રાત્રે સુરેશભાઈનું મોત નીપજ્યું હતું. આ ઘટનાની જાણ થતા મૃતકના સગાઓ મોટી સંખ્યામાં હોસ્પિટલ દોડી આવ્યા હતા. આ બનાવની જાણ થતા ભરતનગર પોલીસ સ્ટેશનના પીઆઈ કુરેશી સહિતનો પોલીસ કાફલો ઘટનાસ્થળ પર દોડી ગયો હતો. હાલમાં આ બનાવ



અંગે તપાસ હાથ ધરી ફરિયાદ નોંધવાની કાર્યવાહી હાથ ધરવામાં આવી છે. મળતી માહિતી મુજબ, મૃતક સુરેશભાઈ ડાબીનો પરિવાર મૃતકના સગાઓ મોટી સંખ્યામાં હોસ્પિટલ દોડી આવ્યા હતા. આ બનાવની જાણ થતા ભરતનગર પોલીસ સ્ટેશનના પીઆઈ કુરેશી સહિતનો પોલીસ કાફલો ઘટનાસ્થળ પર દોડી ગયો હતો. હાલમાં આ બનાવ



મોટીરાતે કોઈ અજણાયા શખસો દ્વારા તીક્ષ્ણ હથિયાર વડે હુમલો કરી મોતને ઘાટ ઉતાર્યા છે. આ બનાવના પગલે ૩ બાળકે પિતાની છત્રછાયા ગુમાવી છે. આ અંગે મૃતકના સુરેશભાઈના ભાઈ નરેશભાઈ ડાબીએ જણાવ્યું કે, હું પીરદાદાથી ટુન્હીલર લઈને મારી દીકરી સાથે જઈ રહ્યો હતો. પાછળથી મેં જોયું તો ચાર લોકોએ મારા ભાઈ ઉપર છરીનો ઘા કર્યો હતો. જેથી હું એ લોકો પાસે ગયો પણ હતો. તે ગાડીમાં ચાર લોકો આવ્યા હતા અને તે લોકો ત્યાંથી ચાલ્યા ગયા હતા. કયા કારણોસર આ બન્યું છે તે અમને ખબર નથી.

8 આરોપીઓના મોબાઈલ કરાયા કબ્જે

બગદા

આલિશાન બંગલા : રિયલ એસ્ટેટ માર્કેટમાં ધનકુબેરોનો દબદબો જોવા મળ્યો

ભારતીય અબજોપતિઓએ ખરીદ્યા

સાત હજાર કરોડના વૈભવી ઘરો

અબજોપતિઓના આલિશાન બંગલા માટે મુંબઈ પ્રથમ પસંદગી બની

(એજન્સી) અમદાવાદ | તા ૦4

ભારતના ધનકુબેરોની સંપત્તિમાં થઈ રહેલા તોતિંગ વધારાની સીધી અસર હવે દેશના રિયલ એસ્ટેટ માર્કેટ પર સ્પષ્ટપણે દેખાઈ રહી છે. વર્ષ ૨૦૨૫ દરમિયાન દેશના અબજોપતિઓએ રહેઠાણ પાછળ અઢળક નાણાં વહાવ્યા છે, જેમાં માત્ર ૫૧ જેટલા આલિશાન મકાનો પાછળ અધધ રૂ. ૭૧૮૬ કરોડનો ખર્ચ કરવામાં આવ્યો છે. આ સોદાઓ સાબિત કરે છે કે ભારતીય ધનાઢ્યો હવે વૈશ્વિક સ્તરની જીવનશૈલી માટે મસમોટી કિંમત ચૂકવતા સહેજ પણ અચકાતા નથી. ખાસ કરીને મુંબઈ અને દિલ્હી જેવા મેટ્રો શહેરોમાં મોંઘાદાટ રહેઠાણોની માંગમાં અત્યુત્તરુવ ઊછળો નોંધાયો છે.

વૈભવી જીવનશૈલી અને દરિયા કિનારાના આકર્ષણને કારણે મુંબઈ હંમેશાથી ધનવાનોની પ્રથમ પસંદગી રહ્યું છે. સૂત્રો દ્વારા મળતી માહિતી અનુસાર, ગત વર્ષે થયેલા કુલ સોદાઓમાંથી સિંહકાળો મુંબઈનો રહ્યો છે. આર્થિક રાટજાનીમાં અતિ-મોંઘા આવાસ શ્રેણીના ૩૫ ઘરો માત્ર રૂ. ૫૧૨૮ કરોડથી વધુની કિંમતમાં ખરીદાયા છે. આ આંકડા દર્શાવે છે કે મુંબઈ માત્ર વ્યવસાયનું કેન્દ્ર જ નહીં, પરંતુ દેશના સૌથી પ્રતિષ્ઠિત સરનામા તરીકે પણ ઉભરી આવ્યું છે. મુંબઈના બહુમાળી એપાર્ટમેન્ટ્સમાં રહેવું હવે એક સ્ટેટસ સિમ્બોલ બની ગયું છે.

જો મુંબઈની વાત કરીએ તો વરલી વિસ્તાર



અબજોપતિઓ માટે સ્વર્ગ સમાન સાબિત થયો છે. સમગ્ર દેશમાં જે ૫૧ વૈભવી ઘરોના સોદા થયા, તેમાંથી ૨૧ સોદા તો માત્ર વરલી વિસ્તારમાં જ નોંધાયા છે. ખાસ કરીને ઓબેરોય ૩૬૦ વેસ્ટ જેવા હાઈ-પ્રોફાઈલ પ્રોજેક્ટ્સમાં ધનાઢ્યોએ મન મૂકીને રોકાણ કર્યું છે. અહીંના એપાર્ટમેન્ટ્સની કિંમત અને ત્યાં મળતી સુવિધાઓ આંતરરાષ્ટ્રીય ધોરણોને ટક્કર મારે તેવી છે, જે અબજોપતિઓને આકર્ષવામાં સફળ રહી છે.

જ્યાં મુંબઈમાં ફ્લેટ અને એપાર્ટમેન્ટ્સની બોલબાલા છે, ત્યાં દેશની રાજધાની દિલ્હીમાં પરિસ્થિતિ થોડી અલગ છે. દિલ્હીમાં શ્રીમંતોએ એપાર્ટમેન્ટ્સને બદલે સ્વતંત્ર બંગલા ખરીદવા પર વધુ ભાર મૂક્યો છે. એપીજે અબ્દુલ કલામ રોડ અને ગોલ્ડ લિંક્સ જેવા ભદ્ર વિસ્તારોમાં અબજોપતિઓએ ૧૨ જેટલા મોટા બંગલાઓ

પાછળ રૂ. ૧૫૮૪ કરોડ ખર્ચા છે. આ વિસ્તારોમાં મિલકત ખરીદવી એ સત્તા અને સંપત્તિના પ્રદર્શન સમાન માનવામાં આવે છે. રિયલ એસ્ટેટના આ ટ્રેન્ડમાં માત્ર મુંબઈ કે દિલ્હી જ નહીં, પરંતુ બેંગલુરુ અને ગુરુગ્રામ જેવા શહેરોએ પણ પોતાની હાજરી નોંધાવી છે.

આઈટી હબ ગણાતા બેંગલુરુમાં રૂ. ૩૫૦ કરોડના ખર્ચે ત્રણ મોટા સોદા પાર પડ્યા છે, જ્યારે હરિયાણાના ગુરુગ્રામમાં એક જ ઘર માટે રૂ. ૧૧૪ કરોડની ચુકવણી કરવામાં આવી છે. મીડિયા અહેવાલ મુજબ, વર્ષ ૨૦૨૫માં ૩૦ જેટલા એવા વ્યવહારો થયા જેની કિંમત રૂ. ૧૦૦ કરોડથી વધુ હતી, જ્યારે ૯ સોદા તો રૂ. ૨૦૦ કરોડની સપાટી પણ વટાવી ગયા હતા.આ આંકડાકીય વિશ્લેષણ પરથી સ્પષ્ટ થાય છે કે ભારતના અબજોપતિઓ હવે માત્ર સુરક્ષિત રોકાણ માટે જ નહીં, પરંતુ શ્રેષ્ઠ અને અત્યાધુનિક જીવનશૈલી માટે પણ મોટી રકમ ખર્ચવા તૈયાર છે. ૨૦૨૩માં જ્યાં ૭૯ ઘરો પાછળ રૂ. ૭૧૭૮ કરોડ ખર્ચાયા હતા, તેની સરખામણીએ ૨૦૨૫માં ઓછા ઘરો (૫૧) હોવા છતાં ખર્ચયેલી રકમ લગભગ એટલી જ છે, જે મિલકતના ભાવમાં થયેલા તોતિંગ વધારા અને પ્રીમિયમ મિલકતોની વધતી માંગ સૂચવે છે.શું તમે આ રિયલ એસ્ટેટ સોદાઓના ભોગોલિક વિતરણ વિશે વધુ વિગતવાર આંકડાકીય માહિતી જાણવા માંગો છો?

ઓનલાઇન કે ઓફલાઇન વીમાની દુનિયામાં ગૂંચવાશે નહીં

કાર ઇન્શ્યોરન્સ ઓનલાઇન ખરીદવો કે ઓફલાઇન શ્રેષ્ઠ માર્ગ

અમદાવાદ:નવી કાર ખરીદવાનો આનંદ ત્યારે જ પૂરો થાય છે જ્યારે તેની સુરક્ષા માટે યોગ્ય કાર ઇન્શ્યોરન્સ તમારી પાસે હોય. અકસ્માત, ચોરી કે કુદરતી હોનારત જેવી અનિચ્છનીય ઘટનાઓ સામે આર્થિક સુરક્ષા મેળવવા માટે વીમો અનિવાર્ય છે. જોકે, આજકાલ ગ્રાહકોમાં એક મોટું મૂંઝવણ જોવા મળે છે: વીમો ઓનલાઇન લેવો કે ઓફલાઇન એજન્ટ મારફતે? ટેકનોલોજીના જમાનામાં ઓનલાઇન પ્રક્રિયા ઝડપી છે, પરંતુ પરંપરાગત ઓફલાઇન પદ્ધતિનો પણ પોતાનો એક વિશ્વાસપાત્ર ઇતિહાસ છે. આ બંને વિકલ્પોના ફાયદા અને મર્યાદાઓ સમજવી અત્યંત જરૂરી છે.આજના સમયમાં સ્માર્ટફોન દ્વારા ગણતરીની મિનિટોમાં વીમો ખરીદવો

શક્ય બન્યો છે. ઓનલાઇન પ્લેટફોર્મનો સૌથી મોટો ફાયદો એ છે કે તમે ઘરે બેઠા જુદી જુદી કંપનીઓના પ્લાન્સ, તેમના પ્રીમિયમ અને કવરેજની સીધી સરખામણી કરી શકો છો. આ પ્રક્રિયામાં કોઈ વચેટિયા ન હોવાથી કંપનીઓ એજન્ટ કમિશનની બચત ગ્રાહકોને ડિસ્કાઉન્ટ સ્વરૂપે આપે છે, જેના કારણે ઓનલાઇન પ્રીમિયમ સામાન્ય રીતે સસ્તું પડે છે. પેમેન્ટ કર્યાની સાથે જ ઇ-પોલિસી તમારા ઇમેઇલ પર આવી જાય છે, જે સમયની મોટી બચત કરે છે. જે લોકો ડિજિટલ પ્રક્રિયાથી પરિચિત નથી અથવા પોલિસીની જટિલ શરતો જાતે સમજવામાં મુશ્કેલી અનુભવે છે, તેમના માટે ઓફલાઇન એજન્ટનો વિકલ્પ પણ સર્વોત્તમ છે.

વિદેશી રોકાણકારો સતત પાંચમા વર્ષે વેચવાલ રહ્યા

ભારતીય શેરબજારમાં વિદેશીઓએ નાણાં ખેંચ્યા અને સ્થાનિકોએ ઠાલવ્યા

મુંબઈ: ભારતીય શેરબજાર માટે વિદાય લેતું ૨૦૨૫નું વર્ષ ઐતિહાસિક ઉછાલપાથલનું સાક્ષી બન્યું છે. એક તરફ વિદેશી સંસ્થાકીય રોકાણકારો (એફઆઈઆઈ) ભારતીય બજારમાંથી મોટા પાયે નાણાં પરત ખેંચી રહ્યા છે, તો બીજી તરફ ભારતના સ્થાનિક રોકાણકારોએ બજારની બાગડોર મજબૂતીથી સંભાળી લીધી છે. આંકડાકીય વિગતો મુજબ, ૨૦૨૫માં વિદેશીઓએ અંદાજે રૂ. ૩.૦૬ લાખ કરોડની ઈક્વિટી વેચી નાખી છે, જેની સામે ઘરેલું સંસ્થાકીય રોકાણકારો (ડીઆઈઆઈ) એ રૂ. ૭.૮૮ લાખ કરોડનું જંગી રોકાણ કરીને બજારને પતનથી બચાવ્યું છે. વર્ષ ૨૦૨૫માં ઘરેલું સંસ્થાકીય રોકાણકારોએ કરેલી રૂ. ૭.૮૮,૧૮૪ કરોડની ચોખ્ખી ખરીદી એ ૨૦૦૮ પછીની અત્યાર સુધીની કોઈ એક વર્ષની સૌથી મોટી વિક્રમી ખરીદી છે. બજારના નિષ્ણાતોના મતે, મ્યુચુઅલ ફંડમાં સામાન્ય લોકો દ્વારા કરવામાં આવતા રોકાણ અને એસઆઈપી (SIP) ના સતત વધતા પ્રવાહને કારણે સ્થાનિક સંસ્થાઓ પાસે નાણાંની

તરલતા વધી છે. આ જ કારણ છે કે વિદેશીઓની ભારે વેચવાલી છતાં ભારતીય શેરબજાર પોતાની સ્થિરતા જાળવી શક્યું છે. સમાપ્ત થયેલા વર્ષમાં વિદેશી રોકાણકારો સતત પાંચમા વર્ષે નેટ વેચવાલ સાબિત થયા છે. ૨૦૨૧ થી શરૂ થયેલો આ ટ્રેન્ડ ૨૦૨૫ માં વધુ તીવ્ર બન્યો છે. અમેરિકાની સેન્ટ્રલ બેંક એટલે કે ફેડરલ રિઝર્વ દ્વારા વ્યાજ દરોમાં કરવામાં આવેલા ફેરફારોને પગલે વિદેશી રોકાણકારો ઉભરતા બજારોમાંથી નાણાં કાઢીને વિકસિત દેશો તરફ વળ્યા છે. ૨૦૨૪ માં પણ તેઓએ રૂ. ૩.૦૪ લાખ કરોડ પાછા ખેંચ્યા હતા, જેની સરખામણીએ ૨૦૨૫ માં વેચવાલીનો આંકડો વધુ ઊંચો રહ્યો છે. ઈક્વિટી બજારમાં વેચવાલી કરી રહેલા વિદેશી રોકાણકારો હવે ભારતના ઋણ બજાર (Debt Market) તરફ આકર્ષાયા હોય તેવું જણાય છે. વર્ષ ૨૦૨૬ ના પ્રારંભે જ વિદેશી રોકાણકારોએ ઋણ સાધનોમાં રૂ. ૭૫૨૪ કરોડની નેટ ખરીદી કરી છે, જે છેલ્લા છ મહિનાનો દૈનિક ધોરણે સૌથી મોટો આંકડો છે.

ટોયોટા ઈનોવા ફિસ્ટા બંધ થવાના અહેવાલે કાર પ્રેમીઓને ઝટકો

નવી દિલ્હી:ભારતીય રસ્તાઓ પર છેલ્લા બે દાયકાથી એકહુથ શાસન ભોગવતી અને મટ્ટી પરખ ઝીકલ (MPV) સેગમેન્ટની મહારાણી ગણાતી ટોયોટા ઈનોવા ફિસ્ટાને લઈને અત્યંત ચોંકાવનારા સમાચાર સામે આવ્યા છે. વિશ્વસનીયતા અને આરામદાયક સવારીનો પર્યાય બનેલી આ કારને ટોયોટા કંપની આગામી માર્ચ ૨૦૨૭ સુધીમાં ભારતીય બજારમાંથી કાયમ માટે વિદાય આપી શકે છે. સૂત્રો દ્વારા મળતી માહિતી મુજબ, કંપની પોતાની નવી વ્યાપારી વ્યૂહરચના અને બદલાતા સરકારી નિયમોને કારણે આ મોટો નિર્ણય લેવા તરફ આગળ વધી રહી છે. ટોયોટા ઈનોવા ફિસ્ટા તેની મજબૂતી અને ઊંચાલ એન્જિનની ક્ષમતાને કારણે ટેક્સી સંચાલકોથી લઈને મોટા પરિવારોની પહેલી પસંદ રહી છે. જોકે, ઓટો ઉદ્યોગના અહેવાલો અનુસાર, પર્યાવરણને લગતા આગામી કડક 'કેફે ૩' (CAFE 3) નિયમો આ નિર્ણય પાછળનું મુખ્ય કારણ હોવાનું મનાય છે. આ નવા નિયમો હેઠળ વાહન ઉત્પાદક કંપનીઓએ તેમના

તમામ મોડેલોના સરેરાશ કાર્બન ઉત્સર્જનમાં મોટો ઘટાડો કરવો પડશે. ઊંચાલ એન્જિન ધરાવતી ફિસ્ટા કંપનીના સરેરાશ ઉત્સર્જન આંકડામાં વધારો કરે છે, જે નિયમોનું પાલન કરવામાં અવરોધરૂપ બની શકે છે.ટોયોટા હવે ઊંચાલને બદલે પેટ્રોલ હાઈબ્રિડ ટેકનોલોજી પર પોતાનું સંપૂર્ણ ધ્યાન કેન્દ્રિત કરી રહી છે. કંપનીની 'ઈનોવા હાઈક્રોસ' આ દિશામાં સફળતાનું ઉત્તમ ઉદાહરણ છે. સરકારી નિયમો મુજબ, એક મજબૂત હાઈબ્રિડ વાહનને પર્યાવરણની દૃષ્ટિએ બે સામાન્ય વાહનોની સમકક્ષ ગણવામાં આવે છે, જે કંપનીને દંડથી બચાવવામાં અને લક્ષ્યાંકો પૂર્ણ કરવામાં મદદરૂપ થાય છે. આથી, કંપની ભવિષ્યમાં માત્ર ઈકો-ફ્રેન્ડલી એન્જિન ધરાવતી કાર જ બજારમાં રાખવા માંગે છે. જ્યારે અગાઉ હાઈક્રોસ લોચ્ચ કરવામાં આવી હતી, ત્યારે કંપનીએ ફિસ્ટાનું ઉત્પાદન અસ્થાયી ધોરણે અટકાવ્યું હતું. પરંતુ હાઈક્રોસના લાંબા વેઈટિંગ પિરિયડ અને ગ્રાહકોની ભારે માંગને પગલે ફિસ્ટાને ફરીથી બજારમાં મુકવી પડી હતી.

વૈશ્વિક તેલ બજારમાં ભારે મોટી ઉચલપાથલ સર્જાઈ

અમેરિકાના હુમલાથી ભારતની ફૂડ ઓઈલની આયાતને મોટો ફટકો

નવી દિલ્હી: અમેરિકા દ્વારા વેનેઝુએલા પર કરવામાં આવેલા સૈન્ય હુમલાના પગલે ભારતની ઊર્જા સુરક્ષા પર ગંભીર ખતરો મંડરાઈ રહ્યો છે. ભારત પોતાની જરૂરિયાતનું નોંધપાત્ર ફૂડ ઓઈલ વેનેઝુએલા પાસેથી આયાત કરે છે, પરંતુ આ ભૌગોલિક તથાવને કારણે ભારતની તેલ આયાતમાં દરરોજ 6 લાખ બેરેલનો તોતિંગ ઘટાડો થવાની ભીતિ સેવાઈ રહી છે. આ હુમલાની સીધી અસર ભારતીય રિફાઈનરીઓ પર પડશે, કારણ કે રિલાયન્સ જેવી મોટી કંપનીઓએ વેનેઝુએલાના ખાસ પ્રકારના ભારે અને સસ્તા ફૂડને પ્રોસેસ કરવા માટે જંગી રોકાણ કરીને વિશેષ ઈન્ફ્રાસ્ટ્રક્ચર તૈયાર કર્યું છે. વેનેઝુએલાનું ફૂડ ઓઈલ તેની યથુ ધનતા અને ઓછી કિંમત માટે જાણીતું છે, જે પેટ્રોલ અને



ઊંચાલ જેવા કિંમતી ઈંધનના ઉત્પાદન માટે ખૂબ જ અનુકૂળ રહે છે. જો આ સપ્લાય લાંબા સમય સુધી ખોરવાયેલો રહેશે, તો ભારતીય તેલ કંપનીઓએ મથ્યપૂર્વક દેશો અથવા કેનેડા પાસેથી મોંઘા ભાવે તેલ ખરીદવાની ફરજ પડશે. જોકે, સૂત્રો દ્વારા મળતી માહિતી મુજબ, ટ્રમ્પ વહીવટીતંત્રના કડક વલણનો અગાઉથી અંદાજ લગાવીને કેટલોક ભારતીય કંપનીઓએ રશિયા પાસેથી ઉચલ ફૂડની

ખરીદી વધારી દીધી છે, જેથી પુરવઠાની અછતને પહોંચી વળાય.આ યુદ્ધની આર્થિક અસર માત્ર આયાત પૂરતી મર્યાદિત નથી. સરકારી કંપની ઓએનજીસી વિદેશે વેનેઝુએલામાં મોટું મૂડીરોકાણ કર્યું છે. અમેરિકી પ્રતિબંધો અને વર્તમાન સૈન્ય કાર્યવાહીના કારણે કંપનીના અંદાજે 60 કરોડ ડોલર જેટલી માતબર રકમ ત્યાં અટવાઈ ગઈ છે. આ સ્થિતિ ભારતીય બજારે સહમસ માટે એક મોટો આર્થિક ગ્રાટકો સાબિત થઈ શકે છે. ૨૦૨૪ના વર્ષમાં ભારતે ૨.૨ કરોડ બેરેલ તેલની આયાત કરી હતી, જે બંને દેશો વચ્ચેના ગાઢ ઉર્જા સંબંધોની સાક્ષી પૂરે છે.વર્ષ ૨૦૨૫માં ભારત અને વેનેઝુએલા વચ્ચેનો કુલ કારોબાર અંદાજે ૪ કરોડ ડોલર સુધી પહોંચ્યો હતો.

વૈશ્વિક ફુડતેલ ઉચકાતાં વિશ્વ બજારમાં ખાદ્યતેલોના ભાવ પર પોઝીટીવ ઇમ્પેક્ટની શક્યતા

દેશમાં આયાત થતા વિવિધ ખાદ્યતેલોની ઇફેક્ટીવ ઇમ્પોર્ટ ડ્યુટીમાં ઘટાડો કરાયો

મુંબઈ : મુંબઈ તેલ- બિયાં બજારમાં આજે વિવિધ દેશી તથા આયાતી ખાદ્યતેલોના ભાવ બે તરફી વધઘટ વચ્ચે ફરતા રહ્યા હતા. નવા વેપાર ધીમા હતા. દરમિયાન, અમેરિકાએ વેનેઝાએલા પર હુમલો કર્યા પછી વિશ્વ બજારમાં ફૂડ તેલના ભાવ ઉચકાતાં તેની હવે વૈશ્વિક ખાદ્યતેલોની બજાર પર પોઝીટીવ ઇમ્પેક્ટ પડવાની શક્યતા વિશ્વ બજારના જાણકારો જણાવી રહ્યા હતા.દરમિયાન, ઘર આંગણે સૌરાષ્ટ્ર ખાતે સિંગતેલના ભાવ ગોડાલ ખાતે રૂ. ૧૫૭૫થી ૧૬૦૦ તથા કોટન વોઈડના ભાવ રૂ. ૧૨૦૫થી ૧૨૧૫ રહ્યા હતા. આ ભાવોએ ત્યાં બાયર્સ રસ બતાવી રહ્યા હતા. ત્યાં કોટન રિફાઈનરના ભાવ રૂ. ૧૨૪૫થી ૧૨૫૦ રહ્યા હતા. કેંડા ખાતે ફૂડ પામ ઓઈલ સીપીઓના ભાવ રૂ. ૯૯૫ રહ્યા હતા. નવી મુંબઈ બંદરે સોયાતેલના ભાવ રૂ. ૧૦૬૦ તથા ફોરવર્ડના રૂ. ૧૦૭૦ જ્યારે સન ફ્લાવર ફૂડ- કાયાના ભાવ રૂ. ૧૪૪૦ રહ્યા હતાં. મગફળીના ભાવ સૌરાષ્ટ્રમાં ગોંડાલ ખાતે ૨૦ કિલોના જાતવાર રૂ. ૧૨૦૦થી ૧૪૦૦ રહ્યા હતા. રાજકોટ ખાતે પચા ભાવ આ જ રેન્જમાં રહ્યા હતા. સાઉદી અરેબીયા તથા યમન વચ્ચે પણ ઘર્ષણ વધ્યાના વાવડ મળ્યા હતા. આની અસર પણ વૈશ્વિક ફૂડ તેલના ભાવ પર પડવાની ગણતરી જાણકારો બતાવી રહ્યા હતા. દરમિયાન, અમેરિકાના કૃષી બજારોમાં ઓવરનાઈટ ટ્રેડમાં સોયાબીનના ભાવ ૧૦ પોઈન્ટ ઘટ્યા હતા જ્યારે ત્યાં



સોયાતેલના ભાવ ૮૦ પોઈન્ટ વધ્યા હતા. સામે ત્યાં સોયામોળના ભાવ ઓવરનાઈટ ૩૫ પોઈન્ટથી પીકેડાટ બતાવી રહ્યા હતા. દરમિયાન, ભારતમાં ઇમ્પોર્ટરો માટે સરકારે ડોલરનાકસ્ટમ એક્સચેન્જ દર રૂ. ૯૧.૨૫થી ઘટાડી રૂ. ૯૦.૮૦ કર્યાના સમાચાર હતા. આના પગલે દેશમાં આયાત તથા વિવિધ ખાદ્ય તેલોની ઇફેક્ટીવ ઇમ્પોર્ટ ડ્યુટીમાં તેટલા પ્રમાણમાં ઘટાડો થવાની ગણતરી બજારના જાણકારો બતાવી રહ્યા હતાં.

News Brief

અશલીલ સામગ્રી પર શૂન્ય-સહિષ્ણુતા નીતિ, ભારત સરકારની કડક ચેતવણી બાદ લેવાયા પગલા

(એજન્સી) નવી દિલ્હી | તા ૦4

એલોન મસ્કની સોશિયલ મીડિયા કંપની, X ગેરકાયદેસર સામગ્રી અંગે એક મોટો નિર્ણય લીધો છે. AI ટૂલ Grokનો ઉપયોગ કરીને ગેરકાયદેસર અને અશ્લીલ સામગ્રી પોસ્ટ કરનારાઓના એકાઉન્ટ્સ કાયમી ધોરણે પ્રતિબંધિત કરવામાં આવશે. X ના ગ્લોબલ ગવર્નમેન્ટ એક્સ એકાઉન્ટે જણાવ્યું છે કે પ્લેટફોર્મ પર કોઈપણ પ્રકારની ગેરકાયદેસર સામગ્રી સહન કરવામાં આવશે નહીં. આમાં ખાસ કરીને બાળ જાતીય શોષણ સામગ્રી જેવા ગંભીર મુદ્દાઓનો સમાવેશ થાય છે. આવી સામગ્રી તાત્કાલિક દૂર કરવામાં આવશે, અને તેને અપલોડ કરનારા એકાઉન્ટ્સ કાયમી ધોરણે સસ્પેન્ડ કરવામાં આવશે. જો જરૂરી હોય તો, સ્થાનિક સરકારો અને કાયદા અમલીકરણ એજન્સીઓ સાથે સહયોગ પૂરો પાડવામાં આવશે. એલોન મસ્કે સ્પષ્ટતા કરી છે કે જે લોકો ગ્રોક એઆઈનો ઉપયોગ કરીને ગેરકાયદેસર સામગ્રી બનાવે છે તેમને સીધી પોસ્ટ કરનારાઓ જેટલા જ દંડનો સામનો કરવો પડશે. તેમણે જણાવ્યું હતું કે એઆઈ દ્વારા અયોગ્ય છબીઓ અથવા સામગ્રી બનાવવી પણ ફોજદારી ગુનો છે. એક્સનું કહેવું છે કે પ્લેટફોર્મની નીતિઓ ગ્રોકનો ઉપયોગ કરીને બનાવવામાં આવેલી સામગ્રી પર સંપૂર્ણપણે લાગુ પડશે. 2 જાન્યુઆરીના રોજ, ભારતના ઈલેક્ટ્રોનિક્સ અને આઈટી મંત્રાલયે એક્સને તાત્કાલિક બંધી અશ્લીલ, વાંધાજનક અને ગેરકાયદેસર સામગ્રી દૂર કરવાનો નિર્દેશ આપ્યો. ખાસ કરીને ગ્રોક એઆઈનો ઉપયોગ કરીને બનાવવામાં આવેલી સામગ્રી પર કડક દેખરેખ રાખવા કહેવામાં આવ્યું છે. મંત્રાલયે એક્સને 72 કલાકની અંદર એક્શન ટેકન રિપોર્ટ સબમિટ કરવા પણ કહ્યું છે. ચેતવણી આપવામાં આવી છે કે જો નિયમોનું પાલન ન કરવામાં આવે તો કાનૂની કાર્યવાહી કરવામાં આવી શકે છે.

રોકાણકારો પૈસા રાખજો તૈયાર, સેબીએ 8 IPOને આપી મંજૂરી

(એજન્સી) નવી દિલ્હી | તા ૦4

ડ્રાફ્ટ દસ્તાવેજ પર સેબીનું અવલોકન કંપનીને આગામી એક વર્ષની અંદર જાહેર સંબ્ધિપાન માટે તેનો IPO લોચ્ચ કરવાની મંજૂરી આપે છે. જોકે, જે કંપની ગુપ્ત રીતે IPO પેપર્સ ફાઈલ કરે છે. આ અકવાડિયે SEBIએ Indira IVF, Rays of Belief, Tempens Instruments અને Jerai Fitnessના IPOને મંજૂરી આપી દીધી છે, જેનાથી આ કંપનીઓ માટે તેમની IPO યોજનાઓ સાથે આગળ વધવાનો માર્ગ મોકળો થયો. વધુમાં SEBIએ ચાર્ટર્ડ સ્પીડ, ગ્લાસ વોલ સિસ્ટમ્સ (ઈન્ડિયા), શ્રીરામ ફૂડ ઈન્ડસ્ટ્રીઝ અને RKCPPLના IPO પેપર્સને મંજૂરી આપી છે.સેબીએ 30 અને 31 ડિસેમ્બરના રોજ ઈન્દિરા IVF અને રેઝ ઓફ બિલીફના પ્રી-ફાઈલ ડ્રાફ્ટ રેડ હેરિંગ પ્રોસ્પેક્ટસ પર અવલોકનો જાહેર કર્યા હતા, જ્યારે ટેમ્પન્સ ઈન્ડ્યુસ્ટ્રીઝને 26 ડિસેમ્બરના રોજ નિયમનકાર તરફથી તેના IPO પેપર્સ પર અવલોકનો પ્રાપ્ત થયા હતા. ગ્લાસ વોલ સિસ્ટમ્સને 29 ડિસેમ્બરે, શ્રીરામ ફૂડ ઈન્ડસ્ટ્રીઝને 30 ડિસેમ્બરે, RKCPPL અને જેરાઈ ફિટનેસને 31 ડિસેમ્બરે અને ચાર્ટર્ડ સ્પીડને 2 જાન્યુઆરીએ અવલોકનો પ્રાપ્ત થયા હતા. ઉલ્લેખનીય છે કે ડ્રાફ્ટ દસ્તાવેજ પર સેબીનું અવલોકન કંપનીને આગામી એક વર્ષની અંદર જાહેર સંબ્ધિપાન માટે તેનો IPO લોચ્ચ કરવાની મંજૂરી આપે છે. જોકે, જે કંપની ગુપ્ત રીતે IPO પેપર્સ ફાઈલ કરે છે તેને પ્રી-ફાઈલ DRHP પર અવલોકન પ્રાપ્ત થયા પછી તેનો IPO લોચ્ચ કરવા માટે 18 મહિનાનો સમય મળે છે.

શ્રી મહેન્દ્ર દોહરે, એક્ઝિક્યુટિવ ડિરેક્ટર, સેન્ટ્રલ બેંક ઓફ ઇન્ડિયાનો MSME આઉટરીચ માટે બે દિવસીય સુરત પ્રવાસ



સુરત | સેન્ટ્રલ બેંક ઓફ ઇન્ડિયા દ્વારા એક્ઝિક્યુટિવ ડિરેક્ટર શ્રી મહેન્દ્ર દોહરેના બે દિવસીય એમએસએમઈ આઉટરીચ કાર્યક્રમ અંતર્ગત સુરતમાં એક મેગા એમએસએમઈ કેડિટ કેમ્પનું સફળ આયોજન કરવામાં આવ્યું હતું. આ પ્રસંગે ટેક્સટાઈલ સેક્ટર સાથે જોડાયેલા આશરે ૩૫ લાભાર્થીઓને ૧૦૫ કરોડની નવી મંજૂર લોન સુવિધાઓ અંતર્ગત રિમાન્ડ ડ્રાફ્ટ વિતરિત કરવામાં આવ્યા હતા. આ કાર્યક્રમમાં બેંકના એક્ઝિક્યુટિવ ડિરેક્ટર શ્રી મહેન્દ્ર દોહરે, ઝોનલ હેડ શ્રી સુનીલ કુમાર સરકાર, રીજનલ હેડ શ્રી મનીષ વર્મા તથા FOSTTA સુરતના અધ્યક્ષ શ્રી કેલાશ હકીમની ગરિમામયી ઉપસ્થિતિ રહી હતી. અધિકારીઓએ જણાવ્યું કે સુરતનો ટેક્સટાઈલ સેક્ટર માત્ર શહેરની જ નહીં પરંતુ આખા દેશની અર્થવ્યવસ્થાની કરોડરજજુ છે અને એમએસએમઈને સશક્ત બનાવવું સેન્ટ્રલ બેંક ઓફ ઇન્ડિયાની મુખ્ય પ્રાથમિકતાઓમાં સામેલ છે. કેડિટ કેમ્પ દરમિયાન ટેક્સટાઈલ સેક્ટર માટે લોન વિતરણ સાથે-સાથે બેંકના અન્ય મુખ્ય લોન ઉત્પાદનો જેમ કે હોમ લોન, વ્હીકલ લોન અને સેન્ટ બિઝનેસ લોન વિશે પણ માહિતી આપવામાં આવી હતી.



તંત્રીની કલમે...

વિક્રમ સંવત 2082, પોષ વદ-02

વિકસિત ભારતના માર્ગમાં આવતા અવરોધો

વડાપ્રધાન નરેન્દ્ર મોદીએ નવા વર્ષના આગમન પહેલા ગયા વર્ષની વસિદ્ધિઓનું વર્ણન કરતા જણાવ્યું હતું કે દેશ હવે રિક્ષોર્મ એક્સપ્રેસમાં સવાર થઈ ગયો છે. ત્યારબાદ, તેમણે બહુ-શાખાકીય માહિતી અને સંદેશાવ્યવહાર ટેકનોલોજી-આધારિત પ્લેટફોર્મ, ‘પ્રગતિ’ ની બેઠકમાં રસ્તા, રેલ્વે, વીજળી, જળ સંસાધનો અને કોલસા સહિત વિવિધ ક્ષેત્રોમાં પાંચ મુખ્ય માળખાગત પ્રોજેક્ટ્સની સમીક્ષા કરી. આ બેઠકમાં, તેમણે દેશને વિકસિત રાષ્ટ્રમાં રૂપાંતરિત કરવા માટે સુધારા, અસરકારક અમલીકરણ અને વ્યાપક પરિવર્તનના મહત્વ પર ભાર મૂક્યો. પ્રધાનમંત્રીએ 2025 માટે આયોજિત મહત્વપૂર્ણ સુધારાઓનો ઉલ્લેખ કર્યો, જેમાં GST સિસ્ટમમાં વ્યાપક ફેરફારો, વીમા ક્ષેત્રમાં 100% વિદેશી રોકાણને મંજૂરી, ગ્રામીણ રોજગાર કાયદા MNREGA માં આમુલ ફેરફારો, શ્રમ સંહિતાનો અમલ અને પરમાણુ ઊર્જા સંબંધિત સુધારાઓનો સમાવેશ થાય છે. નિઃશંકપણે, GST સુધારાઓથી સામાન્ય માણસને ફાયદો થયો છે. પરંતુ અન્ય સુધારાઓના લાભો સાકાર થવામાં સમય લાગશે. મોદી સરકાર વિવિધ ક્ષેત્રોમાં સતત સુધારાઓ લાગુ કરી રહી છે અને નવી યોજનાઓ અને કાર્યક્રમો શરૂ કરી રહી છે. આ પહેલ દ્વારા, તેણે સુશાસન સ્થાપિત કરવાનો પ્રયાસ કર્યો છે જેથી જાહેર સમસ્યાઓનું નિરાકરણ થાય અને દેશ ઝડપથી પ્રગતિ કરે. તેમાં કોઈ શંકા નથી કે વહીવટી કાર્યમાં સરકારી નિયંત્રણ ઘટાડવાથી અને વિવિધ ક્ષેત્રોમાં ખાનગી ક્ષેત્રની ભાગીદારી ઘટાડવાથી સામાન્ય જનતાને ફાયદો થાય છે. જોકે, એ પણ સાચું છે કે કોઈ પણ દેશ સરકારી નિયંત્રણ વિના કાર્ય કરી શકતો નથી, પરંતુ આ નિયંત્રણ ચોક્કસ હદ સુધી મર્યાદિત હોવું જોઈએ. આપણા દેશમાં સરકારી નિયંત્રણ ઘટાડવાની ઘણી વાતો થઈ રહી છે, પરંતુ કંઈ નક્કર થતું નથી. આ જ કારણ છે કે પશ્ચિમી દેશો હજુ પણ ફરિયાદ કરે છે કે ભારતમાં સરકારી નિયંત્રણ વધુ પડતું છે. તેઓ આ નિયંત્રણને સરકારી હસ્તક્ષેપ તરીકે જુએ છે. તેવી જ રીતે, વિદેશી રોકાણકારો, વ્યવસાય કરવાની સરળતામાં અનેક સુધારાઓ છતાં, ભારતમાં સંચાલનમાં અવરોધોનો સામનો કરે છે. બહુરાષ્ટ્રીય કંપનીઓ ફરિયાદ કરતી રહે છે કે ભારતમાં કોઈપણ વ્યવસાય અથવા વ્યવસાય સ્થાપવો મુશ્કેલ રહે છે, કારણ કે દરેક પગલા પર સરકારી મંજૂરીઓ જરૂરી છે. ઉદાોગો અને વ્યવસાયોની સ્થાપના અને સંચાલનમાં સરકારી દખલગીરી ઘટાડવા માટે મોદી સરકારે છેલ્લા 11 વર્ષોમાં અનેક પગલાં લીધા હોવા છતાં, પરિસ્થિતિ જે હોવી જોઈએ તે રીતે વિકસિત થઈ નથી. આ મુદો ફક્ત કેન્દ્ર સરકાર સુધી મર્યાદિત નથી, પરંતુ રાજ્ય સરકારો સુધી પણ મર્યાદિત છે. દેશના બધા રાજ્યોનું વલણ ઉદ્યોગ અને વ્યવસાય માટે ખૂબ અનુકૂળ ગણી શકાય નહીં, અને તેથી, વિકસિત ભારતના ધ્યેયને પ્રાપ્ત કરવા માટે અવરોધો ઉભા થાય છે. એ હકીકત છે કે દેશમાં વિકસિત ભારતના ધ્યેયને પ્રાપ્ત કરવા માટે જરૂરી સરળતાનો અભાવ છે. સરળતા વ્યવસાય ફક્ત અસ્તિત્વમાં જ હોવી જોઈએ નહીં, પરંતુ તે દૈન્યમાન પણ હોવી જોઈએ - ખાસ કરીને વ્યવસાયો માટે. તેવી જ રીતે, સરકારી તંત્ર જાહેર સમસ્યાઓના ઉકેલમાં તત્પર હોવું જોઈએ. મોટાભાગના કિસ્સાઓમાં, આ તત્પરતાનો અભાવ છે.

ચોપડવાવ ગામે નવનિર્માણ શૈક્ષણિક સંકુલનું લોકાર્પણ સાગબારામાં આદિજાતિ દાખલાની હાડમારી ટૂંક સમયમાં થશે દૂર : મંત્રી નરેશભાઈ પટેલ

ભરત શાહ | નર્મદા તા.04

આદિજાતિ વિકાસ વિભાગના મંત્રી નરેશભાઈ પટેલ દ્વારા નર્મદા જિલ્લાના સાગબારા તાલુકાની એકલવ્ય મોડેલ રેસિડેન્શિયલ સ્કૂલના ચોપડવાવ ગામે રૂપિયા 28.56 કરોડના ખર્ચે નિર્માણ પામેલા અધ્યતન શૈક્ષણિક સંકુલનું લોકાર્પણ કરવામાં આવ્યું હતું. જેમની સાથે સાંસદ મનસુખ વસાવા, ધારાસભ્ય ચૈતર વસાવા, વલેક્ટર એસ.કે. મોદી, મોતીસાહ કલેક્ટર, પર્ણુખાબેન વસાવા, સહિત આગેવાનો હાજર રહ્યા હતા. મંત્રી નરેશભાઈ પટેલે શાળા સંકુલના લોકાર્પણ પ્રસંગે જણાવ્યું હતું, એકલવ્ય મોડેલ રેસિડેન્શિયલ સ્કૂલ જેવી સંસ્થાઓ આદિજાતિ વિદ્યાર્થીઓને આધુનિક સુવિધાઓ સાથે ઉચ્ચ અભ્યાસ અને



સમાન તકપૂરી પાડીને તેમના ભવિષ્યને ઉજ્જવળ બનાવવામાં મહત્વપૂર્ણ ભૂમિકા ભજવે છે. સરકાર શિક્ષણ સાથે આવાસ, ભોજન, ટેકનોલોજી અને કૌશલ્ય વિકાસ પર પણ વિશેષ ધ્યાન આપી રહી છે. વિદ્યાર્થીઓનો સર્વાંગી વિકાસ થાય અને સુરક્ષિત ભવિષ્ય નિર્માણ થાય તે માટે સકારાત્મક પ્રયાસો કરવામાં આવી રહ્યા છે. આ સાથે મંત્રી નરેશ પટેલે આદિવાસી દાખલાઓ

આરોહણ - અવરોહણ સ્પર્ધાનો ડો.પ્રધુમન વાજાએ ફ્લેગ ઓફથી કરાવ્યો હતો પ્રારંભ જૂનાગઢમાં 40મી અખિલ ગુજરાત ગિરનાર આરોહણ - અવરોહણ સ્પર્ધા સંપન્ન થઈ

નરેન્દ્ર દવે | જૂનાગઢ તા.04

પવિત્ર ગિરનારની ભૂમિમાં ખુશનુમા વાતાવરણમાં સવારે ૬-૪૫ કલાકે ૪૦મી અખિલ ગુજરાત ગિરનાર આરોહણ - અવરોહણ સ્પર્ધાનો આરંભસામાજિકન્યાયઅધિકારીતા, પ્રાથમિક, માધ્યમિક અને પ્રૌઢ શિક્ષણ,ઉચ્ચ અને તાંત્રિક શિક્ષણ મંત્રીશ્રી અને જૂનાગઢ જિલ્લાના પ્રભારી મંત્રી શ્રી ડો.પ્રધુમન વાજાએ ફ્લેગ ઓફથી પ્રારંભ કરાવ્યો હતો. ૪૦મી અખિલ ગુજરાત ગિરનાર આરોહણ અવરોહણ સ્પર્ધા આજે જોમ અને જુસ્સા સાથે રાજ્યના સૌથી ઉંચા પર્વત ગિરનારને સર કરવા રાજ્યભરના સ્પર્ધકોએ દોટ મુકી હતી. આ સ્પર્ધામાં સીનીયર બહેનોમાં ૩૭.૪૭ મીનીટના સમય સાથેની જાડા રીંક્લ એ મેદાન માર્યું હતુ. સીનીયર ભાઈઓમાં સોલંકી અલ્પેશ એ ૬૨.૫૧ મીનીટના સમય



સાથે ગિરનાર સર કર્યો હતો. જુનીયર બહેનોમાં સોલંકી કાજલ રમેશભાઈ એ ૩૮.૫૦ મીનીટના સમય સાથે પ્રથમ સ્થાન હાંસલ કર્યું હતુ. જ્યારે જુનીયર ભાઈઓમાં દીવાકર રાજભરે એ ૬૨.૫ મીનીટના સમય સાથે પ્રથમ સ્થાને વિજેતા થયો હતો. આ સ્પર્ધામાં અન્ય વિજેતાઓમાં સિનિયર ગર્લ્સમાં દિતીય ક્રમે જીબુયા

સવારે હાઈવે પર ગાઢ ધુમ્મસથી વાહનચાલકો પરેશાન રાજપીપળામાં બદલાતી ઋતુને લઈ ધરતીપુત્રોના પાકને ઘ્યાપક નુકસાન

ભરત શાહ | નર્મદા તા.04

નર્મદા જિલ્લાના રાજપીપળા શહેરમાં સવારે ધુમ્મસ ભર્યું વાતાવરણ જોવા મળ્યું ત્યારે વાતાવરણ માં ગાઢ ધુમ્મસ અને ગુલાબી ઠંડી રહેતા માર્ગો પર અવરજવર કરતા વાહન ચાલકો ને સામેથી આવતા વાહનો પણ દેખાતા ન હતા જોકે હાલમાંજ થોડા દિવસ પેહલા આકરી ગરમીમાં લોકો પરેશાન હતા ત્યારબાદ અચાનક વાતાવરણ માં પલટો આવતા હવે ધુમ્મસ સાથે ઠંડક નું વાતાવરણ આવતા છાસવારે બદલાતી ઋતુ માં લોકો બીમાર થવાની શક્યતાઓ



વધી છે .જોકે વારંવાર બદલાતી ઋતુ ના કારણે ઘણા પાક ને નુકસાન થાય છે ત્યારે નર્મદા માં કેળા, શેરડી અને કપાસ નો પાક વધુ થતો હોય આમ છાસવારે વાતાવરણ બદલાતા આવનારા દિવસો માં પાક ને ભારે નુકસાન થાય એવી શક્યતાઓ છે જેથી ધરતીપુત્રો પણ ચિંતા માં લાગી રહ્યા છે.

પતંગ અને દોરીના અન્ય વેપારીઓમાં ભારે ફફડાટ

તિલકવાડામાં પોલીસે યાઇનીઝ દોરી ઝડપી વેપારી સામે ગુનો નોંધ્યો

ભરત શાહ | નર્મદા તા.04

ઉત્તરાયણનો તહેવાર નજીક આવતા જ આકાશ પતંગોથી ભરાઈ જાય છે, પણ આ આનંદ ક્યારેક કોઈના ગળા માટે ફાંસો ન બની જાય તે માટે નર્મદાની તિલકવાડા પોલીસ સજજ બની છે. જિલ્લા કલેક્ટરના જાહેરનામાના કડક અમલ માટે જ્યારે પોલીસની ટીમ બજારોમાં ચેકિંગમાં નીકળી, ત્યારે મોતનો સામાન વેચતા એક વેપારીનો ભાડો ફૂટ્યો હતો. આ કાર્યવાહીને પગલે પતંગ અને દોરીના અન્ય વેપારીઓમાં ભારે ફફડાટ ફેલાઈ ગયો છે. નર્મદા જિલ્લાની તિલકવાડા પોલીસ જાહેરનામા બાબતે ચેકીંગ માં હતી એ સમયે પતંગનું વેચાણ કરતા ચાઈનીઝ બનાવટ ની દોરી મળી આવતા પોલીસે ગુનો દાખલ કર્યો હતો. જેમાં પ્રાપ્ત માહિતી અનુસાર તિલકવાડા પોલીસ ચાઈનીઝ દોરી બાબત ના ચેકીંગ માં હતી ત્યારે પતંગ માટેની પ્લાસ્ટિક ની ચાઈનીઝ દોરીનું વેચાણ કરતા વેપારી ને ત્યાંથી પોલીસ ને ચેકીંગ દરમિયાન વેપારી ની દુકાને થી 22 દોરી ની રીલ જેની કીમત રૂ.11,000 નો મુદામાલ માં પ્રતિબંધિત ચાઈનીઝ દોરી મળી આવતા તિલકવાડા પોલીસે જાહેરનામા ભંગ નો ગુનો દાખલ કરી મુદામાલ ઝડપી આ વેપારી વિરુદ્ધ કાયદેસર કાર્યવાહી કરતા અન્ય વેપારીઓમાં ફફડાટ ફેલાયો હતો.



આવતા પોલીસે ગુનો દાખલ કર્યો હતો. જેમાં પ્રાપ્ત માહિતી અનુસાર તિલકવાડા પોલીસ ચાઈનીઝ દોરી બાબત ના ચેકીંગ માં હતી ત્યારે પતંગ માટેની પ્લાસ્ટિક ની ચાઈનીઝ દોરીનું વેચાણ કરતા વેપારી ને ત્યાંથી પોલીસ ને ચેકીંગ દરમિયાન વેપારી ની દુકાને થી 22 દોરી ની રીલ જેની કીમત રૂ.11,000 નો મુદામાલ માં પ્રતિબંધિત ચાઈનીઝ દોરી મળી આવતા તિલકવાડા પોલીસે જાહેરનામા ભંગ નો ગુનો દાખલ કરી મુદામાલ ઝડપી આ વેપારી વિરુદ્ધ કાયદેસર કાર્યવાહી કરતા અન્ય વેપારીઓમાં ફફડાટ ફેલાયો હતો.

વિશાલ અને તુતીય ક્રમે ભાલીયા સંજય રહ્યા હતા. મંગલનાથ આશ્રમ, ભવનાથ ખાતે યોજાયેલ ઈનામ વિતરણ પદાધિકારીઓ-અધિકારીઓ ના હસ્તે રોકડ પુરસ્કાર, પ્રમાણપત્ર અને ટ્રોફી આપવામાં આવ્યા હતા. આ પ્રસંગે સ્ટેન્ડિંગ કમિટીના ચેરપર્સન સુશ્રી પલ્લવીબેન ઠાકરે જણાવ્યુ હતુ કે, અતિ કઠિન ગણાતી ગિરનાર આરોહણ-અવરોહણ સ્પર્ધામાં ભાગ લેનાર સ્પર્ધકોને અભિનંદન પાઠવ્યા હતા. જૂનાગઢ શહેર ભાજપ પ્રમુખ શ્રી ગૌરવની વાત છે.તેમણે ૪૦મી અખિલ ગુજરાત ગિરનાર આરોહણ અવરોહણ સ્પર્ધામાં ભાગ લેનાર સ્પર્ધકોને અભિનંદન પાઠવ્યા હતા. જ્યારે સિનિયર બોયઝમાં દિતીય ક્રમે વાજા ક્રોશિક, તુતીય ક્રમે નિશાદ લલિતકુમાર રહ્યા છે. જ્યારે જુનિયર ગર્લ્સમાં દિતીય ક્રમે બારિયા જગુતિ ભરતભાઈ, તુતીય ક્રમે કામરીયા જયશ્રી ભીમભાઈ રહ્યા છે. જ્યારે જુનિયર બોયઝમાં દિતીય ક્રમે સોલંકી

ઉમરેઠ સંતરામ મંદિરે પોષી પૂનમ નિમિતે ઉમટ્યું માનવ મહેરામણ ઉમરેઠમાં સાકર-બોરની વર્ષા: ભક્તોના 'જય મહારાજ'ના નાદથી ગુંજ્યું મંદિર

અશેષ વ્યાસ | ખેડા તા.04

ઉમરેઠના શ્રી સંતરામ મંદિરમાં આજે પોષી પૂનમના દિવસે પરંપરાગત રીતે શ્રી સંતરામ મંદિરમાં સાકર-બોર વર્ષા કરવામાં આવી હતી. શ્રી સંતરામ મંદિરના મહંત શ્રી ગણેશદાસજી મહારાજ તેમજ વિવિધ સંતરામ મંદિરની ગાદીના મહંતશ્રીઓ દ્વારા બપોરી વિશેષ આરતી કરવામાં આવી હતી. આ મોટી સંખ્યામાં ભક્તો સહિત નગરના અગ્રણીઓ હાજર રહ્યા હતા, આરતી બાદ જય મહારાજ ના નાદ સાથે ઉપસ્થિત લોકોએ સાકર-



બોર વર્ષા કરી હતી જે નજારો જોઈ ભક્તોએ ધન્યતાનો અનુભવ કર્યો હતો. સાકર-બોર વર્ષા ના મહત્વ વિશે ઉમરેઠ સંતરામ મંદિરના મહંત શ્રી ગણેશદાસજી મહારાજે જણાવ્યું હતુ કે, આકામન્યતા છે કે બાળક તેની ઉપર પ્રમાણે ભોલતુ ન હોય તો સંતરામ મંદિરમાં સાકર-બોર વર્ષા કરવાની બાધા રાખવામાં આવે તો તે

ભક્તકવિ નરસિંહ મહેતા યુનિવર્સિટીના ફુલપતિએ કર્યું શિક્ષણનું ગૌરવ ઉનાના પ્રાંગણમાં સ્વામિનારાયણ ગુરૂકુળ વિદ્યાલય દ્વારા ૩6મો વાર્ષિકોત્સવ યોજાયો

નરેન્દ્ર દવે | જૂનાગઢ તા.04

ભક્તકવિ નરસિંહ મહેતા યુનિ. સંલગ્ન શાસ્ત્રી સ્વામિ ધર્મપ્રસાદદાસજી બી.એડ અને આર્ટ્સ કોલેજ, ઉનાનાં પ્રાંગણ માં સ્વામિનારાયણ ગુરુકુળ વિદ્યાલય ખાતે બે દિવસીય વાર્ષિકોત્સવનાં સમાપન કાર્યક્રમ સંદર્ભે આયોજીત ભવ્ય સાંસ્કૃતિક કાર્યક્રમને ભક્તકવિ નરસિંહ મહેતા યુનિ.નાં ફૂલપતિ પ્રો.પ્રતાપસિંહજી ચૌહાણે દિપ પ્રાગટ્ય કરી પ્રારંભ કરાવતા અધ્યક્ષીય ઉદ્બોધનમાં જણાવ્યુ હતુ કે અરબ સાગરતટ સમિપે આવેલ સંસ્કાર અને સંસ્કૃતિનું સિંચન કરતા ઊના સ્વામિનારાયણ એજ્યુકેશન ટ્રસ્ટ દ્વારા ધોરણ-૧ થી કોલેજ કક્ષા સુધી અભ્યાસ કરતા બાળકો દ્વારા



વિજ્ઞાનમેળો, સાંસ્કૃતિક કાર્યક્રમો, રંગોળી સ્પર્ધા, ભજન સ્તુતિ, રાસ-ગરબા, ટીપ્પણી રાસ, ભક્તિગીત, દુહા છંદ, સહિતની સાંસ્કૃતિક કૃતિઓ નવા વિચારો માટે લાભપ્રદ બને છે.

સંસ્કાર સભર શિક્ષણ માનવજીવનમાં જ્ઞાન, કૌશલ્ય અને તકો પ્રદાન તો કરે છે, સાથે ગુણવત્તાયુક્ત શિક્ષણ સામાજિક-આર્થિક અવરોધોને દૂર કરી સામાજિક ગતિશીલતા માટે માર્ગો

પ્રશસ્ત કરી શકે છે. શિક્ષણ વ્યક્તિઓને જ્ઞાન, વિવેચનાત્મક વિચારસરણી કૌશલ્ય અને આત્મવિશ્વાસથી સજ્જ કરીને સશક્ત બનાવે છે, જેથી તેઓ અસમાનતાઓને સંબોધવાની અને તેમના સમુદાયોમાં સકારાત્મક પરિવર્તન લાવી શકે. શિક્ષણ દ્વારા, વ્યક્તિઓ અન્યાયને પડકારવાની, પ્રણાલીગત અસમાનતાઓને સંબોધવાની અને નાગરિક અને રાજકીય પ્રક્રિયાઓમાં સક્રિયપણે ભાગ લેવાની ક્ષમતા કેળવી શકે છે. શિક્ષણ સર્જનાત્મકતા, વિવેચનાત્મક વિચારસરણી અને સમસ્યાનું નિરાકરણ કૌશલ્યને પોષીને નવીનતા અને પ્રગતિને આગળ ધપાવે છે.

શ્રીમતિ વિજયાબેન દિનેશભાઈ બુદ્ધભટ્ટની પ્રમુખ તરીકે વરણી શ્રી નખત્રાણા મારૂ કંસારા સોની સમાજ મહિલા મંડળના હોદ્દેદારો વરણી કરાઈ

મહેશ એલ સોની| નખત્રાણા તા.04

નખત્રાણા શ્રી કાલિકા માતાજીના વાર્ષિક પાટોત્સવ અંતર્ગત મહિલા મંડળની સામાન્ય સભા યોજાઈ હતી જેમાં ગત મહિલા મંડળ ટીમની મુદત પૂર્ણ થતાં પ્રમુખ સહિત નવી ટીમની જાહેરાત કરવામાં આવી હતી.જેમાં પ્રમુખ શ્રીમતિ વિજયાબેન દિનેશભાઈ બુદ્ધભટ્ટી, ઉપપ્રમુખ શ્રીમતિ વર્ષાબેન ભરતભાઈ કટ્ટા, શ્રીમતિ વિજાબેન બિમલભાઈ પરમાર, મંત્રી શ્રીમતિ લીલાબેન રસિકભાઈ પટે સ્થાન મળ્યું છે..જ્યારે સહમંત્રી



શ્રીમતિ ભાવનાબેન કિશોરભાઈ સાકરીયા, ખજાનચી શ્રીમતિ રીટાબેન ઘનશ્યામભાઈ સાકરીયા, સર્વનુમતે વચવાતા હતા. વિદાય લેતા પ્રમુખ શ્રીમતી જયશ્રી બેન બગ્ગાએ પોતાના કાર્યકાળ દરમિયાન જે જે કાર્યક્રમો કરવામાં આવ્યા તેમાં જ્ઞાતિજનો દ્વારા જે સહકાર મળ્યો તે બદલ આભાર વ્યક્ત કર્યો હતો. ઉપપ્રમુખ શ્રીમતિ લતા બેન પરમારે પણ વિતેલા કાર્યકાળને અસ્મરણીય ગણાવી નવનિયુક્ત ટીમને અભિનંદન પાઠવ્યા હતા.

નિતીન ઠાકર | ચાણસ્મા તા.04

મરણ પછીની ઉત્તરક્રિયા સ્વ હસ્તે કરવી તે જીવન પર્વ છે ચાણસ્મા તાલુકાના કંબોઈ ગામે સ્વ. વિશ્વનાથ શિવરામ પરીવારના અનુજ ગણપતલાલ વિશ્વનાથ જોષી વયો વૃદ્ધ થતાં તેમની હયાતીમાં તેમના મરણ પાછળ ની ઉત્તરક્રિયા સહિત ગામ સમુહ ભોજન સહિતનું ઉજવણું જીવન પર્વનું પરીવાર દ્વારા આયોજન કરવામાં આવતાં રવિવારે બ્રહ્મસમાજ કંબોઈ ગ્રામજનો ની ઉપસ્થિતીમાં ગણપતલાલ જોષીના જીવન પર્વની ઉજવણી કરાઈ હતી જેમાં ગણપતલાલ જોષી ના પરીવારજનો બ્રહ્મસમાજના અગ્રણીઓ કંબોઈ ગ્રામજનો ઉપસ્થિત રહ્યા હતા. નોંધનીય છે કે ગણપતભાઈ એ લગ્ન કર્યા ન હોતા તેમના ભાઈઓ ને ત્યાં રહેતાં હતા અને વયો વૃદ્ધ થતાં પોતાનું જીવન પર્વ ઉજવવાની તેમના ભાઈ-



ભાઈ-ભત્રીજાઓએ મામાની હયાતીમાં જ જમાકડ્યું ગામ

ભત્રીજાઓ ઈચ્છા વ્યક્ત કરતાં તેમના પરીવારે તેમનું જીવન પર્વની ઉજવણી કરી સદકાર્ય કર્યું હોવાનું પરીવારના લાભશંકર જોષી રાજુભાઈ જોષી સહીત પરીવારજનો એ જણાવ્યું હતું

જૂનાગઢ ગૌશાળામાં ઇન્સ્પેક્ટર દેવાંગભાઈ ઠાકર દ્વારા 42 મણ લીલા ઘાસચારાનું દાન

નરેન્દ્ર દવે | જૂનાગઢ તા.04

મહાનગરપાલિકા, જૂનાગઢના કમિશનરશ્રી તેજસ પરમારની સૂચના અનુસાર જૂનાગઢ મહાનગરપાલિકા હદ વિસ્તારમાંથી રખડતા ભટકતા અને જાહેર માર્ગો ઉપર અડચણરૂપ થતાં ગોવંશને અટકાવવા તથા જાહેરમા અનધિકૃત ઘાસચારો વેચતા ઈસમોને પકડવા માટે સતત કાર્યવાહી ચાલુ છે, આ ગૌશાળામાં હાલ ૬૦૮ ગોવંશ રાખવામાં આવેલ છે.જેમાં મનપા સંચાલિત ગૌશાળામાં મહાનગર સેવા સદનના લાઈવ સ્ટોક ઇન્સ્પેક્ટરશ્રી દેવાંગભાઈ ઠાકર તરફથી ૪૨ મણ લીલા ઘાસચારાનું દાન આપવામાં આવેલ છે તેમ એક યાદીમાં જણાવ્યું છે.

સમસ્ત ગુજરાતી મોઢ મોદી સમાજ ટ્રસ્ટના આગેવાન SOUની મુલાકાતે SOU સરદાર પટેલના સાનિધ્યમાં મોદી સમાજની વાર્ષિક સાધારણ સભા થઈ



ભરત શાહ | નર્મદા તા.4

સુરતના ધારાસભ્ય અને પુર્વ મંત્રી પૂર્ણેશ મોદી સાથે સમસ્ત ગુજરાતી મોઢ મોદી સમાજના આગેવાન પ્રકાશભાઈ મોદીએ નર્મદા જિલ્લાના એકતા નગર સ્થિત વિશ્વની સૌથી ઊંચી પ્રતિમા ‘સ્ટેચ્યુ ઓફ યુનિટી’ની ભાવસભર મુલાકાત લીધી હતી. સ્ટેચ્યુ ઓફ યુનિટીના અધિકારીઓએ મહાનુભાવોનું ભાવભીનું

ગોપાલ ઇટાલિયાના FB લાઈવથી ભાજપની પોલ ખોલી

ગોપાલ ઇટાલિયાએ ભ્રષ્ટાચારનો ખલાસો કર્યા બાદ તંત્ર દોડતું થયું

(એજન્સી) અમદાવાદ/જુનાગઢ તા.04

વિસાવદર તાલુકાના બરડીયા ગામમાં નવા બનેલા સરકારી દવાખાનામાં 1 કરોડ 14 લાખના ભ્રષ્ટાચારનો ગંભીર આક્ષેપ આમ આદમી પાર્ટીના ધારાસભ્ય ગોપાલ ઇટાલિયાએ કર્યો હતો. ધારાસભ્ય ગોપાલ ઇટાલીયાએ આ મુદ્દે ફેસબુક લાઈવના માધ્યમથી આખા દવાખાનાની જરાબ કામગીરી લોકો સમક્ષ ઉજાગર કરી હતી. જેને પગલે હવે તંત્ર સફાળું જાગ્યું છે અને આ દવાખાનામાં કરવામાં આવેલ જરાબ કામકાજને સુધારવા માટે સમારકામની શરૂઆત કરવામાં આવી છે. આ અગાઉ ધારાસભ્ય ગોપાલ ઇટાલીયાએ આ દવાખાના વિશે જણાવ્યું હતું કે આ દવાખાનામાં અંદાજે કરોડો રૂપિયાની કાળી કપાણી ભાજપના નેતાઓએ કરી છે અને અંદાજે 1 કરોડ 14 લાખ રૂપિયાનો ભ્રષ્ટાચાર થયો છે.



બરડીયા ગામના દવાખાનામાં 1.14 કરોડના ભ્રષ્ટાચારને ઉજાગર કરતાં તંત્ર દ્વારા તાત્કાલિક સમારકામ શરૂ

દવાખાનાના બાંધકામમાં હલકી કક્ષાનું મટીરીયલ તથા જૂનું, કાટ ખાઈ ગયેલું સામાન વાપરવામાં આવ્યું છે. ટાઇલ્સ તૂટેલી છે, વાયરિંગ ખુલ્લું છે, સ્વીચબોર્ડ ઉખડી ગયેલા છે અને દરવાજા એટલા નબળા છે કે મુક્કો મારો તો તૂટી જાય તેવી હાલત છે. પાણીના નળની બાજુમાં સ્વીચ બોર્ડ લગાડીને એવી ‘ટેકનોલોજી’ અપનાવવામાં આવી છે જે ક્યાંય જોવા મળતી નથી.

ગિરનાર આરોહણ-અવરોહણ સ્પર્ધાના સ્પર્ધકોને મેડિકલ ટીમ દ્વારા જરૂરી સારવાર અપાઈ

નરેન્દ્ર દવે | જુનાગઢ તા.04

ગિરનાર આરોહણ- અવરોહણ સ્પર્ધા ખૂબ કઠિન માનવામાં આવે છે. તેમાં ગંભીર ઈજા થવાની પણ શક્યતાઓ હોય છે. ત્યારે સ્પર્ધકોને જરૂરી સારવાર આપવા માટે જુનાગઢ સિવિલ હોસ્પિટલની ઓર્થોપેડિક ઓક્ટર સાથેની મેડિકલ ટીમ ખરેખરે રહી હતી, સિવિલ હોસ્પિટલના ઓર્થોપેડિક સર્જન ડૉ.નિસર્ગ મહેતાએ જણાવ્યું હતું કે, આ કઠિન સ્પર્ધામાં સ્પર્ધકોને મસલ્સ એટલે કે, સ્નાયુ ખેંચાઈ જવા કે જકડાઈ જવા, કેમ્પસ, સોજો આવી જવો સામાન્ય ઈજાઓ થઈ હતી. જેથી મેડિકલ ટીમ દ્વારા સ્પર્ધકોને સારવારની જરૂરિયાત મુજબ દર્દમાં રાહત કરતી પેઇન કિલર, ડાયકલોફિનાક જેલથી સારવાર કરવામાં આવી હતી. ઉપરાંત દર્દમાં રાહત આપતા બેન્ડીટ (ગરમ પાટા) બાંધી આપવામાં આવ્યા હતા. આમ, સ્પર્ધકોને જરૂરી સારવાર આપવા માટે મેડિકલ ટીમ સતત ખરેખરે રહી હતી.

કેશુભાઈ પટેલ કે સરદાર પટેલ જીવંત હોત તો શું ગુજરાતમાં આવું હોત ? : ગોપાલ ઇટાલિયા

સુરતના સન્માન સમારોહમાં કેશુભાઈ પટેલની અવગણના

સી. આર. પાટીલે બોલવું જોઈતું હતું કે હું જળ શક્તિ મંત્રી છું, કેશુભાઈ પટેલનું અધૂરું સપનું હું પૂરું કરીશ : ગોપાલ ઇટાલિયા

(એજન્સી) અમદાવાદ / સુરત તા.04

આમ આદમી પાર્ટી વિસાવદરનાં ધારાસભ્ય ગોપાલ ઇટાલિયાએ જણાવ્યું હતું કે સુરતમાં ભાજપ દ્વારા આયોજીત સમારોહમાં બે બાબતની ખોટ રહી ગઈ એવું મારા જેવા નાના માણસને લાગે છે. આ સન્માન સમારોહમાં મુખ્યમંત્રી સહિત અનેક નેતાઓ આવ્યા પરંતુ એક કદાવર નેતાને કોઈએ યાદ પણ ન કર્યા. પટેલ નેતા કહો, લેઉવા પટેલનાં નેતા કહો કે પછી ગામડાના નેતા બોલો, તમને જે લાગણી થાય જે ભાવેથી જેને સંબોધી શકો એવા બાપા, એટલે કે સ્વર્ગસ્થ કેશુભાઈ પટેલ કે જેણે આઝાદીથી સળંગ 1952 થી ચાલી આવતી કોંગ્રેસને 1995માં હરાવીને ગુજરાતના ઇતિહાસમાં પહેલી વખત બીજેપીની સરકાર બનાવી. આ કદાવર પાટીદાર નેતાને આજના કાર્યક્રમમાં કોઈએ યાદ પણ ન કર્યા. આજના કાર્યક્રમમાં બેઠેલા મંત્રીઓ એટલા બધા મહાન છે કે કેશુભાઈ પટેલથી પણ મોટા થઈ ગયા ?



આ સન્માન સમારોહના નામે સમાજને ગુમરાહ કરી સમાજને હાથો બનાવી અને પોતાના રોટલા શેકવાનું પડયંત્ર આ ઘટના પરથી સામે આવ્યું છે. આજે જે મંત્રીઓ બન્યા છે તેમને કઈ લાયકાત જોઈને મંત્રીઓ બનાવવામાં આવ્યા છે? ખાલી મોદી સાહેબના પગલુછણીયા થઈને ફરો અને ભાજપમાં તમને કોઈપણ પ્રકારનો હોદ્દો મળી જાય અને સન્માન કરવામાં આવે, તેમાં ક્યાં આવડત આવી? તેમાં ક્યાં જ્ઞાન આવ્યું ? તેમાં ક્યાં અનુભવ

આવ્યો? ભાજપને તો પ્રેક્ટિસ છે કોંગ્રેસમાંથી આવેલાઓને પણ મંત્રી બનાવી દે છે. આ કાર્યક્રમમાં સમાજના કદાવર નેતાને યાદ ન કર્યા તે ખોટ રહી ગઈ.

AAP ધારાસભ્ય ગોપાલ ઇટાલિયાએ વધુમાં જણાવ્યું હતું કે, બીજા વાત એ છે કે ગુજરાતના ઇતિહાસના પહેલા એવા નેતા હતા કેશુભાઈ પટેલ કે જેમણે બે સૂત્ર આપ્યા હતા 1. દાદા એક હનુમાનદાદા, બીજા કોઈ દાદા નહીં, ગુંડાઓ કોઈ જોઈએ નહીં. 2. વરસાદનું પાણી રોકો, મતલબ કે વરસાદનું પાણી નદીઓ કે નાળામાં વહીને દરિયામાં જવા ન દઈને તેને ચેક ડેમ બનાવીને રોકવું જોઈએ. ગુજરાતના ઇતિહાસમાં પહેલો નારો કેશુભાઈ પટેલ આપ્યો હતો કે વરસાદનું પાણી રોકો, પરંતુ આજે જળ શક્તિ મંત્રી સી. આર. પાટીલના વખાણ કરવામાં કોઈ ખામી રાખી નથી. આ એક જ મહાપુરુષ છે અને બાકી બધા ભાજી મુળા છે. સી. આર. પાટીલે બોલવું

જોઈતું હતું કે હું જળ શક્તિ મંત્રી છું, કેશુભાઈ પટેલનું અધૂરું સપનું હું પૂરું કરીશ. કલ્પસર યોજના પૂરી કરી ગુજરાતમાં ખંભાતના અખાતમાં જે વળતી ભરતી આવે છે, આ બધું જ પાણી કલ્પસર યોજનાના માધ્યમથી રોકાશે અને આખા કાઠીયાવાડને લીલુંછમ કરવામાં આવશે. કેમ આવું બોલ્યા નહીં ? ભગવાન ભરોસે બધું ચાલી રહ્યું છે. કોઈ તો ભાજપ સરકારને પૂછો કે આ સન્માન શેનું થયું છે ? સી. આર. પાટીલ કેન્દ્રીય જળ શક્તિ મંત્રી બન્યા અને કરોડો રૂપિયાની ગ્રાન્ટ બેફામ ભ્રષ્ટાચારમાં વપરાય છે. કેશુભાઈ પટેલ જ્યાંથી ધારાસભ્ય હતા ત્યાંથી હું ધારાસભ્ય છું. હું બધું જોઈ રહ્યો છું, જળ શક્તિ મંત્રાલયમાં અબજો રૂપિયાનો ભ્રષ્ટાચાર માત્ર ભાજપના નેતાઓ કમાય તે માટે કરવામાં આવી રહ્યો છે. જો કેશુભાઈ પટેલની સરકાર ભાજપ વાળાએ ચાલવા દીધી હતી તો આજે કલ્પસર યોજના બની ગઈ હોત અને આખું કાઠિયાવાડ લીલુંછમ હોત.

એઆરટીઓ લુણાવાડા, જિલ્લા ટ્રાફિક પોલીસ દ્વારા પહેલ

લુણાવાડામાં માર્ગ સલામતી માસ અંતર્ગત નિ:શલ્ક આંખ તપાસ કેમ્પ યોજાયો

જગદીશ ત્રિવેદી | મહીસાગર તા.04

માર્ગ સલામતી માસ 2026ની ઉજવણીના ભાગરૂપે આજરોજ તારીખ ૦4 જાન્યુઆરીના રોજ એઆરટીઓ લુણાવાડા અને જિલ્લા ટ્રાફિક પોલીસ દ્વારા એક વિશેષ પહેલ કરવામાં આવી હતી. વાહન ચાલકોની સુરક્ષા અને માર્ગ અકસ્માતો ઘટાડવાના ઉમદા હેતુથી, ડૉ. યશ ગાંધી અને લાયન્સ ક્લબના સહયોગથી લુણાવાડાની ‘ત્રિનેત્રક આંખની હોસ્પિટલ’ ખાતે નિ:શુલ્ક આઈ ચેકઅપ કેમ્પનું ભવ્ય આયોજન કરવામાં આવ્યું હતું. સલામત ડ્રાઈવિંગ માટે ટ્રેનિંગ સ્પષ્ટતા અત્યંત અનિવાર્ય હોવાથી આ કેમ્પમાં બહોળી સંખ્યામાં લોકો અને વાહન ચાલકો જોડાયા હતા. આ કેમ્પ દરમિયાન નિષ્ણાત તબીબો દ્વારા ઉપસ્થિત નાગરિકોની આંખોની સંપૂર્ણ અને ઝીણવટભરી તપાસ વિનામૂલ્યે કરવામાં આવી હતી. કાર્યક્રમમાં



ઉપસ્થિત અધિકારીઓએ જણાવ્યું હતું કે, માર્ગ પર વાહન ચલાવતી વખતે ડ્રાઈવરની આંખની ક્ષમતા સીધી રીતે સુરક્ષા સાથે જોડાયેલી છે, તેથી સમયાંતરે આંખની તપાસ કરાવવી જરૂરી છે. આ આયોજનને સફળ બનાવવા માટે લાયન્સ ક્લબના સભ્યો, પોલીસ વિભાગ અને હોસ્પિટલના સ્ટાફ દ્વારા ભારે જહેમત ઉઠાવવામાં આવી હતી, જે બદલ સ્થાનિક લોકોએ આ પ્રેરણાદાયી કામગીરીને બિરદાવી હતી.

પોષી પુનમથી અમાસ સુધીના દિવસોને 'માઘ સ્નાન'ના પવિત્ર દિવસો મનાય છે..

પોષી પોષી પુનમડી ને ઊગ્યો ચાંદ, ભાઈ ની બહેન રમે કે જમે... જમે... જમે...

પોષી પૂનમ નું વ્રત એ ગોરો નું વ્રત શરૂ કરતા પહેલા બાળકોઓ કરતી હોય છે. પોષી પૂર્ણિમા ના વ્રત નિમિત્તે બાળકોઓ નાનકડી પૂરી માં મધ્યમ માં કાણું પાડી ને બનાવે છે. કાણા વાળી પૂરી ના માધ્યમ થી ચંદ્ર ના દર્શન કરતા કરતા ભાઈ ને પૂછવા નું કે શું કરું? વ્રતની પૂર્ણાહુતિ માં જમું કે રમું. ભાઈ ની બહેન લાડકી એટલે ખીર પૂરી નો કોળિયો પણ બહેન ને પોતાના હાથે જમાડતા હોય છે. ભારતીય હિન્દુ સંસ્કૃતિ માં પોષી પૂનમ થી લઈને અમાસ સુધી ના દિવસો માં “પવિત્ર સ્નાન” નું મહત્વ વધારે છે. આપણા ને સવાલ થાય કે સ્નાન તો નિયમિત કરીએ છીએ, તો સ્નાન? પવિત્ર માઘ માસ માં પ્રયાગરાજ તીર્થ માં ત્રિવેણી સંગમમાં સ્નાન કરવાથી પુણ્ય ની પ્રાપ્તિ થાય છે. માઘ માસ માં માઘ મેળો અને પ્રયાગરાજ તીર્થ માં પવિત્ર સ્નાનની શરુઆત પોષી પૂનમ થી શરૂ થાય છે. પ્રાચીન સમય માં સામાન્ય માણસ થી લઈને રાજાઓ બ્રાહ્મણો વગેરે દિવસમાં ત્રણ વખત સ્નાન કરીને ઈશ્વર નું સ્મરણ કરતા હતા. ખાસ કરીને શાસ્ત્ર અનુસાર બ્રાહ્મણ એ ત્રણ

સમય ખાસ ગાયત્રી પૂજન કરવા ફરજિયાત છે. જ્યારે બ્રાહ્મણ નું બાળક “જનોઈ પારણ” કરે છે ત્યારે જ ત્રણ સમય ગાયત્રી મંત્ર જાપ નો નિયમ લેવડાવવા માં આવતો હોય છે. સ્નાન થી શરીર, મંત્ર થી મન અને નિયમ થી બુદ્ધિ ની શુદ્ધિ થતી હોય છે એટલે મનુષ્ય એ તન, મન અને બુદ્ધિ ની શુદ્ધિ કરણ માટે જીવન માં મુખ્ય ત્રણ અંગત્યના ધર્મ નું પાલન કરતું જોઈએ.

પોષી પૂનમ થી લઈને અમાસ સુધીના દિવસો ને “માઘ સ્નાન” ના પવિત્ર દિવસો માનવામાં આવે છે. આ દિવસો માં “પ્રયાગરાજ તીર્થ” માં સ્નાન કરવાનું વિશેષ મહત્વ છે. ભવિષ્ય પુરાણ, નારદ પુરાણ, કર્મ પુરાણ, બ્રહ્મવૈવર્તન પુરાણ, નિર્ણય સિંધુ પુરાણ અને મહાભારત વગેરે ગ્રંથો માં ઉલ્લેખ છે કે “માઘ માસ માં ત્રણ વખત પ્રયાગરાજ તીર્થ માં સ્નાન કરવાથી દસ હજાર અશ્વમેધ યજ્ઞ કરતા પણ અધિક પુણ્ય ની પ્રાપ્તિ થાય છે” આનો અર્થ એ થયો કે માઘ સ્નાન ના પુણ્ય થી મનુષ્ય ના જન્મોજન્મ ના ફૂર માંથી ફૂર પાપ કર્મો નો નાશ થાય છે. પદ્મ પુરાણ ગ્રંથમાં તો ત્યાં સુધી કહ્યું છે કે વ્રત, દાન અને તપસ્યા થી પણ વધારે માઘ માસ ના સ્નાન થી પૂર્ણ પરમાત્મા ભગવાન શ્રી હરિ ની કૃપા પ્રાપ્તિ થાય છે. મહાભારત ના અનુશાસન પર્વ માં લખ્યું છે કે માઘ માસ ની અમાવસ્યા ના દિવસે

ત્રણ હજાર કરોડ થી પણ વધારે તીર્થો નું સમાગમ પ્રયાગરાજ તીર્થ માં થાય છે. નારદ પુરાણ અનુસાર બ્રહ્મ મુહૂર્ત એટલે સવારે ૩:૩૦ થી ૪:૩૦ વચ્ચે જે મનુષ્ય માઘ માસ માં પ્રયાગરાજ તીર્થ માં સ્નાન કરે એને પ્રજાપત્ય યજ્ઞ નું ફળ પ્રાપ્ત થાય છે. વિધિવત સ્નાન બાદ સૂર્ય દેવ ને અર્ચ્ય આપવાનું મહત્વ હોય છે સૂર્ય દેવ ને અર્ચ્ય આપ્યા વગર સ્નાન અધૂરું માનવામાં આવે છે. જન્મ બાદ મનુષ્ય જે કંઈ અન્ન, પાણી અને વસ્ત્ર મેળવે છે એ “સૂર્ય દેવ” નો કૃપા પ્રસાદ છે એટલે પિતા સૂર્યદેવ, માતા સૂર્યદેવ અને અર્થ સૂર્ય દેવ બોલીને ત્રણ વાર હાથ માં પાણી ભરીને સૂર્યદેવ ને અર્ચ્ય આપવી જોઈએ.

તુલસીદાસજી એ બાલકાંડ માં માઘ માસ ના સ્નાન નું મહત્વ સમજાવતા ચોપાઈ લખી છે

माघ मकर जति रवि जब होई |

તીર્થપતિહી આવ सब कोई | |

માઘ માસ માં પ્રયાગરાજ તીર્થ માં સ્નાન નું મહત્વ અધિક છે પરંતુ જો ત્યાં સુધી ન જઈ શકાય તો ઘરમાં બ્રહ્મ મુહૂર્ત માં થયેલ સ્નાન ને પણ ઉત્તમ માનવામાં આવે છે. રાત્રિ એ માટી ના ઘડા માં પાણી ભરીને એમાં ગંગાજળ, કાળા તલ અથવા તલ નું તેલ બે ટીપાં ઉમેરી ને આખી રાત રાખી ને એ પાણી થી બ્રહ્મ મુહૂર્ત માં નિયમિત માઘ માસ માં સ્નાન કરવાથી પણ પ્રયાગ રાજ માં થયેલ સ્નાન જેટલું પવિત્ર માનવામાં આવે છે. આયુર્વેદ કહે છે કે આ રીતે માઘ માસ માં સ્નાન કરવાથી મનુષ્ય બારેય માસ અસાધ્ય રોગ અને પીડાથી મુક્તિ મેળવે છે. ઉત્તર પ્રદેશના “પ્રયાગ રાજ તીર્થ” માં ૩ જી જાન્યુઆરી થી માઘ મેળા ની શરૂઆત થાય છે ને મકર સંક્રાંતિ સુધી મેળો ચાલે છે. ગંગાજી, યમુનાજી અને સરસ્વતી જી ના સંગમ સ્થાન એવા પ્રયોગ રાજ તીર્થ નો માઘ મેળો એ શાહી સ્નાન માટે દુનિયા ભરમાં કેમસ છે.



માઘ સ્નાન

- રુપાલી દવે





દીપિકા અને રણવીર ન્યૂયોર્ક એનબીએ મેચમાં તેમના સ્ટાઇલિશ લુક સાથે છવાયા

ન્યૂયોર્ક: બોલિવૂડનું પાવર કપલ દીપિકા પાદુકોણ અને રણવીર સિંહ હાલમાં અમેરિકાની સફરે છે, જ્યાં તેઓએ ન્યૂયોર્કમાં યોજાયેલી હાઈ-પ્રોફાઈલ એનબીએ (NBA) મેચમાં હાજરી આપીને સોનું ધ્યાન ખેંચ્યું હતું. મેડિસન સ્કવેર ગાર્ડન ખાતે રમાયેલી આ મેચ દરમિયાન આ સ્ટાર કપલનો અત્યંત સ્ટાઇલિશ અને ગ્લેમરસ લુક જોવા મળ્યો હતો. સ્ટેડિયમમાં હાજર રહેલા ચાહકોએ આ જોડીને જોઈને ભારે ઉત્સાહ દર્શાવ્યો હતો અને તેમની આ મુલાકાતની ક્ષણો હવે ઇન્ટરનેટ પર આગની જેમ પ્રસરી રહી છે. બ્લેક

આઉટફિટમાં જોવા મળ્યો કપલનો કિલર લુક સોશિયલ મીડિયા પર વાયરલ થયેલા અહેવાલો મુજબ, દીપિકા પાદુકોણ બ્લેક લેધર જેકેટ અને આકર્ષક સ્મોકી આઈઝ મેકઅપમાં અત્યંત સુંદર દેખાતી હતી. બીજી તરફ, રણવીર સિંહ પણ પોતાના સિગ્નેચર અંદાજમાં બ્લેક કોટ અને બ્લેક બીની (ટોપી) પહેરીને ખૂબ જ રેશિંગ લાગતો હતો. બંનેએ બ્લેક રંગના કપડાંમાં ટ્રિવિનિંગ કરીને પોતાની કેમેસ્ટ્રીથી વાતાવરણ ગજવી દીધું હતું. મેચનો આનંદ માણવાની સાથે તેઓ એકબીજા સાથે ક્વોલિટી ટાઈમ વિતાવતા નજરે પડ્યા હતા. ચાહકો સાથે સેલ્ફી અને મનમોહક ક્ષણો સૂત્રો દ્વારા મળતી માહિતી મુજબ, આ મેચ જોવા આવેલા ભારતીય મૂળના અને અન્ય આંતરરાષ્ટ્રીય ચાહકોએ દીપિકા અને રણવીર સાથે સેલ્ફી લેવા માટે પડાપડી કરી હતી. કપલે પણ ખૂબ જ વિનમ્રતાથી પોતાના પ્રશ્નકર્તા સાથે મુલાકાત કરી હતી અને ફોટા પડાયા હતા. એક ચાહકે આ સુંદર પળોનો વીડિયો ઇન્સ્ટાગ્રામ પર શેર કરતા લખ્યું

હતું કે, આ વર્ષની શરૂઆત આનાથી વધુ સારી ન હોઈ શકે. આ વીડિયોમાં બંને કલાકારો સ્મિત સાથે કેન્સનું અભિવાદન ઝીલતા જોઈ શકાય છે. વ્યાવસાયિક સફળતા અને વેકેશનનો આનંદ ઉલ્લેખનીય છે કે, રણવીર સિંહ અત્યારે પોતાની તાજેતરની ફિલ્મ 'ધુરંધર'ની ઐતિહાસિક સફળતાનો આનંદ માણી રહ્યો છે, જેણે બોક્સ ઓફિસ પર ૧૧૦૦ કરોડથી વધુની કમાણી કરી છે. મીડિયા અહેવાલ અનુસાર, દીપિકા પણ આગામી સમયમાં શાહરૂખ ખાન અને એટલી જેવા ટિગ્ગજ દિશાશંકો સાથે મોટા પ્રોજેક્ટ્સમાં જોવા મળવાની છે. કામના વ્યસ્ત શિથિલમાંથી બ્રેક લઈને આ કપલ ન્યૂયોર્કમાં નૂતન વર્ષની ઉજવણી કરી રહ્યું છે. અગાઉ તેઓએ જાણીતા શેફ વિકાસ ખન્નાની રેસ્ટોરન્ટમાં 'મોદક' બનાવીને ભારતીય પરંપરાની ઝલક પણ રજૂ કરી હતી. અત્યારે તો દીપિકા અને રણવીરનો આ ન્યૂયોર્ક પ્રવાસ બોલિવૂડ જગતમાં ટોક ઓફ ધ ટાઉન બન્યો છે.

કપિલ શર્માની સંઘર્ષગાથા શૂન્યમાંથી સર્જન કરી મેળવી અપાર સફળતા

ક્યારેક માત્ર ₹500 કમાતો હતો આ એક્ટર! આજે 300 કરોડની સંપત્તિનો બેતાજ બાદશાહ!

મનોરંજન જગતમાં કિસ્મત ક્યારે પલટી ખાય તે કહેવું મુશ્કેલ છે. આજે જેને દુનિયા 'કોમેડીના બાદશાહ' તરીકે ઓળખે છે, તે કપિલ શર્માએ પોતાના જીવનમાં જે સંઘર્ષ જોયો છે તે સાંભળીને કોઈના પણ રૂંવાડા ઉભા થઈ જાય. ટેલિવિઝનથી લઈને મોટા પડદા અને હવે ઓટીટી પ્લેટફોર્મ પર રાજ કરનાર આ કલાકાર આજે ભારતનો સૌથી ધનિક હાસ્ય કલાકાર બની ગયો છે. ક્યારેક કપિલની મહેનતે આજે તેને વૈભવી જીવનના શિખરે પહોંચાણ છે. ૫૦૦ રૂપિયાની નોકરીથી ૩૦૦ કરોડનું સામ્રાજ્ય સૂત્રો દ્વારા મળતી માહિતી મુજબ, કપિલ શર્માએ પોતાના કરિયરની શરૂઆત ખૂબ જ

સામાન્ય સ્તરેથી કરી હતી. એક સમયે તે માત્ર ૫૦૦ રૂપિયાની નજીવી રકમ માટે નાની-મોટી નોકરીઓ કરતો હતો. જોકે, તેની અંદર છુપાયેલી હાસ્યની કળાએ તેને જીત અપાવી. હાસ્ય કલાકાર તરીકે રાષ્ટ્રીય સ્તરે ઓળખ મેળવ્યા બાદ, કપિલે ક્યારેય પાછું વળીને જોયું નથી. મીડિયા અહેવાલ અનુસાર, આજે તેની કુલ સંપત્તિ ૩૦૦ કરોડ રૂપિયાને પાર કરી ગઈ છે, જેમાં આલીશાન બંગલા અને મોંઘીદાર ગાડીઓનો સમાવેશ થાય છે. દરેક માધ્યમમાં જમાવ્યો સિક્કો માત્ર ટીવી શો જ નહીં, પણ કપિલે 'ઝિવગાટો' જેવી ફિલ્મોમાં ગંભીર અભિનય કરીને વિવેચકોની પ્રશંસા પણ મેળવી છે. તેની સફળતા પાછળ તેની સાદગી અને સામાન્ય માણસ સાથે જોડાવાની શક્તિ જવાબદાર છે. અમૃતસરની ગલીઓમાંથી નીકળીને મુંબઈના

આલીશાન સ્ટુડિયો સુધીની તેની આ સફર દરેક યુવાન માટે પ્રેરણારૂપ છે. અત્યારે તે પોતાના નવા શો દ્વારા આંતરરાષ્ટ્રીય સ્તરે લોકપ્રિયતા મેળવી રહ્યો છે, જે દર્શાવે છે કે મહેનત અને સાતત્ય હોય તો સફળતાના શિખરો સર કરવા અશક્ય નથી. કોમેડી કિંગ કપિલ શર્માએ ૨૦૨૬ના પ્રારંભે જ સાબિત કરી દીધું છે કે તે માત્ર એક કલાકાર નથી, પણ એક અત્યંત કુશળ બિઝનેસમેન પણ છે. તાજેતરમાં સામે આવેલા અહેવાલો મુજબ, કપિલની સફળતાની ગાથા હવે માત્ર મુંબઈના સ્ટુડિયો સુધી મર્યાદિત નથી રહી, પરંતુ સાત સમુદ્ર પાર પણ તેનો સિક્કો જામી રહ્યો છે. નેટફ્લિક્સ સાથેની ૨૦૦ કરોડથી વધુની માતબર ડીલ અને વિદેશમાં ફૂલીફાલી રહેલો તેનો કાફે બિઝનેસ અત્યારે ટોક ઓફ ધ ટાઉન બન્યો છે.

શાહરૂખ ખાનની કિંગ અને ભણશાલીની લવ એન્ડ વોરને બે ભાગમાં રિલીઝ કરાશે

ધૂરંધરની માફક જ છ મહિનાના અંતરે બીજો ફિલ્મો રિલીઝ કરવાની વેતરણમાં

મુંબઈ: ભારતીય ફિલ્મ જગતમાં અત્યારે ફિલ્મોને બે ભાગમાં રિલીઝ કરવાનો નવો ટ્રેન્ડ વેગ પકડી રહ્યો છે. તાજેતરમાં 'ધૂરંધર' ફિલ્મની અદભૂત સફળતા અને તેના બીજા ભાગને લઈને જોવા મળેલા ઉત્સાહ બાદ બોલિવૂડના માંધાતાઓ હવે પોતાની મેગા બજેટ ફિલ્મો માટે આ જ વ્યૂહરચના અપનાવવાની તૈયારી કરી રહ્યા છે. સમાચાર મળી રહ્યા છે કે સુપરસ્ટાર શાહરૂખ ખાનની આગામી ફિલ્મ 'કિંગ' અને ટિગ્ગજ દિશાશંક સંજય લીલા ભણશાલીની મહત્વાકાંક્ષી ફિલ્મ 'લવ એન્ડ વોર' હવે બે ભાગમાં રિલીઝ થઈ શકે છે. બજેટ અને વાર્તાની લંબાઈ મુખ્ય કારણ સૂત્રો દ્વારા મળતી માહિતી મુજબ, આ બંને ફિલ્મોના બજેટ ધાર્થી કરતા ઘણા વધી ગયા છે. આ આર્થિક બોજને પહોંચી વળવા અને વાર્તાને વધુ વિસ્તૃત રીતે રજૂ કરવા માટે



નિર્માતાઓએ ફિલ્મને બે હિસ્સામાં વહેંચવાનું નક્કી કર્યું હોય તેમ લાગે છે. 'ધૂરંધર'નો બીજો ભાગ માર્ચ મહિનામાં આવવાનો છે, જેને પગલે શાહરૂખ અને ભણશાલી પણ છ મહિનાના અંતરે પોતાની ફિલ્મના બંને ભાગો રિલીઝ કરવાની વેતરણમાં છે. રિલીઝના સંભવિત સમયપત્રકની ચર્ચા મીડિયા અહેવાલ અનુસાર, ભણશાલીની 'લવ એન્ડ વોર'નો પ્રથમ ભાગ ઓગસ્ટ ૨૦૨૬ અને બીજો ભાગ જાન્યુઆરી ૨૦૨૭માં

આવી શકે છે. બીજી તરફ, શાહરૂખ ખાનની 'કિંગ' સપ્ટેમ્બરમાં અને તેનો આગામી હિસ્સો માર્ચ ૨૦૨૭માં રિલીઝ થવાની શક્યતા છે. જોકે, આ અંતિમ નિર્ણય ફિલ્મના શૂટિંગ દરમિયાન મળનારા ફૂટેજ અને વાર્તાની લંબાઈ પર નિર્ભર રહેશે. હાલમાં બંને ફિલ્મોનું શૂટિંગ પુરજોશમાં ચાલી રહ્યું છે અને દર્શકોમાં આ બેવડા ધમાકાને લઈને અત્યારથી જ ભારે કુતૂહલ જોવા મળી રહ્યું છે.

અબજોની સંપત્તિનો વારસદાર છતાં ફિલ્મ માટે લીધી ઓછી ફી!

મુંબઈ: બોલિવૂડમાં જ્યારે સ્ટારકિડ્ડસના પદાર્પણની વાત આવે છે ત્યારે સામાન્ય રીતે કરોડોના કરાર અને લક્ઝરી લાઈફસ્ટાઈલની ચર્ચા થતી હોય છે. જોકે, સદીના મહાનાયક અમિતાભ બચ્ચનના પૌત્ર અને અબજોપતિ નંદા પરિવારના વારસદાર અગસ્ત્ય નંદાએ આ પરંપરાથી વિરુદ્ધ જઈને 'ઇક્કીસ' માટે તેણે લીધેલી મામૂલી ફી અત્યારે સિનેમા જગતમાં ચર્ચાનો વિષય બની છે. વારસામાં અબજો છતાં કામ પ્રત્યે નિષ્ઠા સૂત્રો દ્વારા મળતી માહિતી મુજબ, અગસ્ત્ય નંદા માત્ર બચ્ચન પરિવાર જ નહીં પરંતુ ઉદ્યોગ જગતના ટિગ્ગજ નંદા પરિવારના પણ વારસદાર છે, જેમની નેટવર્થ અબજો રૂપિયામાં છે. તેમ છતાં, 'ઇક્કીસ' જેવી ગંભીર અને વિષયવસ્તી ફિલ્મ માટે તેણે ફીના ઓકડા કરતા કામની ગુણવત્તા પર વધુ ધ્યાન આપ્યું છે. ૧ જાન્યુઆરી, ૨૦૨૬ના રોજ રિલીઝ થયેલી આ ફિલ્મમાં તેના અભિનયની પણ સરાહના થઈ રહી છે. અગસ્ત્યની આ પહેલ દર્શાવે છે કે તે માત્ર પારિવારિક નામ પર આધાર રાખવાને બદલે પોતાની મહેનતથી આગવી ઓળખ ઊભી કરવા માંગે છે.



સારા અને ઇબ્રાહિમ અલી ખાન પહાડોમાં નવા વર્ષની ધૂમમચાવી

મુંબઈ: બોલિવૂડની લોકપ્રિય ભાઈ-બહેનની જોડી સારા અલી ખાન અને ઇબ્રાહિમ અલી ખાને વર્ષ ૨૦૨૬ના પ્રારંભને અત્યંત યાદગાર બનાવ્યો છે. દર વર્ષની જેમ આ વખતે પણ સારાએ મુંબઈના કોલાહલથી દૂર પહાડોની શાંતિમાં નવા વર્ષનું સ્વાગત કરવાનું પસંદ કર્યું છે. સોશિયલ મીડિયા પર શેર કરેલી તસવીરોમાં આ બંને સ્ટાર્સ બરફથી ઢંકાયેલા પહાડો વચ્ચે સુંદર ક્ષણો વિતાવતા નજરે પડે છે. સારાએ આ સફરને 'ધરથી દૂર ઘર' જેવો અનુભવ ગણાવ્યો છે. પહાડોની કુદરતી સુંદરતા વચ્ચે વેકેશન સૂત્રો દ્વારા મળતી માહિતી મુજબ, સારા અને ઇબ્રાહિમ અત્યારે ઉત્તર ભારતના કોઈ અજાત હિલ સ્ટેશન પર રજાઓ માણી રહ્યા છે. વાયરલ થયેલા ફોટામાં સારાએ રંગબેરંગી વિન્ટર વેર પહેર્યા છે, જ્યારે ઇબ્રાહિમ અત્યંત કુલ લુકમાં જોવા મળે છે. બંને

એકબીજા સાથે મસ્તી કરતા અને ઢંડીનો આનંદ માણતા કેમેરામાં કેદ થયા છે. સારાએ તેની પોસ્ટમાં લખ્યું છે કે પહાડોમાં વિતાવેલી આ ક્ષણો તેને માનસિક શાંતિ આપે છે અને નવા વર્ષ માટે ઉર્જા પૂરી પાડે છે. ચાહકોનો અપાર પ્રેમ અને વાયરલ પોસ્ટ મીડિયા અહેવાલ અનુસાર, સારાની આ પોસ્ટ પર ચાહકો સતત કોમેન્ટ્સ કરી રહ્યા છે અને ઇબ્રાહિમના બોલિવૂડ ડબ્બુ વિશે પ્રશ્નો પૂછી રહ્યા છે. ઇબ્રાહિમ ટૂંક સમયમાં ફિલ્મ 'સરહામીન' દ્વારા સિનેમા જગતમાં પદાર્પણ કરવા જઈ રહ્યો છે, જ્યારે સારા તેના આગામી પ્રોજેક્ટ્સ 'મેટ્રો ઈન ટિનો' અને 'સ્કાય ફોર્સ' માટે ચર્ચામાં છે. રજાઓ બાદ બંને કલાકારો મુંબઈ પરત ફરીને પોતપોતાના કામમાં વ્યસ્ત થઈ જશે. અત્યારે તો તેમની પહાડોની આ સફર ઇન્ટરનેટ પર જોરદાર ટ્રેન્ડ કરી રહી છે.



નવા વર્ષની શાનદાર ઉજવણીના ફોટા વાયરલ

વિજયની ફિલ્મ કિંગડમ ટુ રદ થતા ચાહકો નિરાશ થયા

મુંબઈ: સાઉથ સુપરસ્ટાર વિજય દેવરઝોડાની બહુચર્ચિત ફિલ્મ 'કિંગડમ ૨' ને લઈને એક મોટા સમાચાર સામે આવ્યા છે. જુલાઈ મહિનામાં રિલીઝ થયેલી આ ફિલ્મ પાસેથી નિર્માતાઓને ઘણી અપેક્ષાઓ હતી, પરંતુ બોક્સ ઓફિસ પર તેને ધારી સફળતા મળી નથી. પરિણામે, આ ફિલ્મને એક મોટી ફેન્યાઈઝી બનાવવાની જે પ્રારંભિક યોજના હતી, તેને હવે પડતી મુકવામાં આવી છે. નિર્માતાઓએ સત્તાવાર રીતે પુષ્ટિ કરી છે કે 'કિંગડમ ૨' હવે અભેરાઈએ ચડાવી દેવામાં આવી છે અને તેના પર કોઈ કામ કરવામાં આવશે નહીં. નિષ્ફળતા બાદ નિર્માતાનો કડક નિર્ણય અત્યાર સુધીની પરિસ્થિતિ મુજબ, ૩૧ જુલાઈના રોજ રિલીઝ થયેલી 'કિંગડમ ૨' માં વિજય દેવરઝોડા એક શક્તિશાળી પોલીસ અધિકારીની ભૂમિકામાં જોવા મળ્યો હતો. ફિલ્મમાં એક્શન અને મનોવૈજ્ઞાનિક ડ્રામાનું મિશ્રણ હતું, પરંતુ પ્રેક્ષકોએ તેને નકારી કાઢી હતી. જાણો સમગ્ર ઘટનાક્રમ, તો ફિલ્મના નિર્માતા નાગા વામસીએ તાજેતરમાં એક મુલાકાતમાં સ્પષ્ટ કર્યું છે કે પ્રથમ ભાગની નિષ્ફળતાને જોતા ફેન્યાઈઝીને આગળ ધપાવવી આર્થિક રીતે જોખમી છે. જોકે, તેઓ ટિગ્ગશંક ગોતમ સાથે અન્ય એક નવા પ્રોજેક્ટ પર કામ કરી રહ્યા છે, પરંતુ તે 'કિંગડમ ૨' નો ભાગ નહીં હોય. પોલીસ અધિકારીનો રોલ પણ ન બચાવી શક્યો ફિલ્મ તથ્યો અને ઓકડા મુજબ, આ ફિલ્મમાં વિજયનું પાત્ર એક ગુપ્ત મિશન પર હતું, જેમાં તેના અંગત જીવનના સંઘર્ષો વણાયેલા હતા. મીડિયા અહેવાલ અનુસાર, હાઈ-વોલ્ટેજ એક્શન સિક્વન્સ હોવા છતાં નબળી પટકથાને કારણે ફિલ્મ દર્શકોને પકડી રાખવામાં નિષ્ફળ રહી હતી. સામાન્ય રીતે સાઉથની ફિલ્મોની સિક્વલનો ભારે કેઝ હોય છે, પરંતુ અહીં નિર્માતાઓએ વાસ્તવિકતા સ્વીકારીને પ્રોજેક્ટ રદ કરવાનો સાહસિક નિર્ણય લીધો છે. પરંતુ અભિનેતા હવે તેના આગામી મોટા પ્રોજેક્ટ્સ પર ધ્યાન કેન્દ્રિત કરી રહ્યો છે.



આ ફિલ્મમાં સંજય લીલા ભણશાલીની કલાસિક ફિલ્મ 'ખામોશી' જેવી ઊંડી સંવેદનાઓ અને મધુર સંગીતનો અદભૂત સમન્વય જોવા મળશે. નવી જોડી પાસેથી મોટી અપેક્ષાઓ મીડિયા અહેવાલ અનુસાર, આ એક મ્યુઝિકલ ડ્રામા હશે જે કિશોરાવસ્થાથી પુખ્ત વય સુધીની સફરને પડદા પર જીવંત કરશે. સિદ્ધાંત

યતુર્વેદની ગંભીર અદાકારી અને અલિજેહની તાજગી આ વિષયને વધુ આકર્ષક બનાવશે તેવી શક્યતા છે. ફિલ્મનું શૂટિંગ ટૂંક સમયમાં શરૂ થવાની તૈયારીમાં છે અને સંગીત પ્રેમીઓ માટે આ એક મોટી ભેટ સાબિત થઈ શકે છે.



એક્સપ્રેસ સ્પોર્ટ્સ હાઈલાઈટ

ગુજરાત સરકારનો માનવીય
અંભિગમ: પેરા-એથ્લેટ ગગદાસ
પરમારને ₹14 લાખની સહાય

ગાંધીનગર | બનાસકાંઠા જિલ્લાના વાવ-ચરાદ પંચકના જેતડા ગામના વતની અને ઉભરતા પેરા-એથ્લેટ ગગદાસ પરમાર માટે



ગુજરાત સરકાર દેવદૂત બનીને આવી છે. વર્ષ ૨૦૧૭માં એક ગંભીર ઈલેક્ટ્રિક કરંટ અકસ્માતમાં પોતાના બંને પગ ગુમાવનાર ગગદાસના રમતગમતના સપનાઓને જીવંત રાખવા માટે મુખ્યમંત્રી ભૂપેન્દ્ર પટેલે ૧૪ લાખની આર્થિક સહાય પૂરી પાડી છે. આ સહાય ક્રીપરેટ સોશિયલ રિસ્પોન્સિબિલિટી ફંડ હેઠળ આપવામાં આવી છે. ઓલિમ્પિકમાં જવાનું સપનું અને મુખ્યમંત્રીની મુલાકાત નવા હાઈ-સ્પીડ પ્રોજેક્ટિવ લેગ્સ મળ્યા બાદ ગગદાસ પરમારે ગાંધીનગર ખાતે મુખ્યમંત્રી ભૂપેન્દ્ર પટેલની મુલાકાત લીધી હતી અને તેમનો આભાર વ્યક્ત કર્યો હતો. ગગદાસે જણાવ્યું કે, “મારું સપનું ઓલિમ્પિકમાં દેશનું પ્રતિનિધિત્વ કરવાનું છે. આર્થિક સ્થિતિ નબળી હોવાથી મારા પિતા મજૂરી કરીને મને સપોર્ટ કરતા હતા, પરંતુ ૧૪ લાખની આ સહાયથી હવે હું પ્રોફેશનલ ટ્રેનિંગ શરૂ કરી શકીશ.” મુખ્યમંત્રીએ ગગદાસની હિંમતને બિરદાવતા કહ્યું હતું કે, “તે અત્યાર સુધી આઠ મેડલ જીત્યા છે, જો તું વધુ મહેનત કરીશ તો સરકાર તને તમામ પ્રકારે મદદ કરશે.”

ટી20 વર્લ્ડ કપ 2026:
બાંગ્લાદેશની 15 સભ્યોની ટીમ
જાહેર, લિટન દાસ સંભાળશે કમાન



ઢાકા | ભારત અને શ્રીલંકામાં સંયુક્ત રીતે રમાનારા આઈસીસી મેન્સ ટી૨૦ વર્લ્ડ કપ ૨૦૨૬ માટે બાંગ્લાદેશ ક્રિકેટ બોર્ડે રવિવારે ૧૫ સભ્યોની મજબૂત ટીમની જાહેરાત કરી છે. અનુભવી બેટર લિટન દાસને ટીમનો કેપ્ટન બનાવવામાં આવ્યો છે, જ્યારે સોફ હસન ઉપ-કેપ્ટન તરીકે જવાબદારી નિભાવશે. જોકે, ટીમમાં નજમુલ હુસૈન શાંતો અને જાહેર અલી જેવા ખેલાડીઓની બાદબાકીએ અનેક સવાલો ઉભા કર્યા છે. ટીમનું સંતુલન અને બોલિંગ આક્રમણ બાંગ્લાદેશી ટીમમાં મુસ્તાફિઝુર રહેમાન અને તારુની અહેમદ જેવા અનુભવી ઝડપી બોલરો છે, જેમને શરીફુલ ઉલ્લામ અને તાન્વીમ હસન સાકિબનો સાથ મળશે. એશિયાની સ્પિન-ફેન્ડલી પીચોને ધ્યાનમાં રાખીને મહેદી હસન, નાસિમ અહેમદ અને રિશાદ હુસૈન જેવા સ્પિનરોને પ્રાધાન્ય આપવામાં આવ્યું છે. બેટિંગમાં કેપ્ટન લિટન દાસ ઉપરાંત તાન્વીદ હસન અને પરવેઝ હુસૈન ઇમોન પાસેથી ટીમને વિસ્ફોટક શરૂઆતની અપેક્ષા રહેશે.

મુસ્તાફિઝુરને KKR માંથી
બહાર કરવાના નિર્ણય પર
સાથના નેહવાલનું મોટું નિવેદન

કોલકાતા | બાંગ્લાદેશમાં લઘુમતી હિન્દુઓ પર થઈ રહેલા અત્યાચારોના વિરોધમાં બીસીસીઆઈ એ કોલકાતા નાઈટ



રાઈડર્સ ને તેના સ્ટાર ઝડપી બોલર મુસ્તાફિઝુર રહેમાનને મુક્ત કરવાનો નિર્દેશ આપ્યો છે. આ કડક નિર્ણયને ભારતીય બેસિન્ટન લેજન્ડ અને ઓલિમ્પિક મેડલિસ્ટ સાથના નેહવાલે પોતાનું સંપૂર્ણ સમર્થન જાહેર કર્યું છે. કોલકાતામાં એક મેરેથોન કાર્યક્રમ દરમિયાન સાથનાએ આ અંગે પોતાની સ્પષ્ટ પ્રતિક્રિયા આપી હતી. “બોર્ડનો નિર્ણય આખરી અને માન્ય હોવો જોઈએ” સાથના નેહવાલે પત્રકારો સાથેની વાતચીતમાં જણાવ્યું હતું કે, “એસોસિએશન દ્વારા જે પણ નિર્ણય લેવામાં આવ્યો છે તે વિચારણા પાત્ર છે અને હું તેને સંપૂર્ણ સમર્થન આપું છું. બોર્ડ દ્વારા લેવાયેલો નિર્ણય અંતિમ ગણવો જોઈએ.” બાંગ્લાદેશમાં ધાર્મિક લઘુમતીઓ વિરુદ્ધ માનવ અધિકારના ઉલ્લંઘનને કારણે મુસ્તાફિઝુરને શાહરુખ ખાનની ટીમમાં રાખવા સામે ભારે વિરોધ ફાટી નીકળ્યો હતો, ત્યારબાદ બોર્ડે આ પગલું ભર્યું છે.

ઓપરેશન ન્યુઝીલેન્ડ વિજય
શુભમન ગિલના હાથમાં ટીમની કમાન

ભારતીય વનકે ટીમની જાહેરાત, શુભમન ગિલની કેપ્ટન તરીકે વાપસી, શ્રેયસ-સિરાજની એન્ટ્રી

(એજન્સી) સિડની | તા. 04

વર્ષ ૨૦૨૬ના ક્રિકેટ કેલેન્ડરની શરૂઆત ભારતીય ટીમ માટે ખૂબ જ વ્યસ્ત અને રોમાંચક રહેવાની છે. ન્યુઝીલેન્ડ સામે રમાનારી મહત્વની વનકે શ્રેણી માટે ભારતીય ક્રિકેટ કંટ્રોલ બોર્ડે (BCCI) આજે ટીમ ઈન્ડિયાની સત્તાવાર જાહેરાત કરી દીધી છે. ‘ઓપરેશન ન્યુઝીલેન્ડ વિજય’ માટે જાહેર કરાયેલી આ ટીમમાં યુવા અને અનુભવી ખેલાડીઓનું સંતુલન જાળવવામાં આવ્યું છે. સૌથી મહત્વના સમાચાર એ છે કે ઈજા બાદ શુભમન ગિલ ફરી એકવાર કેપ્ટન તરીકે પરત ફર્યો છે. ૧૧ જાન્યુઆરીથી શરૂ થનારી આ શ્રેણીમાં ભારત ત્રણ વનકે અને પાંચ T20 મેચ રમશે.

શુભમન ગિલની
નેતાગીરી અને
મહત્વના ફેરફાર

દક્ષિણ આફ્રિકા સામેની શ્રેણીમાં ઈજાના કારણે બહાર રહેલા શુભમન ગિલને ફરીથી ટીમની કમાન સોંપવામાં આવી છે. તેની ગેરહાજરીમાં કેએલ રાહુલે નેતૃત્વ સંભાળ્યું હતું અને ભારતને ૨-૧ થી જીત અપાવી હતી, પરંતુ પસંદગીકારોએ ફરી ગિલ પર વિશ્વાસ વ્યક્ત કર્યો છે. ફાસ્ટ બોલર મોહમ્મદ સિરાજ અને વાઈસ-કેપ્ટન શ્રેયસ ઐયરની ટીમમાં વાપસી થઈ છે. જોકે, શ્રેયસ ઐયરની ભાગીદારી તેની ફિટનેસ પર નિર્ભર

રહેશે, કારણ કે તે ઓસ્ટ્રેલિયા પ્રવાસ દરમિયાન ઈજાગ્રસ્ત થયો હતો. જો તે મેદાન પર ઉતરશે તો મધ્યમ ક્રમમાં ભારતની તાકાત વધશે.

શમીની બાદબાકી અને દેવદત્ત-ઈશાનની અવગણના

ટીમની જાહેરાત સાથે જ કેટલાક કડવા નિર્ણયો પણ લેવામાં આવ્યા છે. અનુભવી ફાસ્ટ બોલર મોહમ્મદ શમીને ફરી એકવાર ટીમમાંથી બાકાત રાખવામાં આવ્યો છે, જે ક્રિકેટ ચાહકો માટે આશ્ચર્યજનક છે. શમી છેલ્લે ICC ચેમ્પિયન્સ ટ્રોફીમાં દેખા્યો હતો. બીજી તરફ, ઘરેલુ ક્રિકેટમાં રનનો ડુંગર ખડકી રહેલા દેવદત્ત પડિકલ અને આક્રમક બેટ્સમેન ઈશાન ક્રિશનાને પણ આ શ્રેણીમાં સ્થાન

મળ્યું નથી. રિષભ પંતે વિકેટકીપર તરીકે પોતાનું સ્થાન જાળવી રાખ્યું છે, જ્યારે રોહિત શર્મા અને વિરાટ કોહલી જેવા દિગ્ગજો પણ ટીમમાં સામેલ છે.

ગુજરાતના મેદાનો પર જામશે ખરાખરીનો જંગ

આ શ્રેણીની શરૂઆત ગુજરાતની ધરતી પરથી થઈ રહી છે. પ્રથમ વનકે ૧૧ જાન્યુઆરીએ વોડેદરામાં રમાશે, જ્યારે બીજી વનકે ૧૪ જાન્યુઆરીએ રાજકોટના મેદાન પર રમાશે. સ્થાનિક પ્રેક્ષકો માટે આ એક મોટી લ્હાવો છે. ત્રીજી મેચ ૧૮ જાન્યુઆરીએ ઈન્દોરમાં રમાશે. ન્યુઝીલેન્ડની ટીમ ચેમ્પિયન્સ ટ્રોફીમાં ભારત સામે મળેલી હારનો બદલો લેવા આતુર હશે, જ્યારે ટીમ ઈન્ડિયા ઘરઑગણે પોતાનું વર્ચસ્વ જાળવી રાખવા મેદાનમાં ઉતરશે. ન્યુઝીલેન્ડ સામેની વનકે શ્રેણીનું શેઝુલ તારીખ મેચ સ્થળ ૧૧ જાન્યુઆરી પહેલી વનકે વોડેદરા ૧૪ જાન્યુઆરી બીજી વનકે રાજકોટ ૧૮ જાન્યુઆરી ત્રીજી વનકે ઈન્દોર

ભારતીય વનકે ટીમ: શુભમન ગિલ (કેપ્ટન), રોહિત શર્મા, વિરાટ કોહલી, કેએલ રાહુલ (વિકેટકીપર), શ્રેયસ ઐયર (વાઈસ-કેપ્ટન*), વોશિંગ્ટન સુંદર, રવિન્દ્ર જાડેજા, મોહમ્મદ સિરાજ, હર્ષિત રાણા, પ્રસિધ્ધ કૃષ્ણા, કુલદીપ યાદવ, રિષભ પંત (વિકેટકીપર), નીતિશ કુમાર રેડ્ડી, અશ્વીની પંડિત અને યશસ્વી જયસ્વાલ.

૧૩૮ વર્ષમાં પહેલીવાર બન્યું આખું
સિડની ટેસ્ટમાં ઓસી.
નો ઐતિહાસિક જુગાર



(એજન્સી) સિડની | તા. 04

ઓસ્ટ્રેલિયા અને ઈંગ્લેન્ડ વચ્ચે રમાતી પ્રતિષ્ઠિત એશિઝ શ્રેણીની અંતિમ ટેસ્ટ મેચમાં ઓસ્ટ્રેલિયન ટીમ મેનેજમેન્ટે એક એવો નિર્ણય લીધો છે જેણે ૧૩૮ વર્ષના ઇતિહાસને બદલી નાખ્યો છે.

સિડની ક્રિકેટ ગ્રાઉન્ડ (SCG), જે પરંપરાગત રીતે સ્પિન બોલરો માટે મદદગાર માનવામાં આવે છે, ત્યાં ઓસ્ટ્રેલિયાએ કોઈ પણ મુખ્ય સ્પિનર વગર રમવાનો સાહસિક નિર્ણય લીધો છે. કેપ્ટન સ્ટીવ સ્મિથે જાહેરાત કરી કે ટીમ આ મેચમાં દિગ્ગજ સ્પિનર નાથન લિથોન વગર મેદાનમાં ઉતરશે.

૧૩૮ વર્ષ બાદ ઇતિહાસનું પુનરાવર્તન ક્રિકેટના ઓકડા મુજબ, સિડનીના મેદાન પર છેલ્લે ૧૮૮૭-૮૮માં ઓસ્ટ્રેલિયન ટીમ કોઈ સ્પેશિયાલિસ્ટ સ્પિનર વગર રમી હતી. ત્યારબાદ હંમેશા ઓછામાં ઓછો એક મુખ્ય સ્પિનર ટીમનો હિસ્સો રહ્યો છે.

મીડિયા અહેવાલ મુજબ, પીચના બદલાયેલા મિજાજને જોતા ઓસ્ટ્રેલિયાએ ફાસ્ટ બોલિંગ ઓલરાઉન્ડર બ્લૂ વેબસ્ટરને તક આપી છે. ઝાય રિચાર્ડસનના સ્થાને આવેલા વેબસ્ટર પર ટીમની બેટિંગ અને બોલિંગ બંનેની જવાબદારી રહેશે.

ઈંગ્લેન્ડની કથળતી શરૂઆત બીજી તરફ, ઈંગ્લેન્ડના કેપ્ટન બેન સ્ટોકસે ટોસ જીતીને પ્રથમ બેટિંગનો નિર્ણય લીધો હતો, પરંતુ ઓસ્ટ્રેલિયન ફાસ્ટ બોલરો સામે તેમનો ટોપ ઓર્ડર ફરી એકવાર નિષ્ફળ રહ્યો છે.

પ્રથમ સેશનના અંતે ઈંગ્લેન્ડે ૧૧૪ રનના સ્કોર પર ૩ મહત્વની વિકેટ ગુમાવી દીધી છે. જેક કોલી (૧૬), બેન ડકેટ (૨૭) અને જેકબ બેથેલ (૧૦) સસ્તામાં આઉટ થઈ ગયા છે. હાલમાં એશિઝ શ્રેણીમાં ઓસ્ટ્રેલિયા ૩-૧થી આગળ છે અને આ મેચ જીતીને તેઓ શ્રેણીને ૪-૧થી પૂર્ણ કરવાના ઈરાદા સાથે મેદાનમાં છે.

ન્યૂઝીલેન્ડને મોટો ફટકો

ભારત-ન્યૂઝીલેન્ડ વનકે
ટીમમાં મોટા ફેરફારો

લોકી ફર્ગ્યુસન ટી૨૦ વર્લ્ડ
કપમાંથી બહાર થઈ શકે છે

(એજન્સી) વેલિંગ્ટન | તા. 04



આગામી ટી૨૦ વર્લ્ડ કપ ૨૦૨૬ પહેલા ન્યૂઝીલેન્ડ ક્રિકેટ ટીમ માટે માહા સમાચાર સામે આવ્યા છે. ટીમના અનુભવી ઝડપી બોલર લોકી ફર્ગ્યુસન પિંડલીની ઈજાને કારણે આગામી આઈસીસી ટૂર્નામેન્ટમાંથી બહાર થઈ શકે તેવી શક્યતા છે. આ ઈજાને કારણે તેઓ પહેલેથી જ આઈએલટી૨૦ અને બિગ બેશ લીગમાંથી બહાર થઈ ચૂક્યા છે, જે કિવી ટીમ માટે ચિંતાનો વિષય છે. ન્યૂઝીલેન્ડની બોલિંગ લાઈન-અપમાં કટોકટી ૩૪ વર્ષીય ફર્ગ્યુસન દુબઈમાં રમાયેલી આઈએલટી૨૦ મેચ દરમિયાન ઈજાગ્રસ્ત થયા હતા. ન્યૂઝીલેન્ડની ટીમ પહેલેથી જ વિલ ઓ'રૂકની પીઠની ઈજાને કારણે પરેશાન છે, ત્યારે ફર્ગ્યુસનની ઈજાએ ટીમના પેસ એટેકને વધુ નબળું પાડી દીધું છે. ભારત અને શ્રીલંકામાં રમાનારા વર્લ્ડ કપ પહેલા ફર્ગ્યુસનનું ફિટ થવું કિવી ટીમ માટે અનિવાર્ય છે. ભારતની ૧૫ સભ્યોની વનકે ટીમ જાહેર બીજી તરફ, બીસીસીઆઈ (BCCI) એ ન્યૂઝીલેન્ડ સામે ૧૧ જાન્યુઆરીથી શરૂ થતી ત્રણ મેચની વનકે શ્રેણી માટે ટીમની જાહેરાત કરી છે.



ખરોડા વિરુદ્ધ વિદર્ભ મેચ અપડેટ શાનદાર, એક
ઓવરમાં પાંચ છગ્ગા રેકોર્ડ પંડ્યાનો દબદબો
હાર્દિક પંડ્યાનું મેદાન પર
વાવાઝોડું માત્ર 68 બોલમાં સદી

(એજન્સી) વડોદરા | તા. 04

ભારતીય ટીમના સ્ટાર ઓલરાઉન્ડર હાર્દિક પંડ્યાએ ફરી એકવાર સાબિત કરી દીધું છે કે તે શા માટે મર્યાદિત ઓવરના ક્રિકેટનો સૌથી ખતરનાક ખેલાડી છે. વિજય હઝારે ટ્રોફી 2025-26માં ખરોડા તરફથી રમતા હાર્દિકે વિદર્ભ સામે રમાયેલી મેચમાં રૌદ્ર સ્વરૂપ ધારણ કર્યું હતું. સાતમા નંબરે બેટિંગ કરવા ઉતરેલા હાર્દિકે માત્ર 68 બોલમાં સદી ફટકારીને સ્ટેડિયમમાં બેઠેલા હજારો દર્શકોના દિલ જીતી લીધા હતા.

એક ઓવરમાં ૩4 રન અને ઐતિહાસિક ઈનિંગ મેચની ૩9મી ઓવરમાં હાર્દિકે વિદર્ભના સ્પિનર પાર્થ રેખાડેના બોલ પર એવી ફટકાબાજી કરી કે બોલર પણ હેખતાઈ ગયો હતો. પંડ્યાએ સતત પાંચ બોલમાં પાંચ ગગનચુંબી છગ્ગા ફટકાર્યા હતા. જોકે, છેલ્લા બોલ પર સિક્સ ન વાગતા તે છ બોલમાં છ છગ્ગાના રેકોર્ડથી થોડાક અંતર માટે ચૂકી ગયો હતો, પરંતુ એક જ ઓવરમાં ૩4 રન જોડીને તેણે પોતાની ક્ષમતાનો પરિચય આપ્યો હતો.

ખરોડાને અપાવી મજબૂત સ્થિતિ ખરોડાની ટીમ જ્યારે 136 રનમાં 6 વિકેટ ગુમાવીને સંઘર્ષ કરી રહી હતી, ત્યારે હાર્દિકે 93 બોલમાં 133 રનની ધમાકેદાર ઈનિંગ રમી હતી. મીડિયા અહેવાલ મુજબ, આ તેની 119મી લિસ્ટ-એ મેચની પ્રથમ સદી છે.

હાર્દિકની આ આક્રમક બેટિંગને કારણે ખરોડાએ 293 રનનો વિશાળ સ્કોર ખડક્યો હતો. સુત્રો દ્વારા પ્રાપ્ત વિગતો અનુસાર, દક્ષિણ આફ્રિકા સામેના શાનદાર કોર્મને હાર્દિકે ઘરેલુ ક્રિકેટમાં પણ યથાવત રાખ્યું છે, જે ભારતીય ટીમ માટે આગામી શ્રેણીઓ માટે અત્યંત સારા સમાચાર છે.



વૈભવ સૂર્યવંશી વર્લ્ડ રેકોર્ડ આજે સ્થાપિત થયો
સૌથી યુવા ભારતીય કેપ્ટન ઇતિહાસમાં સુવર્ણ અક્ષરે લખાયો

ઓપરેશન માસ્ટર પ્લાસ્ટર વૈભવ
14 વર્ષની ઉંમરે રચ્યો ઇતિહાસ

(એજન્સી) પટના/જોહાનિસબર્ગ | તા. 04

ભારતીય ક્રિકેટના આકાશમાં એક એવો સિતારો ચમક્યો છે જેણે ઉમરના તમામ તર્ક અને રેકોર્ડરોને પાછળ છોડી દીધા છે. બિહારના રહેવાસી અને ભારતીય ક્રિકેટની નવી સનસનાટી ગણાતા વૈભવ સૂર્યવંશીએ ૩ જાન્યુઆરી, ૨૦૨૬ના રોજ દક્ષિણ આફ્રિકા સામેની અંડર-૧૯ વનકે શ્રેણીમાં ટીમનું નેતૃત્વ સંભાળીને વિશ્વ રેકોર્ડ સર્જ્યો છે. માત્ર ૧૪ વર્ષની નાની ઉંમરે આંતરરાષ્ટ્રીય સ્તરે યુથ ODIમાં કેપ્ટનશિપ કરનાર વૈભવ હવે વિશ્વનો પ્રથમ ખેલાડી બની ગયો છે. આ સિદ્ધિ સાથે તેણે સાબિત કર્યું છે કે પ્રતિભા કોઈ ઉંમરની મહોતાજ હોતી નથી. વૈભવે આ ઐતિહાસિક પળ સાથે પાકિસ્તાનના અહેમદ શહેઝાદનો ૧૯ વર્ષ જૂનો રેકોર્ડ તોડી નાખ્યો છે. શહેઝાદે અંડર-૧૯ સ્તરે નાની ઉંમરે કેપ્ટનશિપનો જે રેકોર્ડ બનાવ્યો હતો, તેને વૈભવે ૧૬ વર્ષની મર્યાદા વટાવ્યા પહેલા જ

ધ્વસ્ત કરી દીધો છે. જોકે, કેપ્ટન તરીકેની તેની ડેબ્યુ મેચમાં તે ૧૨ બોલમાં ૧૧ રન બનાવી આઉટ થયો હતો, પરંતુ મેદાન પર તેની હાજરી અને નેતૃત્વએ સમગ્ર ક્રિકેટ જગતનું ધ્યાન ખેંચ્યું હતું. નિયમિત કેપ્ટન આયુષ મ્હાત્રે અને વાઈસ-કેપ્ટન વિહાન મલ્હોત્રાની ઈજાના કારણે વૈભવને આ સુવર્ણ તક સોંપી હતી. વૈભવ સૂર્યવંશીની આક્રમકતાનો અંદાજ એ વાત પરથી લગાવી શકાય છે કે તેણે લિસ્ટ-એ ક્રિકેટમાં દક્ષિણ આફ્રિકાના દિગ્ગજ ‘મિસ્ટર ૩૬૦’ એબી ડી વિલિયર્સનો રેકોર્ડ પણ તોડી નાખ્યો છે. વિજય હઝારે ટ્રોફીમાં બિહાર તરફથી રમતા તેણે માત્ર ૮૪ બોલમાં ૧૯૦ રનની તોફાની ઈનિંગ રમી હતી. આ દરમિયાન તેણે માત્ર ૫૪ બોલમાં ૧૫૦ રન પૂરા કર્યા હતા, જે લિસ્ટ-એ ક્રિકેટમાં વિશ્વના સૌથી ઝડપી ૧૫૦ રન છે. એબી ડી વિલિયર્સે ૬૪ બોલમાં આ સિદ્ધિ મેળવી હતી. વૈભવની આ ઈનિંગમાં ૧૬ ચોગ્ગા અને ૧૫ ગગનચુંબી છગ્ગા સામેલ હતા. આ ડાબોલી બેટ્સમેન માટે રેકોર્ડ બનાવવા એ જાણે રમત વાત બની ગઈ છે. વૈભવ આ પહેલા IPL, યુથ વનકે, યુથ ટેસ્ટ, ઈન્ડિયા-એ અને અંડર-૧૯ એશિયા કપ જેવી મોટી ટૂર્નામેન્ટમાં સદી ફટકારી ચૂક્યો છે.

જો રૂટ અને હેરી બ્રુક વચ્ચે ૧૫૪ રનની મજબૂત ભાગીદારી

સિડની ટેસ્ટ: વરસાદ અને ખરાબ રોશની
વચ્ચે જો રૂટ અને હેરી બ્રુકનો દબદબો

(એજન્સી) સિડની | તા. 04

ઓસ્ટ્રેલિયા અને ઈંગ્લેન્ડ વચ્ચે રમાતી એશિઝ શ્રેણીની પાંચમી અને અંતિમ ટેસ્ટ મેચના પ્રથમ દિવસે જો રૂટ અને હેરી બ્રુકની જોડીએ શાનદાર બેટિંગનું પ્રદર્શન કર્યું છે. સિડની ક્રિકેટ ગ્રાઉન્ડ પર રમાઈ રહેલી આ મેચમાં વરસાદ અને ખરાબ રોશનીને કારણે પ્રથમ દિવસની રમત વહેલી સમાપ્ત કરવી પડી હતી. દિવસના અંતે ઈંગ્લેન્ડે ૩ વિકેટ ગુમાવીને ૨૧૧ રન બનાવી લીધા છે.

રૂટ-બ્રુકની જોડીએ મોરચે સંભાળ્યો ઈંગ્લેન્ડની શરૂઆત નબળી રહી હતી અને ૫૭ રનમાં ૩ વિકેટ પડી ગઈ હતી, જેમાં જેક કોલી (૧૬), બેન ડકેટ (૨૭) અને જેકબ બેથેલ (૧૦) સસ્તામાં આઉટ થયા હતા. જોકે, ત્યારબાદ જો રૂટ (૭૨*) અને હેરી બ્રુકે (૭૮*) મેદાન સંભાળ્યું હતું. બંનેએ ચોથી વિકેટ માટે ૧૫૪ રનની અતૂટ ભાગીદારી કરીને ટીમને મજબૂત સ્થિતિમાં

લાવી દીધી છે. રૂટે ૧૦૩ બોલમાં ૮ ચોગ્ગા ફટકાર્યા છે, જ્યારે બ્રુકે ૯૨ બોલમાં ૬ ચોગ્ગા અને ૧ છગ્ગાની મદદથી આક્રમક રમત બતાવી છે. વરસાદ અને બોલરોનો દેખાવ બીજા સેશનમાં ઈંગ્લેન્ડે એક પણ વિકેટ ગુમાવી નહોતી અને સ્કોર બોર્ડે ઝડપથી આગળ વધાર્યું હતું. ટી બ્રેક બાદ ખરાબ રોશની અને ત્યારબાદ પડેલા વરસાદને કારણે ત્રીજા સેશનમાં એક પણ બોલ ફેંકી શકાયો નહોતો. ઓસ્ટ્રેલિયા તરફથી મિશેલ સ્ટાર્કે, સ્કોટ બોલેન્ડ અને મોઈકલ નેસરને ૧-૧ સફળતા મળી હતી. શ્રેણીમાં ૩-૧ થી પાછળ રહેલા ઈંગ્લેન્ડ માટે આ મેચ જીતીને સન્માનજનક રીતે પ્રવાસ પૂરો કરવાની આ મોટી તક છે.



આંતરરાષ્ટ્રીય કાયદાનો ભંગ ગંભીર ચિંતાનો વિષય, વેનેઝુએલા તેલ યુદ્ધ વિવાદ હવે અમેરિકામાં રાજકીય રાસ્ત્ર

ઓપરેશન એબ્સોલ્યુટ રિઝોલ્વ યુએન નારાજ આ દુનિયા માટે ખતરો

(એજન્સી) ન્યૂયોર્ક/વોશિંગ્ટન । તા. 04

વેનેઝુએલામાં અમેરિકાના સૈન્ય ઓપરેશન બાદ હવે વૈશ્વિક મંચ પર મહાસત્તાઓની મનમાની સામે સવાલો ઉઠવાની શરૂઆત થઈ ગઈ છે. સંયુક્ત રાષ્ટ્ર (UN) એ આ કાર્યવાહીને અત્યંત ગંભીર ગણાવીને અમેરિકા પ્રત્યે નારાજગી વ્યક્ત કરી છે. મહાસંધિવ એન્ટોનિયો ગુટેરેસે ચેતવણી આપી છે કે ‘ઓપરેશન એબ્સોલ્યુટ રિઝોલ્વ’ જેવી સીધી સૈન્ય કાર્યવાહી ભવિષ્યમાં દુનિયા માટે એક ખતરનાક અને અરાજકતાભર્યું ઉદાહરણ પૂરું પાડશે. આ ઘટનાક્રમ બાદ સંયુક્ત રાષ્ટ્ર સુરક્ષા પરિષદની તાકીદની બેઠક બોલાવવામાં આવી છે, જેમાં અમેરિકાની આક્રમક નીતિ અને આંતરરાષ્ટ્રીય કાયદાના ઉલ્લંઘન પર ચર્ચા કરવામાં આવશે.

મહાસંધિવાન પ્રવક્તા સ્ટેફાન દુજારિકે સ્પષ્ટ શબ્દોમાં જણાવ્યું છે કે આ હુમલાથી ક્ષેત્રીય અસ્થિરતા પેદા થવાની ભીંત છે. યુએન ચાર્ટર મુજબ કોઈપણ સાર્વભૌમ દેશ પર આ રીતે હુમલો કરવો એ વૈશ્વિક



શાંતિ માટે મોટો પડકાર છે. સૂત્રો દ્વારા મળતી માહિતી મુજબ, સંયુક્ત રાષ્ટ્ર માને છે કે આંતરરાષ્ટ્રીય કાયદાઓનું પાલન કરવું દરેક દેશ માટે અનિવાર્ય છે અને અમેરિકાએ આ નિયમોનો ભંગ કરીને વિશ્વના અન્ય દેશો માટે ખોટો રસ્તો ખોલી દીધો છે. આ મામલે રશિયા અને ચીન જેવી શક્તિઓ પણ યુએનમાં અમેરિકાને ઘેરવાની રણનીતિ બનાવી રહી છે.

અમેરિકાના આંતરિક રાજકારણમાં પણ આ મુદ્દે

મોટો વિસ્ફોટ થયો છે. પૂર્વ વાઈસ પ્રેસિડેન્ટ કમલા હેરિસે પ્રમુખ ડોનાલ્ડ ટ્રમ્પના આ નિર્ણયની આકરી ટીકા કરી છે. હેરિસે દાવો કર્યો છે કે વેનેઝુએલા પરનો આ હુમલો ડ્રગ્સ નાબૂદી કે લોકશાહી બચાવવા માટે નહીં, પરંતુ માત્ર ફૂડ ઓઈલના ખજાના પર કબજો કરવા માટે કરવામાં આવ્યો છે. તેમણે સ્પષ્ટપણે કહ્યું કે માદુરો ભલે તાનાશાહ હતા, પરંતુ ટ્રમ્પની આ કાર્યવાહી ગેરકાયદે છે અને તે છેવટે તો અરાજકતામાં જ પરિણમશે. હેરિસના મતે, આ યુદ્ધની કિંમત અમેરિકાના મધ્યમવર્ગીય પરિવારોએ ચૂકવવી પડશે, કારણ કે તે અજોરો ગોલરનો ખર્ચ અને ક્ષેત્રીય અસ્થિરતા નોતરશે.

નાર્કો-આતંકવાદ કે ઓઈલની તરસ?

અમેરિકાએ નિકોલસ માદુરો અને તેમની પત્ની સિલ્વિયા ફ્લોરેસને કેદ કરીને ન્યૂયોર્કે લઈ જવાની કાર્યવાહીને નાર્કો-ટેરરિઝમ સામેનો જંગ ગણાવ્યો છે.

પરંતુ વેનેઝુએલા અને અમેરિકાના વિરોધ પક્ષોનો આરોપ છે કે આ માત્ર એક બહાનું છે. અસલી લડાઈ વેનેઝુએલાના તેલ ભંડાર માટે છે. કમલા હેરિસે ટ્રમ્પ પર પ્રહાર કરતા કહ્યું કે જો તેમને ખરેખર ડ્રગ્સની ચિંતા હોત તો તેમણે અગાઉ ડ્રગ પેઝલર્સને માફ ન કર્યા હોત. આ મિશન પાછળ ટ્રમ્પની એક ‘તાકાતવર નેતા’ દેખાવાની અંગત ઈચ્છા અને વેનેઝુએલાના તેલ પર અમેરિકન કોર્પોરેટ કબ્જો જમાવવાની ગણતરી હોવાનું સ્પષ્ટ દેખાઈ રહ્યું છે.

વૈશ્વિક પ્રતિક્રિયા અને સુરક્ષાનું સંકટ

વેનેઝુએલાના સૈન્ય અડાઓ પર થયેલા ભીષણ હુમલાએ દુનિયાભરના દેશોને વિચારતા કરી દીધા છે. કાયદાનું શાસન અને આંતરરાષ્ટ્રીય મર્યાદાઓ વચ્ચેનો આ સંઘર્ષ હવે માત્ર દક્ષિણ અમેરિકા પૂરતો સીમિત રહ્યો નથી. મીડિયા અહેવાલ મુજબ, આ ઓપરેશનથી અમેરિકી સૈનિકોના જીવ પણ જોખમમાં મુકાયા છે.

ન્યૂઝ બ્રીફ

વેનેઝુએલામાં સત્તા પલટો બંધારણીય કટોકટી વચ્ચે મોટા ફેરફાર



કારાકસ । વેનેઝુએલાની સુપ્રીમ કોર્ટ એક ઐતિહાસિક અને આશ્ચર્યજનક નિર્ણય લેતા ઉપરાષ્ટ્રપતિ ડેલ્સી રોડ્રિગ્ઝને દેશના કાર્યકારી પ્રમુખ તરીકે નિયુક્ત કર્યા છે. અમેરિકી સૈન્ય દ્વારા પ્રમુખ નિકોલસ માદુરોની અટકાયત અને દેશનિકાલ બાદ સર્જાયેલી અરાજકતાને રોકવા માટે અદાલતે બંધારણીય જોગવાઈઓનો સહારો લીધો છે. કોર્ટે સ્પષ્ટ કર્યું છે કે માદુરો પોતાની ફરજો બજાવવા માટે હાલ અસમર્થ હોવાથી વહીવટી સાતત્ય જાળવવા આ પગલું અનિવાર્ય છે. માદુરોનું નવું સરનામું હવે ન્યૂયોર્કની જેલ બીજી તરફ, ધરપકડ કરાયેલા નિકોલસ માદુરોને અમેરિકાના ન્યૂયોર્ક શહેરની કુખ્યાત મેટ્રોપોલિટન ડિટેન્શન સેન્ટર માં ખસેડવાની પ્રક્રિયા હાથ ધરવામાં આવી છે.

વહીવટી નિષ્ફળતાએ હૈદરાબાદના રસ્તાઓ ખંડેરમાં ફેરવ્યા, પ્રજા બેઠાહાલ

હેદરાબાદ (સિંધ) । પાકિસ્તાનના સિંધ પ્રાંતમાં આવેલા હૈદરાબાદ શહેરમાં વહીવટી તંત્રની ઉદાસીનતાને કારણે પાયાની સુવિધાઓ કથળી ગઈ છે. શહેરના મોટાભાગના રસ્તાઓ બિસ્માર હાલતમાં છે, જેના કારણે નાગરિકોનું દૈનિક જીવન હુજર બન્યું છે. સ્થાનિક રહેવાસીઓના જણાવ્યા મુજબ, નબળી ગુણવત્તાનું મટિરિયલ અને અધૂરા છોડી દેવાયેલા વિકાસ પ્રોજેક્ટ્સ હૈદરાબાદની ઓળખ બની ગયા છે. નબળું કામ અને અધૂરા પ્રોજેક્ટ્સ એક અહેવાલ મુજબ, હૈદરાબાદના અનેક વિસ્તારોમાં પેવર બ્લોકથી બનેલા રસ્તાઓ ટૂંકા ગાળામાં જ તૂટી ગયા છે. જે રૂ.૧,૦૦૦ ચોરસ માઈલ વિસ્તારમાં ફેલાયેલું છે. જોકે, અમેરિકી પ્રતિબંધોને કારણે અત્યારે ઉત્પાદન ઘટીને માત્ર ૧૦ લાખ બેરલ પ્રતિ દિવસ રહી ગયું છે.

વેનેઝુએલામાં અમેરિકી હુમલા સાથે ભવિષ્યવાણીઓનું ખતરનાક જોડાણ



કારાકસ । વેનેઝુએલાની ધરતી પર અમેરિકાએ કરેલા આકસ્મિક સૈન્ય હુમલાએ સમગ્ર વિશ્વને સ્તબ્ધ કરી દીધું છે. આ ઘટના બાદ સોશિયલ મીડિયા પર પ્રખ્યાત ભવિષ્યવક્તાઓ નાસ્ત્રદેમસ અને બાબા વેંગાની વર્ષ ૨૦૨૬ માટેની આગાહીઓ જોરશોરથી ચર્ચાઈ રહી છે. અમેરિકી સૈન્ય દ્વારા પ્રમુખ નિકોલસ માદુરોની જે રીતે અડધી રાત્રે ધરપકડ કરવામાં આવી, તેને ઘણા લોકો પ્રાચીન ભવિષ્યવાણીઓના સત્ય થવા સાથે જોડી રહ્યા છે. ‘મધમાખીઓના ટોળા’ અને રાત્રિનો ગુપ્ત હુમલો નાસ્ત્રદેમસની વર્ષ ૨૦૨૬ ની ભવિષ્યવાણીમાં ‘મધમાખીઓના ટોળા’ જેવા પ્રતીકાત્મક શબ્દોનો ઉપયોગ કરવામાં આવ્યો હતો.

અમેરિકા નાર્કો ટેરરિઝમ હુમલો હવે નિર્ણાયક તબક્કે ઓપરેશન એબ્સોલ્યુટ રિઝોલ્વ તેલ અને સત્તા માટે મોટો ખેલ, વેનેઝુએલા તેલ ભંડાર સંઘર્ષ તેજ બન્યો

(એજન્સી) નવી દિલ્હી/વોશિંગ્ટન । તા. 04

વર્ષ ૨૦૨૬ના પ્રારંભે લેટિન અમેરિકામાં અમેરિકાના વર્ચસ્વની ગુંજ ફરી એકવાર સંભળાઈ રહી છે. લાંબા સમયથી ચાલી રહેલા સત્તા સંઘર્ષ, તેલના વિવાદો અને ચૂંટણીમાં ગેરરીતિઓના આરોપો વચ્ચે ૩ જાન્યુઆરી, ૨૦૨૬ના રોજ સ્થિતિ વિસ્ફોટક બની હતી. અમેરિકાએ ‘ઓપરેશન એબ્સોલ્યુટ રિઝોલ્વ’ હેઠળ સીધી સૈન્ય કાર્યવાહી કરીને વેનેઝુએલાના રાષ્ટ્રપતિ નિકોલસ માદુરો અને તેમની પત્ની સિલ્વિયા ફ્લોરેસની અટકાયત કરી છે. આ ઘટનાએ આર્થિક પ્રતિબંધોના યુગનો અંત લાવીને સીધા સૈન્ય હસ્તક્ષેપના નવા અધ્યાયની શરૂઆત કરી છે. ટ્રમ્પ વહીવટીતંત્રે દાવો કર્યો છે કે માદુરો ડ્રગ ટ્રાફિકિંગમાં સામેલ હતા અને તેમણે ૨૦૨૪ની ચૂંટણીમાં ભારે ગોટાળા કર્યા હતા.

વિશ્વના સૌથી મોટા તેલ ભંડાર પર કબજાની મથામણ

આ સંઘર્ષના મૂળમાં વેનેઝુએલાનો અઢળક તેલ ભંડાર હોવાનું નિષ્ણાતો માની રહ્યા છે. મીડિયા અહેવાલ મુજબ, વેનેઝુએલા પાસે ૩૦૩ અબજ બેરલથી વધુ તેલનો ભંડાર છે, જે વિશ્વમાં સૌથી મોટો પ્રમાણિત ભંડાર છે. ઓપેક (OPEC) ના ડેટા દર્શાવે છે કે આ ભંડાર વૈશ્વિક તેલ પુરવઠાના આશરે ૧૭ ટકા જેટલો છે. સાઉદી અરેબિયા કરતા પણ વધુ અને અમેરિકા કરતા છ ગણા મોટા આ ભંડાર પર નિયંત્રણ મેળવવું એ વૈશ્વિક ઉર્જા રાજનીતિનો મુખ્ય હિસ્સો છે. મોટાભાગનું તેલ ઓરિનોકો બેટમાં આવેલું છે, જે ૨૧,૦૦૦ ચોરસ માઈલ વિસ્તારમાં ફેલાયેલું છે. જોકે, અમેરિકી પ્રતિબંધોને કારણે અત્યારે ઉત્પાદન ઘટીને માત્ર ૧૦ લાખ બેરલ પ્રતિ દિવસ રહી ગયું છે.



નાર્કો ટેરરિઝમ-રાષ્ટ્રીય સુરક્ષાનો હવાલો

અમેરિકી સરકાર આ હસ્તક્ષેપને સંસાધનોની લૂંટને બદલે સુરક્ષાની જરૂરિયાત ગણાવી રહી છે. સૂત્રો દ્વારા મળતી માહિતી મુજબ, અમેરિકાએ માદુરો અને અન્ય ઉચ્ચ અધિકારીઓ પર ‘નાર્કો-ટેરરિસ્ટ’ ષડયંત્ર ચલાવવાનો આરોપ મૂક્યો છે, જે અંતર્ગત તેઓ અમેરિકામાં મોટા પાયે ક્રોકેન ઘુસાડતા હોવાનો દાવો છે. વોશિંગ્ટનનું કહેવું છે કે માદુરો સરકાર એક ‘ક્રિમિનલ એન્ટરપ્રાઇઝ’ બની ગઈ હતી જે આતંકવાદી જૂથોને આશરો આપીને પશ્ચિમી ગોળાર્ધમાં અસ્થિરતા પેદા કરતી હતી. આ ઉપરાંત, લાખો વેનેઝુએલાના લોકોનું પલાયન અમેરિકા માટે સરહદ સુરક્ષાનો મોટો પ્રશ્ન બની ગયો હતો.

સમાજવાદ વિરુદ્ધ અમેરિકી વર્ચસ્વ

વેનેઝુએલા અને અમેરિકા વચ્ચેના સંબંધોમાં તિરાડ વર્ષો જૂની છે. હુગો ચાવેઝના શાસનકાળથી જ વેનેઝુએલાએ સમાજવાદી અને રાષ્ટ્રવાદી વલણ અપનાવ્યું હતું, જેમાં તેલની અસ્કયામતોનું રાષ્ટ્રીયકરણ કરવામાં આવ્યું હતું. ૨૦૧૩માં માદુરો સત્તા પર આવ્યા ત્યારથી આ



તજાવ ચરમસીમાએ પહોંચ્યો હતો. ૨૦૧૮માં અમેરિકાએ વેનેઝુએલાની સરકારી તેલ કંપની PDVSA ની અસ્કયામતો ફીજ કરી દીધી હતી. ટ્રમ્પે તાજેતરમાં સ્પષ્ટપણે જણાવ્યું હતું કે વેનેઝુએલાએ વર્ષો પહેલા ‘અમારા તેલના અધિકારો’ છીનવી લીધા હતા, જે હવે પુનઃસ્થાપિત કરવાનો સમય પાકી ગયો છે.

વૈશ્વિક બજાર અને ભૌગોલિક રાજનીતિ

આ હુમલાની વૈશ્વિક તેલના ભાવ પર બહુ મોટી અસર થવાની શક્યતા ઓછી છે, કારણ કે વેનેઝુએલાનું ઉત્પાદન અત્યારે વૈશ્વિક પુરવઠાના માત્ર ૧ ટકા જ છે. શનિવારે તેલના ભાવમાં નજીવ ઘટાડો જોવા મળ્યો હતો. જોકે, લાંબા ગાળે જો અમેરિકી કંપનીઓ જેવી કે શેવરોન અને એક્સોનમોબિલ ફરીથી ત્યાં રોકાણ કરશે, તો તેલ બજારના સમીકરણો બદલાઈ શકે છે. આ ઓપરેશન પાછળ રશિયા, ચીન અને ઈરાન જેવા દેશોના વધતા પ્રભાવને ખાળવાનો પણ હેતુ છે. રશિયાએ આ કાર્યવાહીની નિંદા કરીને સાર્વભૌમત્વનું સન્માન કરવાની અપીલ કરી છે, જ્યારે ચીન તેની આર્થિક પકડ મજબૂત કરી રહ્યું છે.



■ વેનેઝુએલામાં લોકશાહી નહીં પણ તેલનો ખેલ કમલા હેરિસના પ્રહાર

વોશિંગ્ટન । વેનેઝુએલાના પૂર્વ સરમુખત્યાર નિકોલસ માદુરો અને તેમની પત્ની સિલ્વિયા ફ્લોરેસની અમેરિકી સૈન્ય દ્વારા કરવામાં આવેલી ધરપકડ મામલે અમેરિકાના પૂર્વ ઉપરાષ્ટ્રપતિ કમલા હેરિસે પ્રમુખ ડોનાલ્ડ ટ્રમ્પ પર આકરા પ્રહારો કર્યા છે. હેરિસે આ ઓપરેશનને ડ્રગ્સ વિરોધી અભિયાનને બદલે ‘તેલ માટેનો ખેલ’ ગણાવ્યો છે. તેમણે ચેતવણી આપી હતી કે બળજબરીથી કરવામાં આવેલું આ સત્તા પરિવર્તન પ્રાદેશિક અસ્થિરતા લાવશે અને અમેરિકી નાગરિકોના જીવ જોખમમાં મૂકશે. તેલના ભંડાર અને આર્થિક સ્વાર્થના આક્ષેપો રાષ્ટ્રપતિ ટ્રમ્પે માર-એ-લાગો ખાતે પત્રકાર પરિષદમાં જાહેરાત કરી હતી.

રશિયા અમેરિકા રાજદ્વારી તણાવમાં મોટો ઉછાળો

ઝેલેન્સકીનો વ્લાદિમીર પુતિન પર આકરો કટાક્ષ

(એજન્સી) કિવ/મોસ્કો/ન્યૂયોર્ક । તા. 04

વેનેઝુએલાના સરમુખત્યાર નિકોલસ માદુરોની અમેરિકા દ્વારા કરવામાં આવેલી નાટ્યાત્મક ધરપકડ બાદ હવે તેના પડઘા યુરોપના યુદ્ધભૂમિ સુધી પહોંચ્યા છે. “ઓપરેશન એબ્સોલ્યુટ રિઝોલ્વ” ની સફળતા બાદ યુકેનના રાષ્ટ્રપતિ વોલોદિમિર ઝેલેન્સકીએ રશિયન પ્રમુખ વ્લાદિમીર પુતિનનું નામ લીધા વગર તેમના પર અત્યંત આકરો અને ધારદાર કટાક્ષ કર્યો છે. ઝેલેન્સકીએ એક પત્રકાર પરિષદમાં સૂચક નિવેદન આપતા કહ્યું કે, “જો એક સરમુખત્યાર સાથે આ પ્રકારે વ્યવહાર થઈ શકતો હોય, તો અમેરિકા હવે પછી શું કરવું જોઈએ તે સારી રીતે જાણે છે.” ઝેલેન્સકીએ આ વિધાન સીધેસીધું કેમલિન માટે ચેતવણી સમાન માનવામાં આવે છે.

રશિયા અને અમેરિકા વચ્ચેના રાજદ્વારી સંબંધો સાવ તળિયે પહોંચી ગયા છે. રશિયન વિદેશ મંત્રાલયે આ મામલે અત્યંત આકરી પ્રતિક્રિયા આપતા નિકોલસ માદુરો અને તેમની પત્નીની તાત્કાલિક

મુક્તિની માંગ કરી છે. મોસ્કોએ માદુરોને ‘કાયદેસર રીતે ચૂંટાયેલા નેતા’ ગણાવ્યા છે અને અમેરિકાની આ સૈન્ય કાર્યવાહીને આંતરરાષ્ટ્રીય

કાયદાનું નગ્ન ઉલ્લંઘન ગણાવી છે.

જયશંકર બાંગ્લાદેશ મુલાકાત રાજદ્વારી સંબંધો

ખાલિદા ઝિયાના નિધન પર ભારતની સંવેદના BNPએ માન્યો આભાર



(એજન્સી) ઢાકા । તા. 04

બાંગ્લાદેશના પૂર્વ વડાપ્રધાન બેગમ ખાલિદા ઝિયાના દુઃખદ અવસાન બાદ ભારત સરકાર તરફથી પાઠવાવમાં આવેલી સંવેદનાને, બાંગ્લાદેશ નેશનાલિસ્ટ પાર્ટી (BNP) એ ઉમળકાભેર વધારી લીધી છે. ભારતના વિદેશ મંત્રી એસ. જયશંકરે સ્વયં ઢાકાની મુલાકાત લઈ શોકગ્રસ્ત પરિવાર અને બાંગ્લાદેશની જનતા પ્રત્યે ભારતની સહાનુભૂતિ વ્યક્ત કરી હતી.

રાજદ્વારી શિષ્ટાચાર અને મૈત્રીપૂર્ણ સંદેશ વિદેશ મંત્રી એસ. જયશંકરે ૩૧ ડિસેમ્બરના રોજ ઢાકા પહોંચીને બેગમ ખાલિદા ઝિયાના આ પ્રથમ બાંગ્લાદેશ મુલાકાત છે, જે અત્યંત મહત્વની માનવામાં આવે છે. સૂત્રો દ્વારા પ્રાપ્ત વિગતો અનુસાર, જયશંકરે ખાલિદા ઝિયાના લોકશાહી મૂલ્યોને યાદ કર્યા હતા અને આગામી ચૂંટણીઓ બાદ બંને દેશો વચ્ચેના દ્વિપક્ષીય સંબંધો વધુ મજબૂત બનશે તેવી આશા વ્યક્ત કરી હતી. રાજકીય સન્માન સાથે અંતિમ વિદાય બાંગ્લાદેશમાં અત્યારે રાષ્ટ્રીય શોકનો માહોલ છે. ત્રણ વખત વડાપ્રધાન રહી ચૂકેલા ખાલિદા ઝિયાને સંસદ ભવનની બહાર હજારોની મેદનીની ઉપસ્થિતિમાં અને સંપૂર્ણ રાજકીય સન્માન સાથે તેમના પતિ ઝિયાઉર રહેમાનની કબર પાસે દફનાવવામાં આવ્યા હતા.

ઓપરેશન કેઝર્ટ પ્રિસિઝન સીરિયામાં આતંકીઓના અડા તખાહ

બ્રિટન ફ્રાન્સ સંયુક્ત દવાઈ હુમલો સફળ, ઈસ્લામિક સ્ટેટ શસ્ત્ર ડેપો તખાહ કરી દેવાયો

(એજન્સી) લંડન/પાલમાયરા । તા. 04

વૈશ્વિક સુરક્ષાના મોરચે વર્ષ ૨૦૨૬ના પ્રારંભે જ આતંકવાદ વિરુદ્ધ એક મોટી સફળતા મળી છે. પશ્ચિમી દેશોના સૈન્ય ગઠબંધને સીરિયામાં ફરી માથું ઊંચકી રહેલા ઈસ્લામિક સ્ટેટના મનચૂબા પર પાણી ફેરવી દીધું છે. શનિવારની મોડી સાંજે બ્રિટિશ અને ફ્રેન્ચ વાયુસેનાએ એક અત્યંત ગુપ્ત અને ચોકસાઈપૂર્વકનું ‘ઓપરેશન કેઝર્ટ પ્રિસિઝન’ હાથ ધરીને સીરિયાના દુર્ગમ પહાડી વિસ્તારોમાં છુપાયેલા આતંકીઓના શસ્ત્ર ભંડારને જમીનદોસ્ત કરી દીધો છે. આ કાર્યવાહી વર્ષ ૨૦૧૯ માં બાગુઝ ફોકાનીમાં આતંકીઓની સૈન્ય હાર બાદ તેમને ફરી સંગઠિત થતા રોકવા માટે કરવામાં આવી છે.

ઉ. કોરિયાના વર્ષના પ્રથમ મિસાઇલ પરીક્ષણથી દુનિયાની ચિંતામાં વધારો

(એજન્સી) વોશિંગ્ટન/સોલ । તા. 04

ઉત્તર કોરિયાએ નવા વર્ષની શરૂઆતમાં જ અનેક બેલેસ્ટિક મિસાઈલો છોડીને એશિયા-પેસિફિક ક્ષેત્રમાં તણાવ વધારી દીધો છે. જોકે, અમેરિકાના ભારત-પ્રશાંત કમાન્ડે આ મામલે સ્પષ્ટતા કરતા જણાવ્યું છે કે આ પરીક્ષણથી અમેરિકા કે તેના સાથી દેશોના સૈન્ય કર્મચારીઓ અથવા પ્રદેશને કોઈ તાત્કાલિક ખતરો નથી. અમેરિકા હાલમાં આ ઘટનાનું આકલન કરી રહ્યું છે અને સાથી દેશો સાથે સતત સંપર્કમાં છે.

સમયની ગંભીરતા અને સૈન્ય દેખરેખ દક્ષિણ કોરિયાના જોઈન્ટ ચીફ ઓફ સ્ટાફના જણાવ્યા અનુસાર, રવિવારે સવારે યોંગ્યાંગના નજીકના વિસ્તારોમાંથી આ મિસાઈલો છોડવામાં આવી હતી. આ પરીક્ષણ એવા સમયે થયું છે જ્યારે દક્ષિણ કોરિયાના રાષ્ટ્રપતિ લી જે મુંગ ચીની રાષ્ટ્રપતિ શી

જિનપિંગ સાથે મુલાકાત કરવા માટે બેઈજિંગ જવા રવાના થઈ રહ્યા હતા. મીડિયા અહેવાલ મુજબ, આ લોન્ચિંગ બાદ જાપાન અને દક્ષિણ કોરિયાની સેનાઓએ પોતાની સર્વેલન્સ સિસ્ટમને વધુ સક્રિય કરી દીધી છે.

વૈશ્વિક પરિસ્થિતિ અને પૂર્વ ઈતિહાસ સૂત્રો દ્વારા મળતી માહિતી મુજબ, આ વર્ષનું આ પ્રથમ શસ્ત્ર પરીક્ષણ છે. અગાઉ નવેમ્બર મહિનામાં પણ ઉત્તર કોરિયાએ ટૂંકા અંતરની બેલેસ્ટિક મિસાઈલ છોડી હતી.

અમેરિકાએ પોતાની પ્રતિક્રિયામાં ભારપૂર્વક જણાવ્યું છે કે તેઓ પોતાના વતનની રક્ષા અને પ્રાદેશિક સ્થિરતા માટે સંપૂર્ણ પ્રતિબદ્ધ છે. આ મિસાઈલ પરીક્ષણ એવા સમયે આવ્યું છે જ્યારે વેનેઝુએલામાં અમેરિકાના હસ્તક્ષેપને કારણે પહેલેથી જ વૈશ્વિક સ્તરે રાજકીય ગરમાવો જોવા મળી રહ્યો છે.



છત્તીસગઢ એન્કાઉન્ટરમાં સુરક્ષાદળોને મોટી સફળતા મળી | નક્સલીઓનું આત્મસમર્પણ વધતા આતંકના સામ્રાજ્યમાં ફફડાટ

છત્તીસગઢમાં સુરક્ષાદળોનો પ્રચંડ પ્રદાર ચૌદ નક્સલીઓ ઠાર થયા

બીજાપુરઃ નવા વર્ષ 202૬ના પ્રારંભે જ છત્તીસગઢના રણમેદાનમાં સુરક્ષાદળોએ નક્સલવાદ વિરોધી ઓપરેશનમાં અત્યાર સુધીની સૌથી મોટી સફળતા પ્રાપ્ત કરી છે. સુરક્ષાદળો અને નક્સલીઓ વચ્ચે થયેલી ભીષણ અથડામણમાં કુલ ૧૪ નક્સલીઓને ઠાર મારવામાં આવ્યા છે. આ ઓપરેશન માત્ર આતંકવાદીઓના સફાયા પૂરતું મર્યાદિત નથી રહ્યું, પરંતુ નક્સલીઓના ટોચના નેતા અને એક કરોડના ઈનામી માડવી હિડમાના ખાસ સાથીએ પણ ૧૯ સાથીદારો સાથે આત્મસમર્પણ કરી હથિયાર હેઠા મૂક્યા છે. કેન્દ્ર સરકારની ૩૧ માર્ચ ૨૦૨૬ સુધીમાં દેશને નક્સલવાદ મુક્ત કરવાની ડેડલાઈન પૂર્વે આ કાર્યવાહી અત્યંત મહત્વની માનવામાં આવે છે.

ગુપ્ત માહિતીના આધારે રાજ્ય પોલીસ દળ અને ડિસ્ટ્રિક્ટ રિઝર્વ ગાર્ડ (DRG) દ્વારા હાથ ધરવામાં આવેલા આ સંયુક્ત ઓપરેશનમાં સુકમા જિલ્લામાં સૌથી વધુ પ્રહાર કરવામાં આવ્યા હતા. સુકમામાં પાંચ મહિલાઓ સહિત કુલ ૧૨ નક્સલીઓ એન્કાઉન્ટરમાં માર્યા ગયા છે, જ્યારે બીજાપુરના ગાઢ જંગલોમાંથી બે નક્સલીઓના મૃતદેહ મળી આવ્યા છે. સુરક્ષાદળોના આક્રમક વલણને જોતા નક્સલી કેમ્પમાં ભાગદોડ મચી ગઈ હતી. નોંધનીય છે કે વર્ષ ૨૦૨૫માં પણ છત્તીસગઢમાં ૨૮૫ નક્સલીઓનો સફાયો કરવામાં આવ્યો હતો, જે આ વર્ષે વધુ વેગ પકડી રહ્યો છે.સુરક્ષાદળોની સતત વધતી



ભીંસને કારણે નક્સલીઓમાં ફફડાટ વ્યાપી ગયો છે. કુખ્યાત નક્સલી નેતા માડવી હિડમાના જમણા હાથ સમાન ગણાતા બરસા દેવાએ હિંસાનો માર્ગ ત્યાગી મુખ્ય પ્રવાહમાં આવવાનો નિર્ણય લીધો છે. તેલંગાણામાં સક્રિય બરસા દેવા પર પોલીસ પ્રશાસને એક કરોડ રૂપિયાનું ઈનામ જાહેર કર્યું હતું. બરસા દેવાએ તેના ૧૯ સાથીદારો સાથે આત્મસમર્પણ કર્યું છે. સરેન્ગર સમયે તેમની પાસેથી ૪૮ એલએમજી (LMG) હથિયારો અને ૨૦ લાખ રૂપિયાની રોકડ રકમ પણ જપ્ત કરવામાં આવી છે. બરસા દેવા મૂળ



નવી દિલ્હીઃવર્ષ ૨૦૨૦માં ઉત્તર-પૂર્વ દિલ્હીમાં ફાટી નીકળેલા ભીષણ રમખાણોના કાવતરોના કેસમાં આવતીકાલે સુપ્રીમ કોર્ટે એક અત્યંત મહત્વપૂર્ણ ચુકાદો આપવા જઈ રહી છે. સુપ્રીમ કોર્ટે આવતીકાલે શરજલ ઈમામ, ઉમર ખાલિદ અને અન્ય અનેક આરોપીઓની જામીન અરજીઓ પર પોતાનો ફેસલો સંભળાવશે. દિલ્હી હાઈકોર્ટે અગાઉ આ આરોપીઓની જામીન અરજીઓ ફગાવી દીધી હતી, જેને પડકારતી અપીલો પર દેશની સર્વોચ્ચ અદાલત આવતીકાલે પોતાનો અંતિમ નિર્ણય આપશે. આ કેસ ગેરકાયદેસર પ્રવૃત્તિઓ (નિવારણ) અધિનિયમ (UAPA) હેઠળ નોંધાયેલો છે, જે સમગ્ર દેશમાં ચર્ચાનું કેન્દ્ર રહ્યો છે. જસ્ટિસ અરવિંદ કુમાર અને જસ્ટિસ એન.વી. અંજલિયાની બેચ આવતીકાલે નવા શરજલ અને ઉમર જ નહીં, પરંતુ ગુલ્દિશા ફાતિમા, મીરાન હેદર, શિકા ઉર રહેમાન, મોહમ્મદ સલીમ ખાન અને શાદાબ અહેમદની જામીન અરજીઓ પર પણ ચુકાદો આપશે. મીડિયા અહેવાલ મુજબ, આ કેસમાં ૧૦ રિસેમ્બરના રોજ તમામ પક્ષોની દલીલો સાંભળ્યા બાદ કોર્ટે પોતાનો નિર્ણય નાનામત રાખ્યો હતો. બચાવ પક્ષના વકીલોએ કોર્ટમાં મુખ્યત્વે એવી દલીલ કરી હતી કે આરોપીઓ પાંચ વર્ષથી વધુ સમયથી જેલમાં છે અને હજુ સુધી ટ્રાયલ શરૂ થવાની કોઈ શક્યતા દેખાતી નથી.બીજી તરફ, દિલ્હી પોલીસે જામીન અરજીઓનો સખત વિરોધ કર્યો છે. સૂત્રો દ્વારા પ્રાપ્ત વિગતો અનુસાર, પોલીસે કોર્ટમાં દાવો કર્યો હતો કે આ રમખાણો અચાનક થયેલા વિરોધનું પરિણામ નહોતા.

ગુવાહાટીમાં રાષ્ટ્રીય કાપડ મંત્રી સંમેલન દ્વારા વિકાસના નવા દ્વાર ખુલશે

ગુવાહાટીઃ ભારતના કાપડ ઉદ્યોગને વૈશ્વિક ફ્લક પર નવી ઊંચાઈએ લઈ જવા માટે આસામના ગુવાહાટી ખાતે આગામી ૮ અને ૯ જાન્યુઆરીના રોજ ‘રાષ્ટ્રીય કાપડ મંત્રી સંમેલન’નું ભવ્ય આયોજન કરવામાં આવ્યું છે. કેન્દ્રીય કાપડ મંત્રાલય દ્વારા પ્રાપ્ત વિગતો અનુસાર, આ સંમેલનનો મુખ્ય વિષય “ભારતનું કાપડ: વિકાસ, વારસો અને નવીનતાનું વજાર” પરનાવામાં આવ્યો છે. આ બે દિવસીય કાર્યક્રમમાં દેશભરના રાજ્યોના કાપડ મંત્રીઓ અને ઉચ્ચ અધિકારીઓ એકઠા થઈને ભારતને ટેક્સટાઈલ મેન્યુફેક્ચરિંગનું વૈશ્વિક કેન્દ્ર બનાવવા

માટેની વ્યૂહરચના ઘડશે.કેન્દ્રીય કાપડ મંત્રાલય અને આસામ સરકારના સંયુક્ત ઉપક્રમે યોજાઈ રહેલા આ સંમેલનનો મુખ્ય ઉદ્દેશ્ય વર્ષ ૨૦૩૦ સુધીમાં ભારતીય કાપડ ઉદ્યોગને ૩૫૦ અબજ ડોલર સુધી પહોંચાડવાનો અને ૧૦૦ અબજ ડોલરની નિકાસ હાંસલ કરવાનો છે. મીડિયા અહેવાલ મુજબ, ૮ જાન્યુઆરીના રોજ ઉદ્ઘાટન સત્રમાં

કેન્દ્રીય કાપડ મંત્રી ગિરિરાજ સિંહ, આસામના મુખ્યમંત્રી હિમંતા બિસ્વા સરમા અને કેન્દ્રીય કાપડ રાજ્ય મંત્રી પવિત્ર માર્ગેરિટા ઉપસ્થિત રહેશે. આ પરિષદમાં માળખાગત સુવિધાઓ, રોકાણ અને નિકાસ વધારવા પર વિશેષ ભાર મૂકવામાં આવશે. આ બે દિવસીય મંથન દરમિયાન વિવિધ સત્રોનું આયોજન કરવામાં આવ્યું છે. જેમાં કાયો માલ અને ફાઈબરની ઉપલબ્ધતા, ટેકનિકલ ટેક્સટાઈલ, સંશોધન અને વિકાસ (R&D) તેમજ હસ્તકલા અને હાથવણાટ જેવા પરંપરાગત કાપડને આધુનિક બજાર માટે તૈયાર કરવા જેવા વિષયો પર ગહન ચર્ચા કરવામાં આવશે.

સાંસ્કૃતિક એકતાનો સેતુ વધુ મજબૂત બનાવવામાં આવ્યો

દિલ્હીમાં અષ્ટલક્ષ્મી કાર્નિવલ દ્વારા પૂર્વોત્તર ભારતની સંસ્કૃતિ ખીલી ઉઠી

નવી દિલ્હીઃ ભારતની રાજધાની દિલ્હીના યાણકપુરી વિસ્તારમાં બે દિવસીય ‘અષ્ટલક્ષ્મી કાર્નિવલ 2026’ નો અત્યંત રંગારંગ અને ભવ્ય પ્રારંભ થયો છે. પૂર્વોત્તર ભારતના આઠ રાજ્યોની સમૃદ્ધ સાંસ્કૃતિક ધરોહરને દિલ્હીના આંગણે લાવવાના ઉદ્દેશ સાથે યોજાયેલા આ મહોત્સવમાં પ્રથમ દિવસે જ લોકોનો ભારે ઉત્સાહ જોવા મળ્યો હતો. ‘યુગસૂત્ર’ સંસ્થા દ્વારા આયોજિત આ કાર્નિવલ માત્ર એક ઉત્સવ નથી, પરંતુ તે પૂર્વોત્તર ભારત અને રાષ્ટ્રીય રાજધાની વચ્ચે એક અર્થપૂર્ણ સાંસ્કૃતિક સેતુ બાંધવાનો નમ્ર પ્રયાસ છે. કાર્યક્રમના પ્રથમ દિવસે વિદ્યાર્થીઓ, પરિવારો અને કલાપ્રેમીઓએ પૂર્વોત્તરની પરંપરાગત કલા અને સંગીતનો ભરપૂર આનંદ માણ્યો હતો. શનિવારે સાંજે 6 વાગ્યે પૂર્વ આઈએએસ અધિકારી



એમ. પી. બેઝબરુઆના હસ્તે આ મહોત્સવનું વિધિવત ઉદ્ઘાટન કરવામાં આવ્યું હતું. નોંધનીય છે કે, બેઝબરુઆ એ જ મહાનુભાવ છે જેમણે પૂર્વોત્તરના લોકો સામે થતા વંશીય ભેદભાવને રોકવા માટે કેન્દ્ર સરકારને મહત્વના સૂચનો આપ્યા હતા. કાર્યક્રમને સંબોધતા તેમણે જણાવ્યું હતું કે, પૂર્વોત્તર ભારતની વિવિધતા એ વિભાજનનું નહીં પણ ગૌરવનું સાધન



જયપુર અને ગુરુગ્રામ જેવા મેટ્રો શહેરોમાં જળ સ્તર પાતાળમાં જશે અને લાખો લોકો પીવાના પાણી માટે ટળવળશે.

અરવલ્લી પર્વતમાળા માત્ર કુદરતી સૌંદર્ય જ નથી, પરંતુ તે રાજસ્થાનના થાર રણને આગળ વધતું અટકાવતી એક મજબૂત કુદરતી દીવાલ છે. આ પર્વતમાળાના હિસ્સાઓ તોડવામાં આવશે, તો રણની રેતી હરિયાણા અને દિલ્હી તરફ આગળ વધશે. સૂત્રો દ્વારા મળતી માહિતી મુજબ, જો અત્યારે થઈ રહેલું ખનન અટકાવવામાં નહીં આવે, તો આવનારા દાયકાઓમાં ઉત્તર ભારતનો મોટો હિસ્સો રણ પ્રદેશમાં ફેરવાઈ શકે છે. ચિત્તોડગઢ, નાગૌર અને બુંદી જેવા વિસ્તારોમાં ચાલતું માર્નિંગ

આ પ્રક્રિયાને વેગ આપી રહ્યું છે.

સંશોધન મુજબ, અરવલ્લીના વિનાશની સીધી અસર સ્થાનિક જૈવવિવિધતા પર પણ પડશે. વન્ય જીવોના રહેઠાણો છીનવાઈ જશે અને પર્યાવરણનું સંતુલન બગડશે. હરિયાણા અને રાજસ્થાનના સરહદી વિસ્તારોમાં અત્યારથી જ ભૂગર્ભ જળની સમસ્યા વકરી રહી છે. મીડિયા અહેવાલ મુજબ, કેન્દ્ર સરકારની નીતિમાં રહેલી આ ‘પોલીસી ગેપ’ ભવિષ્યમાં મોટી કુદરતી આપત્તિ નોતરી શકે છે. નિષ્ણાતો માંગ કરી રહ્યા છે કે ૧૦૦ મીટરની આ મર્યાદિત વ્યાખ્યાને બદલે સમગ્ર પર્વતમાળાને સંરક્ષિત જાહેર કરવી જોઈએ.

સવાઈ માધોપુર અને અન્ય વિસ્તારોમાં જે રીતે પહાડોને તોડીને પથ્થરો કાઢવામાં આવી રહ્યા છે, તેનાથી પર્યાવરણ પ્રેમીઓમાં ભારે રોષ છે. સામાજિક કાર્યકરોનું કહેવું છે કે જો સરકાર આંકડાકીય માયાજાળમાં ફસાઈને અરવલ્લીને ભવિ ચઢાવશે, તો તેની કિંમત આવા નરી પેઢીઓએ ચૂકવવી પડશે. દિલ્હી- NCR ના પ્રદૂષણને નિર્ધ્રિત કરવા માટે પણ અરવલ્લીના જંગલો ‘ગ્રીન લંગ્સ’ તરીકે કામ કરે છે, જેનો નાશ અસહ્ય સાબિત થશે.

કોંગ્રેસના ડીએનએમાં ભ્રષ્ટાચાર દોવાનો શિવરાજ સિંહ ચૌહાણનો આક્ષેપ

નવી દિલ્હીઃ કેન્દ્રીય કૃષિ અને ગ્રામીણ વિકાસ મંત્રી શિવરાજ સિંહ ચૌહાણે રવિવારે કોંગ્રેસ પર આકાર પ્રહાર કરતા જણાવ્યું હતું કે, ભ્રષ્ટાચાર કોંગ્રેસના લોહીમાં વણાયેલો છે. દિલ્હીમાં આયોજિત એક પત્રકાર પરિષદમાં તેમણે કોંગ્રેસ દ્વારા જાહેર કરાયેલા ‘નરેગા બચાવો સંગ્રામ’ને ઝાડે હાથ લીધું હતું. ચૌહાણે સ્પષ્ટ શબ્દોમાં કહ્યું હતું કે આ આંદોલન ગ્રામીણ મજૂરોના હિત માટે નથી, પરંતુ ભ્રષ્ટાચારને બચાવવા માટેનું એક રાજકીય નાટક છે. તેમણે આક્ષેપ કર્યો હતો કે કોંગ્રેસને ૩૫૦ અબજ ડોલર સુધી પહોંચાડવાનો અને ૧૦૦ અબજ ડોલરની નિકાસ હાંસલ કરવાનો છે. મીડિયા અહેવાલ મુજબ, ૮ જાન્યુઆરીના રોજ ઉદ્ઘાટન સત્રમાં

છે.નવી દિલ્હી ખાતે મીડિયા સાથે વાત કરતા શિવરાજ સિંહ ચૌહાણે જણાવ્યું હતું કે, કોંગ્રેસ જે ‘નરેગા બચાવો સંગ્રામ’ ચલાવી રહી છે, તે વાસ્તવમાં ભ્રષ્ટાચાર બચાવવા માટેનું આંદોલન છે. મીડિયા અહેવાલ મુજબ, તેમણે જણાવ્યું છે અગાઉની સરકારોમાં નરેગા યોજના ભ્રષ્ટાચારનો પર્યાય બની ગઈ હતી. સામાજિક ઓડિટમાં ૧૦ લાખથી વધુ ફરિયાદો નોંધાઈ છે, જેમાં મશીનો દ્વારા કામ કરાવવું, કોન્ટ્રાક્ટરો દ્વારા મજૂરોના નામે પૈસા પડાવવા અને ૮૦ વર્ષથી વધુ ઉંમરના વૃદ્ધોને પણ મજૂર બતાવીને નાણાંની ઉપાત્ત વગરના જેવા ગંભીર હિંસાઓ સામે આવ્યા છે.કેન્દ્ર સરકારે તાજેતરમાં અમલમાં મૂકેલા ‘વિકસિત

ભારત - ગેરેટી ફોર રોજગાર એન્ડ આજીવિકા મિશન (ગ્રામીણ) કાયદો’ (VB-G RAM G) વિશે માહિતી આપતા ચૌહાણે કહ્યું કે, આ કાયદો મજૂરોના હિતોને વધુ સુરક્ષિત કરે છે. સૂત્રો દ્વારા પ્રાપ્ત વિગતો અનુસાર, હવે મજૂરોને ૧૦૦ દિવસને બદલે ૧૨૫ દિવસની રોજગારીની ખાતરી આપવામાં આવી છે. નિયત સમયમાં કામ ન મળે તો બેરોજગારી ભથ્થું અને વેતનમાં વિલંબ બદલ દંડની જોગવાઈ પણ કડક કરવામાં આવી છે. તેમણે ઉમેર્યું કે હવે નિર્ણયો લેવાની સત્તા ગ્રામસભાઓ અને પંચાયતોને આપવામાં આવી છે, જેનાથી વહીવટમાં પારદર્શકતા આવશે.

વેનેઝુએલા પર અમેરિકી દુમલાનો વિરોધ કરતા ડાબેરી પક્ષો મેદાને

નવી દિલ્હીઃ અમેરિકા દ્વારા વેનેઝુએલાના રાષ્ટ્રપતિ નિકોલસ માદુરો અને તેમના પત્ની સીલિયા ફ્લોરેસના કથિત અપહરણ અને સૈન્ય કાર્યવાહીને ભારતના ડાબેરી પક્ષોએ સખત શબ્દોમાં વખોડી કાઢી છે. રવિવારે દેશના પાંચ મુખ્ય ડાબેરી પક્ષોએ એક સંયુક્ત નિવેદન બહાર પાડીને આ ઘટનાને સંયુક્ત રાષ્ટ્રના ચાર્ટરડનું ઘોર ઉલ્લંઘન ગણાવ્યું છે. આક્રમક વલણ અપનાવતા ડાબેરીઓએ લેટિન અમેરિકાના લોકો પ્રત્યે એકતા દર્શાવવા માટે ભારતભરમાં રાષ્ટ્રવ્યાપી વિરોધ પ્રદર્શનની હાકલ કરી છે. તેઓએ આ કાર્યવાહીને સામ્રાજ્યવાદી અમેરિકાની જોહુકમી ગણાવી છે.સીપીઆઈ (CPI), સીપીઆઈ-એમ (CPI-M), સીપીઆઈ-એમએલ લિબરેશન, ઓલ ઈન્ડિયા ફોરવર્ડ બ્લોક અને રિવોલ્યુશનરી સોશિયાલિસ્ટ પાર્ટી (RSP) દ્વારા જારી કરવામાં આવેલા સંયુક્ત નિવેદનમાં જણાવાયું છે કે અમેરિકી રાષ્ટ્રપતિ ડોનાલ્ડ ટ્રમ્પે સ્પષ્ટ કર્યું છે કે તેમનો ઈરાદો વેનેઝુએલાના

તેલ ભંડાર પર કબજો કરવાનો છે. મીડિયા અહેવાલ મુજબ, ડાબેરી પક્ષોએ આક્ષેપ કર્યો છે કે અમેરિકા હવે ક્યુબા અને મેક્સિકો જેવા દેશોને પણ નિશાન બનાવવાની ધમકી આપી રહ્યું છે. આ કાર્યવાહી વર્ષ ૨૦૨૫ની અમેરિકી રાષ્ટ્રીય સુરક્ષા વ્યૂહરચનાનો ભાગ છે, જે સમગ્ર વિશ્વ પર પોતાનું વર્ચસ્વ લાદવા માંગે છે. સૂત્રો દ્વારા મળતી માહિતી મુજબ, ડાબેરી પક્ષોએ વેનેઝુએલાના નાગરિકોના મનોબળને ટેકો આપ્યો છે, જેઓ પોતાના દેશની સુરક્ષા માટે મોટી સંખ્યામાં એકઠા થઈ રહ્યા છે. ભારતીય ડાબેરીઓએ શાંતિપ્રિય અને સામ્રાજ્યવાદ વિરોધી લોકોને આ આંદોલનમાં જોડાવવા વિનંતી કરી છે. તેમણે ભારત સરકાર પર પણ દબાણ બનાવ્યું છે કે તે વિશ્વના અન્ય દેશો સાથે મળીને અમેરિકાની આ આક્રમકતાની ટીકા કરે અને વેનેઝુએલાની સાર્વભૌમત્વતાની તરફેણમાં મજબૂતીથી ઊભી રહે.

સ્ટાલિને પોંગલ નિમિત્તે પ્રણ હજારની રોકડ ભેટ જાહેર કરી

ચેન્નાઈઃ તમિલ નાડુના મુખ્યમંત્રી અને ડીએમકે પ્રમુખ એમ.કે. સ્ટાલિને રાજ્યના ગરીબ અને મધ્યમ વર્ગના પરિવારો માટે રવિવારે એક મોટી અને હૃદયસ્પર્શી જાહેરાત કરી છે. તમિલનાડુના સૌથી પવિત્ર લણણી ઉત્સવ ‘પોંગલ’ નિમિત્તે રાજ્યના તમામ રાઈસ રેશનકાર્ડ ધારકોને રૂ. ૩,૦૦૦ની રોકડ સહાય આપવાની જાહેરાત કરવામાં આવી છે. આ યોજનાનો લાભ માત્ર સામાન્ય નાગરિકોને જ નહીં, પરંતુ શ્રીલંકાના તમિલ પુનર્વસન શિબિરોમાં રહેતા પરિવારોને પણ આપવામાં આવશે. સરકારના આ આદેશનો હેતુ એ છે કે દરેક પરિવાર આ પરંપરાગત ઉત્સવને કોઈ પણ આર્થિક ચિંતા વગર હર્મોલ્લાસ સાથે ઉજવી શકે.

સરકારી અખબારી યાદી મુજબ, આ વર્ષે કુલ ૨,૨૨,૦૧,૭૧૦ રેશનકાર્ડ ધારક પરિવારો આ રોકડ ભેટનો લાભ મેળવશે. પોંગલ એ તમિલ સંસ્કૃતિમાં સૂર્ય દેવ, પ્રકૃતિ અને ખેડૂતો પ્રત્યે કૃતજ્ઞતા વ્યક્ત કરવાનો પર્વ છે. વધતી જતી મોંઘવારી અને સમયમાં, તહેવારના અર્ચને પહોંચી વળવા માટે આ રૂ. ૩,૦૦૦ની સહાય મધ્યમ અને ગરીબ વર્ગના



પરિવારો માટે ખૂબ જ મોટી રાહત સાબિત થશે. મુખ્યમંત્રીએ અધિકારીઓને કડક સૂચના આપી છે કે તહેવાર શરૂ થાય તે પહેલાં જ તમામ લાભાર્થીઓના હાથમાં આ રકમ પહોંચી જવી જોઈએ.

તમિલનાડુ સરકાર માત્ર રોકડ સહાય પર જ અટકી નથી, પરંતુ પરંપરાગત પોંગલ ભેટ પેકેજની પણ જાહેરાત કરવામાં આવી છે. દરેક પાત્રતા ધરાવતા પરિવારને ૧ કિલો કાયો ચોખા, ૧ કિલો ખાંડ અને એક આપો શેરડીનો સાંદો મફતમાં આપવામાં આવશે. આ ઉપરાંત, તહેવાર માટે પુરુષો માટે ધોતી અને મહિલાઓ માટે સાડીઓનું વિતરણ પણ શરૂ કરી દેવામાં આવ્યું છે. રાજ્યના તમામ જિલ્લાઓમાં આ કપડાંનો જથ્થો પહોંચાડી દેવામાં આવ્યો છે અને વાજબી ભાવની દુકાનો (રેશનની દુકાનો) દ્વારા તેનું વિતરણ સુનિશ્ચિત કરવામાં આવશે.

માદુરોની ધરપકડ પર ભારતે કહ્યું ‘અમે વેનેઝુએલા સાથે છીએ, વાતચીત દ્વારા ઉકેલ શોધવો જોઈએ’

નવી દિલ્હી | વેનેઝુએલા અને અમેરિકા વચ્ચેના તણાવ પર ભારતે પોતાની પહેલી પ્રતિક્રિયા આપી છે. ભારતે જણાવ્યું છે કે વેનેઝુએલામાં હાલની પરિસ્થિતિ અત્યંત ચિંતાજનક છે. ભારત સરકારે સ્પષ્ટતા કરી છે કે તે રાષ્ટ્રપતિ નિકોલસ માદુરોને અમેરિકન દળો દ્વારા પકડાયા પછીની પરિસ્થિતિ પર સતત નજર રાખી રહ્યું છે અને પરિસ્થિતિ પર નજીકથી નજર રાખી રહ્યો છે.

વિદેશ મંત્રાલયે જણાવ્યું હતું કે ભારત વેનેઝુએલાના લોકોની સલામતી અને સુખાકારીને સમર્થન આપે છે અને તમામ પક્ષોને વાતચીત દ્વારા શાંતિપૂર્ણ રીતે મુદ્દાઓનું નિરાકરણ લાવવા અપીલ કરે છે, જેથી પ્રદેશમાં શાંતિ અને સ્થિરતા જળવાઈ રહે. ભારતે વેનેઝુએલાના લોકોની સલામતી અને સુખાકારી પ્રત્યેની પોતાની પ્રતિબદ્ધતાનો પુનરોચ્ચાર કર્યો. અમેરિકા દ્વારા વેનેઝુએલા પર કરવામાં આવેલા સૈન્ય હુમલા અને રાષ્ટ્રપતિ નિકોલસ માદુરોની અટકાયતને પગલે વિશ્વભરમાં ઘેરા પ્રત્યાઘાતો થયા છે. ભારતના વરિષ્ઠ રાજનેતા અને રાજ્યસભા સાંસદ મનોજ ઝાએ આ ઘટનાને સાર્વભૌમ રાષ્ટ્ર પરનો પુલ્વલો હુમલો ગણાવીને તેની આકરી ટીકા કરી છે. રવિવારે મીડિયા સાથેની વાતચીતમાં તેમણે અમેરિકાની આ કાર્યવાહીને સામંતશાહી સમાજમાં જોવા મળતી દાદાગીરી સાથે સરખાવી હતી. કોઈ પણ પ્રકારના ઉકેરણીજનક કારણ વગર એક સ્વતંત્ર દેશના વડાને પકડી લેવા તે વૈશ્વિક શાંતિ અને આંતરરાષ્ટ્રીય મર્યાદાઓનું ગંભીર ઉલ્લંઘન હોવાનું તેમણે ભારપૂર્વક જણાવ્યું છે.અમેરિકી સૈન્ય દ્વારા ૩ જાન્યુઆરી, ૨૦૨૬ના રોજ વેનેઝુએલામાં ‘ઓપરેશન એબ્સોલ્યુટ રિઝોલ્વ’ હેઠળ મોટી કાર્યવાહી કરવામાં આવી હતી. આ સૈન્ય ઓપરેશનમાં રાષ્ટ્રપતિ નિકોલસ માદુરો અને તેમના પત્ની સીલિયા ફ્લોરેસની ધરપકડ કરવામાં આવી છે. મનોજ ઝાએ આ મુદે આક્રોશ વ્યક્ત કરતા જણાવ્યું કે, આ પ્રકારની દાદાગીરી પહેલાના જમાનામાં સામંતશાહી પ્રથામાં જોવા મળતી હતી. કોઈપણ આંતરરાષ્ટ્રીય કાયદો આવી સત્તાવાર ઘૂસણખોરીની પરવાનગી આપતો નથી. વિશ્વએ આ બાબતે ગંભીરતાથી વિચારવાની જરૂર છે કારણ કે આજે વેનેઝુએલા છે, કાલે અન્ય કોઈ રાષ્ટ્ર હોઈ શકે છે. ટ્રમ્પ વહીવટીતંત્રે આ હુમલા પાછળ નિકોલસ માદુરો પર માદક દ્રવ્યોની તસ્કરી અને ૨૦૨૪ની ચૂંટણીમાં ગેરરીતિના ગંભીર આરોપો લગાવ્યા છે. વોશિંગ્ટનનો દાવો છે કે માદુરો સરકાર એક ગુનાહિત સંસ્થા નહીં ગઈ છે જે અમેરિકામાં કેટેઈન મોકલી રહી છે અને આતંકવાદી જૂથોને આશરો આપી રહી છે.

મુંબઈ ચૂંટણી પ્રચાર તેજ બન્યો


ઠાકરે ભાઈઓનું સંયુક્ત મેનિફેસ્ટો મુંબઈમાં ભાજપના પાયા દયમથાવશે



મુંબઈઃ મહારાષ્ટ્રના

રાજકારણમાં રવિવારે એક ઐતિહાસિક અને અત્યંત મહત્વપૂર્ણ વળાંક જોવા મળ્યો છે. શિવસેના (UBT) ના વડા ઉદ્ધવ ઠાકરે અને મહારાષ્ટ્ર નવનિર્માણ સેના (MNS)ના અધ્યક્ષ રાજ ઠાકરેએ આગામી મુંબઈ મહાનગરપાલિકા (BMC) ચૂંટણી માટે પોતાનું સંયુક્ત ચૂંટણી દેહેરો ‘વચન નામ’ જાહેર કર્યું છે. લાંબા સમયના વિખવાદ બાદ બંને ભાઈઓ મુંબઈના સત્તાવાર શાસન માટે એક મંથ પર આવ્યા છે. આ મેનિફેસ્ટોના કવર પેજ પર નબળા વર્ગો માટે પોસાય તેવા આવાસ અને આરોગ્ય, જાહેર પરિવહન અને શિક્ષણના ક્ષેત્રમાં માળખાકીય સુવિધાઓ મજબૂત કરવાનું વચન આવ્યું છે.

આ કાર્યક્રમની સૌથી મોટી વિશેષતા એ રહી કે રાજ ઠાકરે પૂરા ૨૦ વર્ષ બાદ દાદર સ્થિત ‘શિવસેના ભવન’માં પરત ફર્યા હતા. ૨૦૦૫માં તેમણે સાથેના મતભેદોને કારણે પક્ષે શિવસેના છોડી હતી, પરંતુ મુંબઈના અસ્થિતવની લડાઈમાં હવે બંને ભાઈઓ એક સાથે જોવા મળી રહ્યા છે. સંયુક્ત પત્રકાર પરિષદમાં બંનેએ સ્પષ્ટ કર્યું કે તેમની મુખ્ય ઉદ્દેશ્ય મુંબઈના મધ્યમ વર્ગ અને ગરીબ વર્ગને ન્યાય અપાવવાનો છે. આ ગઠબંધને આર્થિક રીતે નબળા વર્ગો માટે પોસાય તેવા આવાસ અને આરોગ્ય, જાહેર પરિવહન અને શિક્ષણના ક્ષેત્રમાં માળખાકીય સુવિધાઓ મજબૂત કરવાનું વચન આવ્યું છે.



ગાંધીનગર | કલોલ શહેરના ઉસ્તાદપુરા વિસ્તારમાં ગઈકાલે શનિવારે નજીવી બાબતે બે પાડોશી પરિવારો વચ્ચે ઘાતક જૂથ અથડામણ સર્જાઈ હતી. બકરી પાડોશીના ઘર પાસે જવા અને કોગળા કરવા જેવી સામાન્ય બાબતોમાં શરૂ થયેલો ઝઘડો એટલો ઉગ્ર બન્યો હતો. બંને પક્ષોએ ધારિયા, દાતરડા, તીર અને પોકા વડે એકબીજા પર હુમલો કર્યો હતો. આ હિંસક અથડામણમાં ત્રણ લોકોને ગંભીર ઈજાઓ થઈ છે. આ અંગે કલોલ શહેર પોલીસે બંને પક્ષે ગુનો નોંધી વધુ તપાસ હાથ ધરી છે.

એક સમયે અમદાવાદના 'વિકાસ'ના બ્રિજ કહેવાતા આ બ્રિજ અમદાવાદીઓ અને સરકાર-કોર્પોરેશન માટે રાહત સમાન હતી

હવે...ઈન્દિરા બ્રિજ પર તિરાડ અને ખાડા: 1 લાખ વાહન ચાલકોની અવરજવર

અમદાવાદ | સુભાષ બ્રિજ, પરીક્ષિતલાલ મજૂમદાર બ્રિજ, ગુરુજી બ્રિજ, ગુજરાત કોલેજ બ્રિજ, ઈન્કમેટેક્સ બ્રિજ, દધીચિ બ્રિજ ને હવે અમદાવાદ અને ગાંધીનગરને જોડતો સૌથી મહત્વપૂર્ણ એવો ઈન્દિરા બ્રિજમાં તિરાડ અને ખાડા પડ્યા છે. એક સમયે અમદાવાદના 'વિકાસ'ના બ્રિજ કહેવાતા આ બ્રિજ અમદાવાદીઓ અને સરકાર-કોર્પોરેશન માટે રાહત સમાન હતો. આ બ્રિજો પરથી પસાર થતાં વખતે અમદાવાદીઓ ગર્વનો અનુભવ કરતા હતા. આ બ્રિજ પૂર્વ અમદાવાદને પશ્ચિમ અમદાવાદ સાથે જોડે છે, પણ હવે એક બાદ એક આ બ્રિજમાં પડતી તિરાડો અમદાવાદીઓને ડરનો અનુભવ કરાવી રહી છે. ક્યાંક બ્રિજમાં તિરાડ પડે છે તો ક્યાંક ખાડા પડી ગયા છે. તંત્ર દ્વારા બ્રિજ ઈન્સ્પેક્શન કરાવવામાં આવે છે, પરંતુ ત્યારબાદ રિપોર્ટના આધારે કોઈ કાર્યવાહી કરવામાં આવતી નથી. સૌથી VVIP અને અમદાવાદ-ગાંધીનગરને જોડતા ઈન્દિરા બ્રિજ પર તિરાડ અને ખાડા જોવા મળ્યા છે.

વડાપ્રધાન, મુખ્યમંત્રીથી લઈને તમામ નેતાઓ અને ધારાસભ્યો સહિત 1 લાખથી વધુ વાહન ચાલક દૈનિક આ બ્રિજ ઉપરથી અવરજવર કરે છે. ખાસ કરીને એરપોર્ટથી ગાંધીનગર જવા માટેના બ્રિજ ઉપર તિરાડ અને ખાડા પડતા તંત્રની સામે ખૂબ મોટા

સવાલ ઉભા થયા છે. મોરબી અને ગંભીરા બ્રિજની દુર્ઘટના બાદ બ્રિજ ઉપર તપાસ કરવાના આદેશ આપવામાં આવ્યા હતા છતાં પણ તંત્ર દ્વારા આ મામલે ધ્યાન આપી રીપેરીંગ કરવામાં આવતું નથી.

મળતી માહિતી મુજબ શહેરના સૌથી વ્યસ્ત અને નેતાઓની વધારે અવરજવર રહેતી હોય છે એવા સાબરમતી નદી પરના ગાંધીનગર તેમજ અમદાવાદને જોડનારા ઈન્દિરા બ્રિજ પર ખાડા અને તિરાડ જોવા મળી છે. રોજના એક લાખ જેટલા વાહન ચાલકો આ બ્રિજ ઉપરથી પસાર થાય છે ગાંધીનગર અને અમદાવાદ અવર-જવર માટે આ બ્રિજનો વધુ ઉપયોગ થતો હોય છે ત્યારે બ્રિજ ઉપર ખાડા પડવાની ઘટનાને લઈને રાજ્યના માર્ગ અને મકાન વિભાગની કામગીરી સામે સવાલ ઊભા થયા છે.

ઈન્દિરા બ્રિજ ઉપર અગાઉ પણ આ પ્રમાણે ખાડા પડ્યા હતા અને તેને રીપેરીંગ કરવાની જરૂરિયાત હોય છે પરંતુ રાજ્યનું માર્ગ અને મકાન વિભાગ આ બ્રિજ ઉપર વધારે ધ્યાન આપતું નથી. ખાસ કરીને આ બ્રિજ VVIP બ્રિજ કહેવામાં આવે છે જ્યારે વડાપ્રધાન પણ ગુજરાત આવે છે ત્યારે ગાંધીનગર જવા માટે ઈન્દિરા બ્રિજનો ઉપયોગ કરવામાં આવે છે ત્યારે આ બ્રિજ ઉપર આ પ્રમાણેની બેદરકારી જોવા મળી રહી છે.

દોઢ માસમાં 5માં બ્રિજમાં તિ'રાડ'



4 બ્રિજ ગંભીર રીતે ક્ષતિગ્રસ્ત

તિરાડો પડતા સુભાષ બ્રિજ બંધ થવાની લાઈનમાં આવ્યો પણ હજુ ઘણાં બ્રિજ બંધ થવાની લાઈનમાં છે. જુલાઈ, 2025માં બ્રિજ કન્સલ્ટન્ટ પંકજ. એમ.પટેલ અને અન્ય એજન્સી દ્વારા અમદાવાદ શહેરના 69 રેલવે અને ફ્લાય ઓવરબ્રિજનું પણ ઈન્સ્પેક્શન કરાયું હતું. બ્રિજ કન્સલ્ટન્ટના ઈન્સ્પેક્શન રિપોર્ટમાં શહેરના કેટલાક બ્રિજમાં ખામી હોવાનું અને તેમાં રીપેરીંગ કરવાની જરૂરિયાત હોવાનો ઉલ્લેખ કરાયો છે. સુભાષબ્રિજ બંધ થતાં શહેરના વાડજ વિસ્તારમાં આવેલા પરીક્ષિતલાલ મજૂમદારબ્રિજ કે જેની ઉપરથી હવે સૌથી વધારે વાહનોની અવરજવર વધી છે તે બ્રિજમાં પણ ખામી હોવાનો ઉલ્લેખ કરવામાં આવ્યો છે.

વિસાવદરમાં સિંહણના

કુમલામાં બાળકનું મોત,

આદમખોર સિંહણને પકડવા

ગયેલા વનકર્મીને વાગી ગોળી

વિસાવદર | વિસાવદર તાલુકાના નાની મોણપરી ગામે એક દુઃખદ ઘટના બની છે. નાની મોણપરી ગામની સીમમાં સિંહણ હુમલામાં ચાર વર્ષના બાળકનું મોત થયું છે. ખેતરમાં રમી રહેલા બાળકને સિંહણ ઢસડી ગઈ હતી. શરીર પર ઈજાના નિશાન સાથે મૃતદેહ મળી આવ્યો છે. પરિવારમાં અરેરાટી મચી જવા પામી છે. જ્યારે સમગ્ર વિસ્તારમાં હાલ શોકની લહેર અને ડરનો માહોલ છવાયો છે. બીજી તરફ વન વિભાગ દ્વારા હુમલાખોર સિંહણને પાંજરે પૂરવા કવાયત હાથ ધરાઈ હતી જેમાં એક વન કર્મીને ગોળી વાગતા જૂનાગઢ સિવિલમાં દાખલ કરવામાં આવ્યા છે.

ખેતરમાંથી બાળક ગુમ થયું હતું

વિસાવદર તાલુકાના નાની મોણપરી ગામના ખેતરમાં એક શ્રમિક પરિવાર ખેત મજૂરીની કામ કરી રહ્યો હતો. આજે વહેલી સવારે ખેતરમાં રમતો ચાર વર્ષનો પુત્ર અચાનક ગુમ થઈ ગયો હતો. પરિવારજનોએ તાત્કાલિક આજુબાજુના ખેતરમાં તેની તપાસ શરૂ કરી હતી. પણ બાળક ન મળતા પરિવાર ચિંતાતુર બન્યો હતો.

સમગ્ર ઘટનાની જાણ વાડીના માલિકને કરવામાં આવતા તેમણે વન વિભાગને જાણ કરી હતી. પરિવાર અને વાડીના માલિકને શંકા હતી કે કોઈ જાનવર બાળકને ઉપાડી ગયું છે. બાદમાં વન વિભાગની ટીમ આવી પહોંચી હતી. પરિવાર પાસેથી પ્રાથમિક માહિતી મેળવી બાળકની ભાળ મેળવવા વાડી વિસ્તાર અને આસપાસની ઝાડીઓમાં શોધવામાં શરૂ હતી. જેમાં બાળક ગંભીર રીતે ઈજાગ્રસ્ત હાલતમાં મળ્યું હતું. બાળકના શરીર પર ઊંડા ઘા હતા.

ધોળકા-બગોદરા હાઈવે પર લકઝરી બસ પલટી જવાની ચોંકાવનારી ઘટનામાં વિચિત્ર વળાંક

અકસ્માત બાદ બસ ચાલક 'ફરાર' મનાતો હતો તેનો 6 દિવસ બાદ ખેતરમાંથી મૃતદેહ મળ્યો.....

(એજન્સી) અમદાવાદ | તા. 04

ધોળકા-બગોદરા હાઈવે પર વાલથેરા ગામ પાસે 6 દિવસ અગાઉ બનેલી લકઝરી બસ પલટી જવાની ઘટનામાં એક કઠ્ઠણ અને વિચિત્ર વળાંક આવ્યો છે. અકસ્માત બાદ જે બસ ચાલક ડરના માર્યો ભાગી ગયો હોવાનું પોલીસ અને બસ માલિક માની રહ્યા હતા, તેનો કોહવાયેલી હાલતમાં મૃતદેહ ખેતરમાંથી મળી આવતા ચક્રચાર મચી ગઈ છે.

શું હતી સમગ્ર ઘટના?

6 દિવસ પહેલા ધોળકા-બગોદરા હાઈવે પર વાલથેરા ગામ પાસે એક ખાનગી લકઝરી બસ અચાનક પલટી મારી ગઈ હતી. ઘટના સમયે પ્રાથમિક તપાસમાં કોઈ જાનહાનિ થઈ હોવાનું સામે આવ્યું નહોતું. બસને કેનની મદદથી બહાર કાઢી લેવામાં આવી હતી. જોકે, અકસ્માત બાદ બસનો ચાલક ક્યાંય દેખાયો નહોતો અને તેનો મોબાઈલ ફોન પણ સ્વીચ ઓફ આવતો હતો.

પોલીસ અને માલિકને લાગ્યું 'ફ્રાઈવર ભાગી ગયો'

કોઠ પોલીસ સ્ટેશનમાં જ્યારે હોસ્પિટલમાંથી ઈજાગ્રસ્તોની વર્ધી આવી, ત્યારે પોલીસે બસ માલિકની પૂછપરછ કરી હતી. ફ્રાઈવરનો પતો ન



લાગતા પોલીસ અને બસ માલિકને એમ લાગ્યું કે અકસ્માત બાદ પોલીસ કાર્યવાહીના ડરથી ચાલક ભાગી ગયો હશે. સતત છ દિવસ સુધી તેનો સંપર્ક કરવાના પ્રયાસો કરાયા હતા, પરંતુ ફોન બંધ હોવાથી કોઈ કંડી મળી નહોતી.

6 દિવસ બાદ ખેતરમાંથી મળ્યો મૃતદેહ

આજે રવિવારે જ્યારે સ્થાનિક ખેડૂતો વાલથેરા પાસેના ખેતરમાં ડાંગરનું ધરુ લેવા માટે ગયા હતા, ત્યારે તેમને ખેતરમાં એક અજાણ્યો મૃતદેહ જોવા મળ્યો હતો. ખેડૂતોએ તાત્કાલિક કોઠ પોલીસને જાણ કરી હતી. પોલીસ તપાસમાં સામે આવ્યું કે આ

મૃતદેહ બીજો કોઈ નહીં પણ અકસ્માતગ્રસ્ત બસનો જ ચાલક હશે. એ વેળાએ અનુમતિ લગાવવામાં આવી રહ્યું છે કે અકસ્માત વખતે ચાલકને ગંભીર આંતરિક ઈજાઓ પહોંચી હશે અથવા પલટી ખાતી વખતે તે કંગોળાઈને દૂર ખેતરમાં જઈ પડ્યો હશે, જ્યાં કોઈની નજર ન પડતા સારવારના અભાવે તેનું કઠ્ઠણ મોત નીપજ્યું હતું.

DCP કાદમી કહ્યું, કાં તો ગુનાખોરી છોડી દો અથવા રાજકોટ છોડી દો

રાજકોટમાં બાટલી ગંગના 14 સાગરીત સામે ગુજસીટોકનો ગુનો નોંધવામાં આવ્યો

રાજકોટ | રાજકોટમાં દિવાળી બાદ હત્યાનો સિલસિલો વધ્યો હતો તેમજ જાહેરમાં કાયરિંગ અને મારામારી કરવી સામાન્ય બની ગયું હતું જેથી પોલીસની કામગીરી પર સવાલ ઉઠતા ડીસીપી કાદમી કડક વલણ અપનાવી રાજકોટની એક પછી એક ગેંગ વિરુદ્ધ ગુજસીટોક હેઠળ કાર્યવાહી શરૂ કરી દેવામાં આવી છે.

જેમાં વધુ એક ગેંગ સામે ગુજસીટોક હેઠળ કાર્યવાહી કરવામાં આવી છે જેમાં બાટલી ગંગના 14 જેટલા સાગરીત વિરુદ્ધ ગુજસીટોક અંતર્ગત ગુનો દાખલ કરી 9 જેટલા આરોપીઓને ઝડપી પાડવામાં આવ્યા છે. બાટલી ગંગના સભ્યો વિરુદ્ધ ધરફોડ ચોરી, લૂંટ, NDPS, ખૂન, ખૂનની કોશિશ, અપહરણ સહિતના 57 જેટલા ગુના છેલ્લા દસ વર્ષમાં દાખલ થઈ ચૂક્યા હોવાનું સામે આવ્યું છે.

રાજકોટ શહેરમાં છેલ્લા ઘણા વર્ષોથી સાવન ઉર્ફે લાલી વાઘેલા નામનો વ્યક્તિ ગુનાહિત પ્રવૃત્તિ ચલાવવા માટે ઓર્ગેનાઈઝ્ડ ક્રાઈમ સિન્ડિકેટ બનાવી હોવાનું જાણવા મળ્યું હતું. તેમજ તે ઓર્ગેનાઈઝ્ડ ક્રાઈમ સિન્ડિકેટ બાટલી ગંગના નામે ઓળખાતી હોવાનું સામે આવ્યું હતું. પોલીસની પ્રાથમિક તપાસમાં આરોપીઓની આજીવિકાનું મુખ્ય સાધન ગેરકાયદેસર પ્રવૃત્તિ થકી મેળવવામાં આવેલ ધન હોવાનું સામે આવ્યું છે. ત્યારે બાટલી ગંગના ગેંગ લીડર સાવન ઉર્ફે લાલી વાઘેલા સહિત કુલ 14 જેટલા આરોપીઓ વિરુદ્ધ ગુનો દાખલ કરવામાં આવેલ છે. ગેંગ લીડર સાવન ઉર્ફે લાલી વાઘેલા હાલ વડોદરા ખાતે પાસાની કાર્યવાહી અંતર્ગત જેલમાં બંધ છે જેનો કબજો મેળવીને તેની ધરપકડ કરવામાં આવશે.

વિક્ટોરીયા ગાર્ડન પાસે ભરાતા ગુર્જરી બજારમાં ગેરકાયદે બકરામંડી દુર કરવા ટાસ્કફોર્સની રચના કરાઈ

(એજન્સી) અમદાવાદ | તા.04

અમદાવાદના વિક્ટોરીયા ગાર્ડન પાસે દર રવિવારે ગુર્જરી બજાર ભરાય છે. આ બજારમાં ગેરકાયદેસર બકરા મંડી ભરી બકરાનું વેચાણ થતું અટકાવવા મ્યુનિસિપલ કોર્પોરેશન દ્વારા ટાસ્કફોર્સની રચના કરાઈ છે. આસિસ્ટન્ટ મ્યુનિસિપલ કમિશનરની અધ્યક્ષતામાં બનાવાયેલી ટીમ ગેરકાયદેસર બકરા મંડી દુર કરવાની કાર્યવાહી કરશે. મધ્યઝોનના ખાડીયા-જમાલપુર વિસ્તારમાં પૂર્વ રિવરફ્રન્ટ બજારમાં જાહેર રસ્તા ઉપર ગેરકાયદેસર બકરા મંડી ભરી બકરાનું વેચાણ થતું હોવાના કારણે ખુબ જ ગંદકી થતી હોય છે. ઉપરાંત ત્યાંથી આવતા જતા ટ્રાફિક અને રાહદારીઓને ખુબ જ અડચણ થતી હોય છે. જેના કારણે અકસ્માત જેવા બનાવ



અટકાવવા અને ગેરકાયદે ભરાતી બકરા મંડી દુર કરવા ખાડીયા, જમાલપુરના આસિસ્ટન્ટ મ્યુનિસિપલ કમિશનર ઉપરાંત આસિસ્ટન્ટ મેનેજર, પબ્લિક હેલ્થ સુપરવાઈઝર, એસ્ટેડ ઈન્સ્પેક્ટર, સિક્યુરિટી ઓફિસર, સી.એન. સી.ડી. વિભાગના પોલીસ ઈન્સ્પેક્ટર, કેટલ કેચર સહિત નવ અધિકારીઓની ટીમ દ્વારા કાર્યવાહી કરવામાં આવશે.

અમદાવાદ પણ 'જળફાંડ' ની અણીએ, 150થી વધુ વિસ્તારોમાં દૂષિત પાણીનું પિતરણ

અમદાવાદ | સ્વચ્છતામાં દેશના સૌ પ્રથમ શહેર એવા ઈન્દોર અને અમદાવાદની પરિસ્થિતિમાં બહુ તફાવત નથી. અમદાવાદના ચાર ઝોનમાં 150થી વધુ સ્પોટ એવા છે કે, જ્યાં 30થી 50 વર્ષ જૂની પાણી અને ડ્રેનેજની લાઈન આવેલી છે. દૂષિત પાણીની સમસ્યાના કારણે જે તે વિસ્તારના લોકોના પેટમાં ગરબડ થવા સહિતની તકલીફ રોજની બની ગઈ છે. આમ છતાં કોર્પોરેશનના સત્તાધીશો રૂપિયા 1 કરોડના ખર્ચે હાઈજેનિક પાણી પીશે. અમદાવાદ શહેરમાં કોટ વિસ્તાર સહિતના મધ્યઝોન ઉપરાંત દક્ષિણ

તથા પૂર્વ અને ઉત્તરઝોનમાં મોટાભાગે પોળ અને ચાલી વિસ્તાર આવેલો છે. આ એવા વિસ્તાર છે કે જે સાંકડા રસ્તા ઉપર આવેલા છે. વર્ષો પહેલાં અમદાવાદમાં બનેલી ચાલીઓના મકાન નીચેથી પણ જે તે વિસ્તારની કોર્પોરેશનની પાણી કે ડ્રેનેજની લાઈન આવેલી છે. આ પ્રકારના સ્પોટ ઉપર ગટર ઉભરાવી, ડ્રેનેજના પાણી બેક મારવાથી લઈ પ્રદૂષિત પાણી આવવું અથવા તો પાણીમાં વાસ આવવી જેવી સમસ્યાનો વર્ષોથી કોઈ કાયમી ઉકેલ કોર્પોરેશન લાવી શક્યું નથી.

ગુજરાતમાં હાડ થીજાવતી ઠંડી, નલિયા 8 ડિગ્રી સાથે ઠંડુગાર; હજુ બેથી ત્રણ ડિગ્રી પારો ગગડશે માઉન્ટ આબુમાં મેદાનો અને વાહનો પર બરફનાં થર જામી ગયાં



અમદાવાદ | ગુજરાતમાં થયેલા કમોસમી વરસાદ બાદ નવા વર્ષની શરૂઆતથી જ ગુજરાતમાં ઠંડીનો વધુ એક રાઉન્ડ શરૂ થયો છે. છેલ્લા બે-ત્રણ દિવસથી રાજ્યભરમાં હાડ થીજાવતી ઠંડી પડી રહી છે. ગુજરાતમાં 8 ડિગ્રી તાપમાન સાથે નલિયા સૌથી ઠંડુગાર શહેર બન્યું છે. તો રાજકોટ 9.4 ડિગ્રી તાપમાન સાથે બીજા નંબર પર છે. વેસ્ટર્ન ડિસ્ટર્બન્સ અને ઉત્તરપૂર્વથી પૂર્વ દિશા તરફ પવન ફૂંકતા ઠંડીનું જોર વધ્યું છે. આગામી દિવસોમાં ગુજરાતમાં તાપમાનનો પારો હજુ પણ બેથી ત્રણ ડિગ્રી ગગડી શકે છે.

ગુજરાતને અડીને આવેલા રાજસ્થાનના માઉન્ટ આબુમાં તાપમાન માર્ગનસ 3 ડિગ્રીએ પહોંચ્યું છે. અહીં લઘુત્તમ તાપમાનમાં સતત ઘટાડો થઈ રહ્યો છે. હાલમાં મેદાનો અને વાહનો પર બરફની થર જામી ગઈ છે. પશ્ચીમે માટે ઘરની બહાર રાખેલા પાણીના કુંડા પણ થીજી ગયા છે અને ઝાકળના ટીપાં બરફમાં ફેરવાઈ ગયા છે. તીવ્ર ઠંડીને કારણે સામાન્ય

જનજીવન પ્રભાવિત થયું છે. તો બીજી તરફ પ્રવાસીઓ કડકડતી ઠંડીમાં પણ મોજ માણતા નજરે પડ્યાં હતાં.

હવામાન વિભાગના જણાવ્યાં પ્રમાણે, ગુજરાતમાં સૌથી ઠંડુગાર શહેર નલિયા નોંધાયું છે. નલિયામાં 8 ડિગ્રી તાપમાન નોંધાયું છે. રાજકોટમાં 9.4 ડિગ્રી તાપમાન નોંધાયું છે. તેમજ ડીસામાં પણ તાપમાનનો પારો ગગડીને 10.8 ડિગ્રીએ પહોંચ્યો છે. હાલમાં ઉત્તર ભારતમાં હિમવર્ષા થઈ રહી છે, તેની સીધી અસર ગુજરાતના હવામાન પર જોવા મળી રહી છે. ઉત્તરપૂર્વથી પૂર્વ દિશા તરફ પવન ફૂંકાઈ રહ્યો છે, તેના કારણે લઘુત્તમ તાપમાનમાં ઘટાડો નોંધાયો છે. છેલ્લા 24 કલાકમાં રાજ્યના અનેક શહેરમાં તાપમાનમાં નોંધપાત્ર ઘટાડો નોંધાયો છે. તેમજ હજુ પણ તાપમાનમાં બેથી ત્રણ ડિગ્રીના ઘટાડાની પણ આગાહી કરવામાં આવી છે. હવામાન વિભાગ દ્વારા આગાહી કરવામાં આવી છે કે, આગામી ત્રણ દિવસમાં તાપમાનમાં બેથી ત્રણ ડિગ્રીનો ઘટાડો નોંધાઈ શકે છે.